ଭ୍କନ ସୁମୁନ୍ନା ଶତକ 


ପ୍ରା୍ାପକ ସୁଶାନ୍ତ କୁମାର ପଣ୍ଡା 


ଭଜନ ସୁମନ ଶତକ 


ଲେଖକ 
ପ୍ରା୍ାପକ ସୁଶାନ୍ତ କୁମାର ପଣ୍ଡା 


Digitized by PPRACHIN, SOA 


ଭଜନ ସୁମନ ଶତକ 


ଲେଖକଙ- ପ୍ରାଧ୍ୟାପକ ସୁଶାନ୍ତ କୁମାର ପଞ୍ା 

ବାରବାଟୀ, ଧର୍ମଶାଳା, ଯାଜପୁର, ଫୋନ୍‌: ୯୮୬୧୭୨୨୨୫୮ 

ପ୍ରଜାଶକ : କୂ, ଜାରକା, ଧର୍ମଶାଳା, ଯାଜପୁର, ଫୋନ୍‌: ୯୨୩୮୫୧୯୮୧୫ 
ପ୍ରଥମ ସଂସ୍କରଣ : ୨୦୨ ୦- ବିଜୟା ଦଶମୀ 

ମୁଲ୍ୟ : ଟ୧୦୦ 


VAJANA SUMAN SATAKA 
BY 
Sushanta Kumar Panda ,Reader 


Barabati, Dharmasala, Jajpur, Ph: 9861722258 
Published by: KRUSNA 


Jaraka, Dharamasala, Jajpur, Ph: 9238519815 
First Edition : 2020- BIJAYA DASAMI 


Price Rs. 100/ 


ISBN. 9789387016316 


Digitized by PPRACHIN, SOA 


ଉସ୍ସର୍ଗ..... 


ଧର୍ମପ୍ରାଣ, ଗୁରୁ ଆଶ୍ରିତ ସଦାଚାରୀ, ସମ୍ମାନୀୟ 
କକେଇ ଖୁଡ଼ି 
ଶ୍ରୀମତୀ ସୁକାନ୍ତୀ ଦେବୀ 
ଶ୍ରୀଯୁକ୍ତ ମହେଶ୍ବର ପଣ୍ଡାଙ୍କ 
କରକମଳରେ 
' ଭଜନ ସୁମନ ଶତକ! 
ଶ୍ରଦ୍ଧାରସହ ସମର୍ପିତ ॥ 

6 ଷଅେଡିକି ଜାଣିଲି ...... 


ଭଜନ ସୁମନ ଶତକ 


ଶାସ୍ତ୍ରରେ କୁହାଯାଇଛି ମଣିଷର ଅନ୍ତଃକରଣ ଚାରିଭାଗରେ 
ବିଭକ୍ତ | ସେଗୁଡ଼ିକ ହେଲା- ମନ, ବୁଛି, ଚିତ ଓ ଅହଂକାର | ଏହି 
ଅନ୍ତଃକରଣ ବିଭିନ୍ନ ସମୟରେ ମଣିଷ ଜୀବନରେ କ୍ରିୟାଶୀଳ ହୁଅନ୍ତି | 
ମଣିଷର ମନରେ ବିଶ୍ଵାସ ବା ଅବିଶ୍ବାସ ବସାବାନ୍ଧିଥାଏ । କୁହାଯାଏ 
ବିଶ୍ଵାସ ବଳରେ ଛଶ୍ବରପ୍ରାପ୍ତି ସହଜସାଧ୍ୟ ହୋଇଥାଏ । ଆଉ ତର୍କରେ 
ବା ଅବିଶ୍ଵାସଠାରୁ ପରମାମ୍ବା ବହୁଦୂରେ ଥାଆନ୍ତି ଅର୍ଥାତ୍‌ ଅବିଶ୍ଵାସରେ 
ତାଙ୍କୁ ଉପଲବ୍ଧି କରିହୁଏ ନାହିଁ । ବିଶେଷ ଭାବରେ ବିଶ୍ଵାସ ଜନ୍ମାଇବା 
ପାଇଁ ପ୍ରେରଣାର ଉତ୍ସ ସାଜିଥାଏ କବିତା, ଗୀତ ଇତ୍ୟାଦି । ସେହିଭଳି 
ଭଗବାନଙ୍କ ପ୍ରତି ଅନ୍ୟମାନଙ୍କର ବିଶ୍ଵାସ ବଢ଼ାଇବାକୁ ତଥା ନିଜ 
ଅନ୍ତରର ନୈବେଦ୍ୟ ବାଢ଼ିଦେବାକୁ ତୃତୀୟ ଥର ପାଇଁ ଶହେଟି ଭଜନକୁ 
ନେଇ ' ଭଜନ ସୁମନ ଶତକ! ପ୍ରକାଶ କରୁଛନ୍ତି ପ୍ରାଧାପକ ସୁଶାନ୍ତ 
କୁମାର ପଣ୍ଡା | 

ମନଟି ସୁ ହେଲେ ତହିଁରେ ଇଶ୍ବର ଶ୍ରଦ୍ଧାରେ ବିରାଜିତ ହୁଅନ୍ତି । 
ସେହିପରି ଶହେଟି ଭଜନକୁ ନେଇ ପ୍ରସ୍ତୁତ ହୋଇଥବା ଏହି ଗ୍ରନ୍ଧରେ 
କିବିଙ୍କର ମନ ପୂରା ନିର୍ମଳ ଓ ପରିଷ୍କାର ଭଳି ବୋଧହୁଏ । ଏହି 
ପୁସ୍ତକରେ ସ୍ଥାନିତ ହୋଇଥବା ଭଜନ ସବୁ କେବଳ ସାଧାରଣ ତାହା 
ନୁହେଁ, ଭଜନର ନାମକରଣକୁ ଦେଖୁଲେ ଜଣାଯାଏ ଏଥରେ ରହିଛି 
ଅନ୍ତରର ଆବେଗ | କବି ଶ୍ରୀ ପଣ୍ଡାଙ୍କର ଭାବନା ସବୁ ଝରିଆସିଛନ୍ତି 
କାଗଜ କଲମରେ | ଶବ୍ଦରେ କରିଛନ୍ତି ସନ୍ଧ୍ୟାବନ୍ଦନା ! ଭାବରେ 
ବାଢ଼ିଛନ୍ତି ଭକ୍ତି ଭାବନା | ଲିପିରେ ଲେଖଛନ୍ତି ଜୀବନ ଯନ୍ତ୍ରଣା | ବିଶେଷ 
କରି ବନ୍ଦନା, ସୁତି ଆଦିକୁ ନେଇ ରବ୍ଧିମନ୍ତ ହୋଇଛି ଗ୍ରନ୍ଧଟି । 
ଆଶାକରେ ଏହାକୁ ପାଠକଲେ ବା ଗାଇବାର ଶୈଳୀରେ ଗାନ କଲେ 
ହୃଦୟଗ୍ରାହୀ ହେବ । ଓଡ଼ିଆ ଭାଷା ଓ ସାହିତ୍ୟ ଭଣ୍ଡାର ପାଇଁ ଏହା 
ଏକ ଅନବଦ୍ୟ କୃତୀ ହେବ ବୋଲି ଆଁଶା ରଖୁଛି ॥ 


¬ ସ୍ଵାମୀ ଅସୀମାନନ୍ଦ ସରସ୍ଵତୀ 
* ଅସୀମାଲୋକ' 


ଶ୍ରୀରାମନିଗମେଶ୍ବର ମନ୍ଦିର, ଚହଟା, ବିଡ଼ାନାସୀ କଟକ- ୧୪ 

ବର୍ଷାଣାଂ ଭାରତଶ୍ରେଷ୍ଠଃ ଦେଶାନାଂ 'ଉତ୍କଳଶରୁତଃ 
ଉତ୍କଳସ୍ୟ ସମଂଦେଶ ଦେଶ ନାସ୍ତି ମହୀତଳେ ॥| 


ସମୁଦାୟ ଭାରତୀୟ ସାଂସ୍କୃତିକୁ ଅତି ସଂକ୍ଷିଷ୍ତ ଭାବେ ଯଦି ପ୍ରକାଶ କରିବା 
ପାଇଁ ' କୁହାଯାଏ, ତେବେ ହେବ “ମାତୃ ଦେବୋ ଭବ” ପିତୃ ଦେବୋ ଭବ, 
ଆଚାଯ୍ୟ ଦେବୋ ଭବ, ଅତିଥି ଦେବୋ ଭବ |” 


ଦେବଦେବୀମାନଙ୍କ ସହ ସଂପର୍କ ପ୍ରତ୍ୟେକ ଭାରତୀୟଙ୍କର ଜନ୍ମଗତ । 
ଜନ୍ମରୁ ପ୍ରତ୍ୟେକ ମନୁଷ୍ୟ ନିର୍ଦ୍ଦିଷ୍ ଭାବେ ଭାରତୀୟ କୌଣସି ନା କୌଣସି ଦେବତା 
ବା ଦେବୀଙ୍କସହ ସଂବଧୂତ | ପ୍ରତ୍ୟେକ ସେହି ସଂପର୍କକୁ ଦୃଢ଼ କରିବାକୁ ସର୍ବଦା 
ଉଦ୍ୟମଶୀଳ । ଏହି ସଂପର୍କକୁ ମଳଭୂତ କରିବା ପାଇଁ ଯେତେ ସବୁମାର୍ଗ ରହିଛି, 
ତନ୍କଧ୍ୟରେ ସରଳ ଏବଂ ଦୃଢ଼ ବାଟ ହେଉଛି ଭଜନ-ଜଣାଣ | ଏଇ ଭଜନ-ଜଣାଣ 
ମାଧ୍ୟମରେ ମନୁଷ୍ୟ ତା'ର ଇଷ୍ଟଙ୍କ ନିବିଡ଼ତାକୁ ହିଁ ଉପଲବ୍ଧ କରେ | ବିବିଧ ପ୍ରକାର 
ଯୋଗଦ୍ଵାରା, ପୂଜାଦ୍ଵାରା ତଥା ତୀର୍ଥ ଯାତ୍ରାଦ୍ଵାରା ଯାହା ହୋଇ ନପାରେ, ଗୋଟିଏ 
ସାଧାରଣ ଭଜନ-ଜଣାଣରେ ତାହା ସଂଭବ ହୋଇପାରେ | 


ପ୍ରାଧ୍ୟାପକ ଶ୍ରୀଯୁକ୍ତ ସୁଶାନ୍ତ କୁମାର ପଣ୍ଡା ଏହି ସରଳ ବାଟଟିକୁ ଅନ୍ୟମାନଙ୍କ 
ପାଇଁ ଆପଣେଇଛନ୍ତି । ଏହା ଅପେକ୍ଷା ସମଗ୍ର ମାନବସମାଜର ଉପକାର କରିବାର 
ଆଉ ସରଳ ବାଟ ନାହିଁ | ‘ଭଜନ ସୁମନ ଶତକର ଯେ କୌଣସି ଗୋଟିଏ ଭଜନକୁ 
ଜଣେ ପାଠକ ଭାବର ସହ ପାଠକରି ଉପର୍ଯୁକ୍ତ କଥାର ସତ୍ୟତା ପରୀକ୍ଷା କରି 
ପାରିବେ । ଇତି ପୁର୍ବରୁ ତାଙ୍କର ' ଭକ୍ତି ସୁମନ ଶତକ” ଏବଂ “ସମର୍ପଣ ସୁମନ 
ଶତକ”ରେ ସେହି ଭାବନିଷ୍ଠା ପ୍ରତିଫଳିତ | 

ଶ୍ରୀଜଗନ୍ନାଥ ଶ୍ରୀଯୁକ୍ତ ପଣ୍ଡାଙ୍କ ଉପରେ ଆଶୀର୍ବାଦ ବର୍ଷା କରନ୍ତୁ, ତାଙ୍କଠାରୁ 
ଅଧୂକରୁ ଅଧକ ମଣିଷ ଏବଂ ଦେବତାଙ୍କ ମଧ୍ୟରେ ସେତୁ ସୃଷ୍ଟି ହେଉ | 

ଇତି 
ଶ୍ରୀଯୁକ୍ତ କାମଦେବ ଶତପଥୀ, ନୀଳକଣ୍ଠପୁର 
ତା/ ୨୪/୦୯/୨୦ ୨୦ ରିଖ 

ପ୍ରାଧାପକ ଶ୍ରୀ ସୁଶାନ୍ତ କୁମାର ପଣ୍ଡା ଏକ ଗୁଣଗ୍ରାହୀ, ଆଧ୍ଯାମବବାଦୀ କବି ଓ 
ଲେଖକ | ତାଙ୍କର ଲେଖା, କବିତା ଅତୀତରେ ପାଠ କରିଅଛି | ଯାହା କିଛି ମୁଁ 
ଅନୁଭବ କରିଛି ସବୁଥିରେ ତାଙ୍କର ବୈରାଗ୍ୟର ଝଲକ ପ୍ରତିପାଦିତ ହୋଇଅଛି | 
ସମସ୍ତଙ୍କର କଲ୍ୟାଣ ହେଉ, ସୁଖ ହେଉ, ନିଜର କର୍ମାଶକ୍ୁ ନ ହେଉ ଏହା ହିଁ 
ବୈରାଗ୍ୟର ଲକ୍ଷଣ | କାରଣ ସ୍ଥାନୀୟ ଅଞ୍ଚଳରେ ଥବା ସାଂସ୍କୃତିକ ଓ ଧାର୍ମୀକ 
ପୀଠମାନଙ୍କର ମହିମାର ରହସ୍ୟକୁ ଆବିଷ୍କାର କରି ଲୋକଲୋଚନକୁ ଆଣିବା 
ପାଇଁ ସେ ତାଙ୍କ କବିତା ମାଧ୍ୟମରେ ପ୍ରୟାସ କରିଅଛନ୍ତି । ପୁରାଣରେ ବର୍ଣ୍ଣିତ 
ଅଛି ବ୍ୟାସ, ହନୁମାନ, ବିଭିଷଣ ପ୍ରଭୃତି ସାତଜଣ ଚିର ଜୀବିତ । ସେହିପରି 
କବି, ଲେଖକ, କଳାକାର, ଦେଶସେବକ, କଳା ସଂସ୍କୃତିର କୀର୍ରି ସ୍ଥାପୟିତାମାନେ 
ଚିରଜୀବିତ | ଅଧକାର ସାବ୍ୟସ୍ତ୍ୟ କରିବା ପାଇଁ ମନୁଷ୍ୟକୁ ଶରୀରାଦି ପଦାର୍ଥ 
ମିଳିନାହିଁ । ଏହା କେବଳ ସଂସାର ସେବା ପାଇଁ ଉଦ୍ଦିଷ୍ଟ । ଅନ୍ୟମାନଙ୍କର ସେବା 
ହିଁ ମନୁଷ୍ୟର ମୁକ୍ତିର ମାର୍ଗ । ଶ୍ରୀପଣ୍ଡା ମହୋଦୟ କବିତା ମାଧ୍ଯମରେ 
ପାଠକମାନଙ୍କର ଆଧ୍ଯାମ୍ପିକ ଚେତନା ସୁଷ୍ଟିକରି, କର୍ଭବ୍ୟକର୍ମ ସଂପାଦନା କରିବାକୁ 
ପ୍ରେରଣା ଦେଇଅଛନ୍ତି । ଯାହାକି ସମାଜ ସେବାର ଏକ ବଳିଷ୍ଠ ଉପାଦାନ | 


'ଭଜନ ସୁମନ ଶତକ! ପୁସ୍ତକ ତାଙ୍କର ଏକ ଅନବଦ୍ୟ ସୃଷ୍ଟି | 
କଳିଯୁଗରେ କେବଳ ନାମ ଭଳକନ ହିଁ ମୁକ୍ତିର ମାର୍ଗ । କାରଣ ଅନ୍ୟ କୌଣସି 
ଆଧ୍ଯାମ୍ପିକ ସାଧନା ଏ ଯୁଗରେ ସମ୍ଭବ ନୁହେଁ । ଭଗବାନଙ୍କ ଆକର୍ଷଣକୁ ହିଁ 
ପ୍ରେମ କହନ୍ତି । ଏହି ଭଗବତ ପ୍ରେମ ପ୍ରାପ୍ତିର ଏକମାତ୍ର ଫଳପ୍ରଦ ପଥ ହେଲା 
ଭଜନ କୀର୍ଭନ | ଏହି ଭଜନରେ ହିଁ ଭକ୍ତ ଭଗବାନ ଓ ଆମ୍ବାର ମିଳନର 

ଚୁମ୍ବକୀୟ ଶକ୍ତି ରହିଛି । ଗୀତାର ଭକ୍ତିମାର୍ଗରେ ଭଗବାନ ଶ୍ରୀକୃଷ୍ଣ ଘୋଷଣା 
କରିଅଛନ୍ତି ଯେଉଁମାନେ ମୋ” ପାଇଁ କର୍ମ କରନ୍ତି ଓ ନିତ୍ୟ ନିରନ୍ତର ମୋର 
ଭଜନ କରନ୍ତି ମୁଁ ସେହି ଭକ୍ତମାନଙ୍କୁ ମୂତ୍ୟୁ ସଂସାର ସାଗରରୁ ଶୀଘ୍ର ଉଦ୍ଧାର 
କରେ ! କବି ଏହି ଭଜନାବଳି ରଚନା କରି ଓ ଏହାକୁ ପ୍ରକାଶ କରି ଏବଂ 
ଜନମାନସକୁ ଉତ୍ସର୍ଗ କରି ଯେଉଁ ନିଷ୍ଠା ଓ ତ୍ୟାଗର ପରାକାଷ୍ଠା ପ୍ରଦର୍ଶନ 
କରିଅଛନ୍ତି, ଏହା ଭଗଦର୍ଥ କର୍ମ ଅଟେ | ଏହି ପୁସ୍ତକ ସମାଜର ମଂଗଳ 
କରିବ ତଥା ଏହା ଏକ ସମାଜ ସେବା | ଆଶଲ୍ତି ବିହୀନ ନିଃସ୍ଵାର୍ଥପର କର୍ମ 
ହିଁ କର୍ମଯୋଗ | Importation of knowledge ବା ଜ୍ଞାନର ସଦଉପଯୋଗ 
ହିଁ ଜ୍ଞାନଯୋଗ | ନିରନ୍ତର ଭଗବତ ସ୍କରଣଂ ବା ଭଜନ କରିବାକୁ ଭକ୍ତି 
ଯୋଗ | ଜ୍ଞାନ, ଭକ୍ତି ଓ କର୍ମର ସଂଶ୍ଲେଷଣରେ ହି ମନୁଷ୍ୟ ଜୀବନର ଯଥାର୍ଥତା 
ଓ ସାଫଲ୍ୟତା ପ୍ରତିପାଦିତ । କବି ଶ୍ରୀ ପଣ୍ଡା ମହୋଦୟ ଏହି ମାର୍ଗକୁ ବାଛି 
ନେଇ ନିଜ ଜୀବନକୁ କୃତାର୍ଥ କରିଅଛନ୍ତି । ଶେଷରେ ପ୍ରାର୍ଥନା କରୁଛି ତାଙ୍କର 
କବି ପ୍ରତିଭାର ବିକାଶ ଧାରା ଜୀବନ ବ୍ୟାପୀ ଅବ୍ୟହତ ରହୁ | 


ମଠାଧୀଶ , ଶିଶିର କୁମାର ଭାରତୀ ଗୋସ୍ଵାମୀ 
ପ୍ରାକ୍ତନ ପ୍ରଧାନ ଶିକ୍ଷକ , ଖଣ୍ଡିତର ହାଇସ୍କୁଲ 
ତା/୨୬/୦୯/୨୦୨୦ 


Digitized by PPRACHIN, SOA 


ଅଭିମଡ 


ସେବାନିବୃତ୍ତ ଓଡ଼ିଆ ଭାଷା ସାହିତ୍ୟ ପ୍ରାଧାପକ ଶ୍ରୀ ସୁଶାନ୍ତ କୂମାର 
ପଣ୍ଡା ଲାଗନ୍ତି ଖାଲି ନାଁ ଦୃଷିରୁ ସୁଶାନ୍ତ ନୁହଁନ୍ତି ସୁଶୀଳ, ସଂଯତ ଓ ବେଶ୍‌ 
ପରିମିତ | ପ୍ରତିଯୋଗିତାରେ, ବଡ଼ପଣରେ, ଆଟୋପ ଆଡ଼ମ୍ବରେ ସେ ନଅନ୍ତି, 
ଥାଂନି ନିଜ କାମରେ ଓ ଚେତନାର ଭୂମିରେ | ସେ ଭୁମିଟି ଗୋଟିଏ ଆଧ୍ଧାମ୍ବିକ 
ପରିମଣ୍ଡଳ ଛଡ଼ା ଆଉ କିଛି ନୁହେଁ । ତାଙ୍କ ଆଚରଣରୁ ବୁଝିହୁଏ ଆମ 
ଧାର୍ମିକତା, ଆଧ୍ଯାମିକତା, ପରଂପରା ସହିତ ସେ ଆମ୍ମିକ ବନ୍ଧନରେ ଥାଆନ୍ତି | 
ସେଥିରୁ ସାରତତ୍ତୃଟି ଖୋଜନ୍ତି, ଗ୍ରହଣ କରନ୍ତି | ସାଂସାରିକ ଜୀବନ ଭିତରେ 
ଥାଇ ଗୋଟିଏ ସନ୍ଧ୍‌ ସୁଲଭ ପରଂପରା ପ୍ରତି ସେ ଅଧୁକ ଅନୁରାଗୀ ମନେହୁଅନ୍ତି | 


ତାଙ୍କ ଲେଖାଲେଖୁ ଉପରେ ଆଖୁ ପକାଇଲେ ଦିଶେ ତାଙ୍କ ଭିତରେ 
ଗୋଟିଏ ଅନାସଲ୍ତିର ଭାବ ତାଙ୍କ ସଦା ବିଭୋର କରୁଛି । ସିଏ ତା” ଭିତରେ 
ପରମ ଶାନ୍ତିର ସନ୍ଧାନ କରୁଛନ୍ତି | ନିଜକୁ ସମର୍ପିତ କରୁଛନ୍ତି । ଭକଲ୍ତିକ ବିନମ୍ୂତା 
ସହିତ ସେ ଯେଉଁ ଲେଖାରେ ମନୋନିବେଶ କରୁଛନ୍ତି ସେଗୁଡ଼ିକ ହୋଇଯାଇଛି 
ପରମପିତାଙ୍କ ପ୍ରତି ତାଙ୍କର ଭାବପୂର୍ଣ ଭକ୍ତି ନିବେଦନ | ସେଗୁଡ଼ିକ ଫୁଲ 
ହେଉ କି ଭକ୍ତିଫୁଲ ହେଉ କିମ୍ବା ତାଙ୍କ ମନର ଉତ୍ତରିତ ଅବସ୍ଥାର ସୁମନ ` 
ହେଉ ସେ ସବୁ ଶତଦଳର ଶହେ ପାଖୁଡ଼ାପରି ଫୁଟି ଉଠୁଛି | ତାକୁ ସଜାଡ଼ି 
ଭଜନ ସୁମନ ଶତକ” ସେ ପ୍ରସ୍ତୁତ କରନ୍ତି | ପୂର୍ବରୁ ମଧ୍ଯ ଅନୁରୂପ ଲେଖା 
ଭିତରେ ତାଙ୍କ ବ୍ୟକ୍ତି ସତ୍ତାକୁ ଲକ୍ଷ୍ଯ କରାଯାଇଥୁଲା | 

ସୁଶାନ୍ତବାବୂ ତାଙ୍କ ଭାବନାରେ ବିଚାରରେ ଜୀବନ ପ୍ରତି ଆଭିମୁଖ୍ୟରେ 
ଯାହା ତାହା ହିଁ ଛଳନାହୀନ ଭାବେ ଲେଖନ୍ତି । ତେଣୁ ଲେଖାରୁ ଲେଖକଙ୍କୁ 
ଏଠି ସ୍ପଷ୍ଟ ଚିହ୍ନି ହୁଏ । ଏଇସବୂ କବିତାଂଜଳି ତାଙ୍କ ପ୍ରାଣର ଉଚ୍ଚାରଣ | ସେ 
ସେଇ ଭାବରେ ବଞ୍ଚନ୍ତି, ବିଶ୍ଵାସ କରନ୍ତି । ଗୋଟିଏ ଧାର୍ମିକ ଓ ଆଧ୍ଧାମ୍ବିକ 
ଭାବମଣ୍ଡଳ ଭିତରେ ବିଚରଣ କରୁଥିବା ସୁଶାନ୍ତ ବାବୁଙ୍କ ଲେଖା ସେଇ 
ଭାବମଣ୍ଡଳରୁ ନିଃସାରିତ ସ୍ତବ, ସତି, ପ୍ରାର୍ଥନା, ନିବେଦନ ଓ ଉପଲବ୍ଧ କୈନ୍ଦିକ | 
ଏଇ ପ୍ରକାର ଉପଲବ୍ଧ ଭାରତୀୟ ସନ୍ଗ୍‌ ପରଂପରାର ଅନୁଭୂତି ସିଦ୍ଧ | ସୁଶାନ୍ତବାବୁ 
କେବଳ ସେଥରେ ସଂଯୋଜିତ କଲେ ଫୁଲଟିଏ କି ପତ୍ରଟିଏ | ତା' ଯେତେ 
ସାମାନ୍ୟ ହେଲେ ବି ପବିତ୍ରତା ଦୃଷ୍ଟିରୁ ଆଦରଣୀୟ । 


ସୁଶାନ୍ତବାବୁ ଲେଖନୀ ଆମ ଆଜ୍ଧାମ୍ବିକ ସାହିତ୍ୟକୁ ବହୁ ଦୃଷ୍ଟିରୁ ସମ୍ପଦ୍ଧ 
କରୁ ଆଶା କରିବି । 
ଶୁଭାନୁଧ୍ୟାୟୀ 
ରାଜକିଶୋର ପାଢ଼ୀ 
ତା. ୨୬.୦୯.୨୦୨୦ 

ଭଜନ ସ୍ରୁମନ ଶତକ 


' ଭଜନ ସୁମନ ଶତକ” ଏକଶହ ଏକଟଗୋଟି ଭନ୍ତି ଭାବାଶ୍ରିତ ଗୀତିକାର 
ସମାହାର | ଦେବତା ସର୍ବଦା ଅଦୃଶ୍ୟ ଭାବରେ ଆମକୁ ସତ୍ପଥରେ ଚାଲିବାର 
ଦିବ୍ଯପ୍ରେରଣା ଦେଇଥାନ୍ତି । ଦୈବୀ ଚେତନା ଉପନିଷଦୀୟ ତର୍ତୃ, ଦର୍ଶନରେ 
ନିର୍ଦ୍ଦେଶିତ, ପୁରାଣରେ ଚରିତ୍ର ତଥା ଆଖ୍ୟାୟିକା ଭାବରେ ରୂପ ଲାଭ କରିଛି | 
କେତେକ ସ୍ଥଳରେ ଦୈବୀ ଚରିତ୍ରରେ ମାନବାୟନ କରାଯାଇଛି । ଏ ସକଳ 
ମଧ୍ଯରେ ପୁରାଣକାର ସମସ୍ତ ଶନ୍ତିର ଆଧାର ବ୍ରହ୍ମଙ୍କୁ ହି ନିର୍ଦ୍ଦେଶ କରିଅଛନ୍ତି 

ସଂସାର ଯାତ୍ରାରେ ଯାହା ଇନ୍ଦ୍ରିୟଗ୍ରାହ୍ୟ ବସ୍ତୁ ଅନୁଭବ କରେ, ସେ 
ସମସ୍ତ କ୍ଷୟଶୀଳ ଏବଂ ନାଶବାନ୍‌ | ସେ ସକଳକୁ ଲାଭ କରିବା ନମିତ୍ତ ଶ୍ଵାସ ଥବା 
ପର୍ଯ୍ୟନ୍ତ ପ୍ରୟାସ କରିଆସୁଛି । ଅଶାନ୍ତ ଆଶା ପୂର୍ଣ୍ଣ ନହେବାରୁ ଜୀବନର ପଦେ 
ପଦେ ଦୂଃଖର ବୋଝ ବୋହି ଚାଲିଛି ! 

ମନ ଏପରି ଏକ ଉପାଦନରେ ଗଢ଼ା ଯେ ବିଶ୍ବରେ ଆଉ କାହା ସହ 
ତା'ର ତୁଳନା କରି ହେବ ନାହିଁ । ଏଇ ମନକୁ ଚତୁର୍ବାମୁରି ବୋଲି କୁହାଯାଇଛି 
ପୁନଃ ବୃନ୍ଦାବନ, କାଶୀ ବୋଲି ସୂଚିତ ହୋଇଛି | ସେହି ମନକୁ ଭୋଗ ସର୍ବସ୍ବ 
ବିଚାରରୁ ବୈରାଗ୍ୟ ଏବଂ ପରମାତ୍ମାଙ୍କ ଦିଗକୁ ଚାଳିତ କରାଗଲେ ମନୁଷ୍ଯ 
ଇହକାଳ ଓ ପରକାଳରେ ପରମଶାନ୍ତି ଲାଭ କରିପାରିବ । ମନ ମଧ୍ଯରେ ଥିବା 
ମଳ, ବିକ୍ଷେପ, ଆବରଣ ଦୋଷରୁ ମୁକ୍ତ କରି ବିମଳ ମନଟିଏ ପ୍ରସ୍ତୁତ କରିବାକୁ 
ହେବ | ସେହି ନିର୍ବିକାର ମନ ହିଁ ପରମାମ୍ବାଙ୍କ ଦିଗରେ ଚାଳିତ ହେବାର ଅଧ୍ବକାରୀ 
ହୋଇପାରିବ । 

ଗ୍ରନ୍ଧ ଅନ୍ତର୍ଗତ କବିତାଗୁଡ଼ିକରେ ସେହି ଦୃଷ୍ଟିରୁ ଆମ୍ବ ସଚେତନ, 
ସଂଶୋଧନ କରାଯିବାର ପ୍ରାରମ୍ଭିକ ପ୍ରୟାସ କରାଯାଇଛି | ଆମ ଆରାଧ୍ୟ 
ଦେବଦେବୀମାନଙ୍କ ବନ୍ଦନା ଏବଂ ପରମାତ୍ବାଙ୍କ ମହିମା କୀରିତ ହୋଇଛି । 

ବିଷୟାସକ୍ତ ମନୁଷ୍ୟ ସାମାଜିକ ସ୍ତରରେ ଯେଉଁଠି ଥାଉନା କାହିଁକି 
ଜୀବନର ଲକ୍ଷ୍ୟ ସ୍ପଷ୍ଟ ଭାବେ ବୁଝିବା ପାଇଁ କେତେକ ଗୀତିକାରେ ଉଦ୍ୟମ 
କରାଯାଇଛି | 

ପୂର୍ବ ପ୍ରକାଶିତ ' ଭକ୍ତି ସୁମନ ଶତକ” ଏବଂ “ ସମର୍ପଣ ସୁମନ ଶତକ” 
ପରି ' ଭଜନ ସୁମନ ଶତକ” ତଦ୍ଭାବ ଭାବିତଙ୍କ ଶ୍ରଦ୍ଧାଭାଜନ ହୋଇ ପାରିବାର 
ଆଶା ରଖୁଛି ! 

ଏହାର ରଚନା ଓ ପ୍ରକାଶନରେ ଯେଉଁମାନଙ୍କର ପ୍ରେରଣା ମୋତେ 
ଉତ୍ପ୍ରେରିତ କରିଛି, ସେମାନଙ୍କ ମଧ୍ଯରୁ ବଂଧୁ ସୁବାସ ପଟ୍ଟନାୟକ, ପ୍ରଫେସର 
ପଦ୍ମନାଭ ମଲ୍ଲ ବସନ୍ତ କୂମାର ଭାରତୀ, ସାମ୍ବାଦିକ କାଳନ୍ଦୀ କଣ୍ଟ ପୀତବାସ 
କର, ସୁମନ୍ତ କୁମାର ପଣ୍ଡା, ଅଧ୍ୟାପକ ପଦ୍ଧଲୋଚନ ରାଉତ, ଗାୟକ- ବୃନ୍ଦାବନ 
ପଣ୍ଡା, ମୋହନ ଚରଣ ରାଉତ ପ୍ରଭୃତି ସ୍ମରଣକୁ ଆସନ୍ତି । ଏଥିସହିତ ଧର୍ମପନ୍ନୀ 
ମଂଜୁଲତା ଦାସ, ପୁତ୍ର ଶୁଭମୟ, ସଂଗ୍ରାମ ସାରଥୀ ତଥା ପୁତ୍ରବଧୂ ଜୟଣଶ୍ରୀଙ୍କ 
ସାମୟିକ ପ୍ରେରଣା, ଉତ୍ସାହ ମୋତେ ଉଦ୍‌ବୂଦ୍ଧ କରିଛି । 

ସ୍ବାମୀ ଅସୀମାନନ୍ଦ ସରସ୍ଵତୀ ମହାରାଜ ଏଥ ନିମନ୍ତେ ଆଶୀର୍ବଚନ 
ପ୍ରେରିତ କରି ମୋତେ ଅନୁଗ୍ଧହୀତ କରାଇଅଛନ୍ତି | ପଣ୍ଡିତ କାମଦେବ ଶତପଥୀ 
ସ୍ଵଅଭିମତ ଦେଇ କୃତାର୍ଥ କରିଛନ୍ତି । କବି ଡକ୍ଟର ରାଜକିଶୋର ପାଢ଼ୀ 
ମହୋଦୟଙ୍କ ଅଭିମତ ପାଇଁ ତାଙ୍କ ନିକଟରେ ରଣୀ | ମହନ୍ତ ଶିଶିର କୂମାର 
ଭାରତୀଙ୍କ ଅଭିମତ ପାଇଁ ତାଙ୍କ ନିକଟରେ କୃତଜ୍ଞ | 


ପରିଶେଷରେ ସଂପୂଟୀତ ଭନ୍ତି ଗୀତିକା ଗୁଣଗ୍ରାହୀଙ୍କର ଆଧ୍ଯାମ୍ବିକ 
ମାର୍ଗରେ ଯତ୍କିଞ୍ଚତ ସହାୟକ ହେବାର ଆଶା: ରଖୁ ଶ୍ରୀଜଗନ୍ନାଥଙ୍କ ଅଭୟ 
ପଦକଂଜରେ ଶରଣ ଯାଇ ବାଣୀକୁ ବିଶ୍ରାମ ଦେଉଛି । 


ବିନୀତ 
ଲେଖକ 

ଧରାବତରଣ 


ଦେବୀ ଆଗମନ ଧରାରେ ନବ ଶନ୍ତି ସଂଚାର 
ନବ ଦିନାନ୍ତକ ସାଧନା ସାଧୁ ଭକ୍ତ ପ୍ରବର ! 
କାଶ ହାସମୟୀ ଧରଣୀ ଧରି ଶ୍ଵେତ ଚାମର 
ଦେବୀ ଆଗମନେ ସମୀରେ ନତ କରଇ ଶିର | 
ଘନ ବାରିପାତ ନିଶତ ଯେଶୁ ଶୁକଳ ଶୋଭା 
ଧୀର ପବମାନ ଭାସଇ ନଭେ ବୋଇତ କିବା | 
ଦିବ୍ୟ ଧାମୁ ଦେବୀ ଆଗମ ବାଉ୍ତୀ ଯାଏ ପ୍ରସରି 
ସର ଆମୋଦିତ କୋଳରେ ଧରି ନଳୀନ ଶିରୀ | 
ନିଶା ଶୋଭମାନ ସରସୀ କୋଳେ କୁମୁଦ ଆଭା 
ଚନ୍ଦ୍ର ଶୁଭ୍ରକରେ ମଣ୍ଡିତ ଧରା ରଜତ ବିଭା | 
ଦିବା ବିଭାବରୀ ସ୍ବାଗତ କରି ଦେବୀ ଆଗମ 
ନର ପ୍ରାଣୀ ହୃଦେ ସଂଚାରୀ ଶକ୍ତି ସାର ଲଲାମ | 
ଭକ୍ତ ପ୍ରାଣଧନ ଆଗମ ଦେବୀ ଗାଏ ବଂଦନା 
ନବ ଦିବାରାତ୍ର ଏକତ୍ର ହେବ ଦୃଢ଼ ସାଧନା | 
ଗୌରୀ ବ୍ରତଧାରୀ ଭକତେ ମନେ ଲଭିବେ ମୋଦ 
ଶକ୍ତି ସଂଚାରିଣୀ ଅଭୟ କର ପରମାନନ୍ଦ | 
ଦିବ୍ୟ ଧାମୁ ସୁଧା ସଂଚରି ଯାଏ ନୋହେ କଳନା 
ପୁଣ୍ୟ ଆଧାରରେ ପ୍ରାପତ ସୁଧୀ ଅନ୍ତରେ ଜଣା ॥ 

ସ୍ପର୍ଣ୍ଣିମ ଆଭା 


ଯୁଗେ ଯୁଗେ ଦୂଷ୍ଟ ଦଳନ ସାଧୁ ମାନସ ମୋଦ 
ଅନ୍ତରୁ ବିନାଶ କରଇ ମହା ଜଂଜାଳ ଖେଦ | 
ପ୍ରାବୃଟେ ପୂରିତ ସରିତ ସର ଜଳ ଆବିଳ 

ଶରତ ଆଗମେ ସରବେ ଶୋଭା ଧରି ବିମଳ | 
ଧରଣୀ ମଣ୍ଡନ କରିବେ ଦେବୀ ସହସ୍ତ ଭୁଜା 
ମାନବ ପରାଣୁ ନାଶିବେ ଶୋକ ମୋହ ଗିରିଜା | 
ଭକତ ଅନ୍ତର ମୋଦରେ ଦେବୀ ପଦ ବଂଦନା 
ଅମ୍ପତ ମାହେନ୍ଦ୍ର ବେଳାରେ କର ପ୍ରଣତି ଘେନା । 
ସଂସାର ମୋହରେ ଆଛାଦି ବୁଦ୍ଧି ସ୍ଵଭାବେ ବଣା 
ଜନନୀ ଅଭୟ ବରଦା କୃପା ନୋହିବ ଉଣା | 
ଭକତି ମୁକତି ଦାୟିନୀ ସର୍ବ ଅନ୍ତର ବାସୀ 
ଅସରା ଦୁରିତ ବିନାଶି ଯେହ୍ଵେ ଶରଦ ଶଶୀ | 
କଳୁଷ କାଳିମା, ଦହନେ ତୁମ ସମ କେ ହେବ 
କରୁଣା କଣିକା ଲଭିଲେ ନବ ଜନ୍ମ ଲଭିବ । 
ନବୀନ ପରାଣ ସଂଚାର ଲାଭ ଦିବ୍ୟ ଶକତି 
ସାଧକ ଅନ୍ତର ପୁଲକ ନବ ସରଣୀ ମୁଚ୍ତି । 
ଅନ୍ତରେ ଅନ୍ତରେ ସଂଚରୀ ଯାଉ ନବୀନ ବିଭା 
ଭବାନୀ ମୋହନ ପରଶେ ଚିତ୍ତ ସ୍ଵର୍ଣ୍ତିମ ଆଭା ॥ 

ଆମୂପଥ ସଂଚରଣ 


ତ୍ରିଦିବ ଭୁବନୁ ଦିବ୍ଯ ଯୋଗ ବଳେ ଅବତରୀ ମହାଶକ୍ତି 
ଶରତେ ମରତେ ସ୍ଵଭାବେ ବିତରି ମହତ କୃପା ବିଭୁତି | 
ଧାରଣେ ସେ ଧାର ଭକତ ଅନ୍ତର ସାଧନା କ୍ଷେତ୍ର କର୍ଷିତ 
କ୍ଷେତ୍ର ଅନୁକୂଳ ବୀଜ ବପନରେ ଭକ୍ତି ଜଳେ ଅଙ୍କୁରିତ । 
ସାଧୁ ସଂଗ ମେଳେ ଅବା ନଦୀକୂଳେ ଦେବାଳୟେ ପୂତ ରମ୍ୟେ 
ସାଗର ସଂଗମେ ଶଇଳ ଶିଖରେ ଗୋକୁଳେ ଅବା ବିପିନେ | 
ସାଧନା ବିକାଶ ଲଭଇ କ୍ରମରେ ମାନସ ଧୀର ବିମଳ 
କଳୁଷ ମୁକତ ହୁଅନ୍ତେ ଅନ୍ତର ଶାନ୍ତ ସଂସାର କଲ୍ଲୋଳ । 
ପ୍ରଶାନ୍ତ ଚିତ୍ତରେ ଦିବ୍ୟ ଶକ୍ତିଧାରୀ ହୋଇ ଆଧାର ସ୍ଵରୂପ 
ପ୍ରାର୍ଥନା ଧ୍ୟାନରେ ଜପ ସମାଧ୍ୟରେ ନାଶେ ମାନସ ସଂତାପ ! 
ସୋପାନ ସରଣୀ ଆରୋହୀ ସାଧକ ନବରାତ୍ର ଯାତ୍ରା କରି 
ଦର୍ଶିତ ମାର୍ଗରେ ଗୁରୁଦତ୍ତ ଜ୍ଞାନେ ଆମ୍ପ ପଥରେ ସଂଚରୀ | 
ସୋପାନ ସରଣୀ ଅରୋହଣ ପଥ ଯେସନେ ଶିଳା ବିଷମ- 
ଅନ୍ତରେ ସୁଦଧଢ଼େ ଶିଖରକୁ ଧ୍ୟାୟୀ ହୋଇବୁ ତୁ ଅନୁପମ ॥ 

FRE 
ଦିବ୍ଯ ଆନନ୍ଦ ସୂଜନ 


ଶ୍ୟାମ କେଦାର ମଂଜୁଳ ରମ୍ୟ ଦେବାଳୟ 
ଗୌରୀ ଶଙ୍କର ଯୋଗେଶ ବିଜେ ଦୟାମୟ ! 
ଯୋଗୀଶ୍ବର ଧ୍ୟାନେମଗ୍ଧ ଯୋଗ ରୂଢ଼ାସନେ 
ଅଖଣ୍ଡ ଯୋଗ ସମାଧୁ କଲ୍ୟାର କାରଣେ | 
ଧ୍ୟାନେ ସୃଷ୍ଟି ସଂରଚନା ସଂସାର ତାରଣ 
ପ୍ରକୃତି ପୁରୁଷ ଯୋଗେ ଜଗତ ବିଧାନ | 
ପତି ପନ୍ଵୀ ଆଦ୍ୟେ ନବ ସଂସାର ସଜନ 
ପ୍ରେମ ଭକତି କାରଣେ ଆନକେ ଭାଜନ | 
ଶାଶ୍ବତ ପୁରୁଷ ଆଦ୍ୟା ଶକତି ବିଧାନେ 
ଆଦର୍ଶ ଚରିତ ନୋହେ ଦୃଶ୍ୟ ଅନୁମାନେ | 
ସରବ ମଂଗଳମୟ ବିଶ୍ଳନେ ଅନୁପମ 
ଚରଣେ ଆଶ୍ରୟ ଲଂଘି ସଂସାର ବିଷମ । 
ଦମ୍ପଭି ଆଦର୍ଶ ବାଣୀ ଜଗତେ ପ୍ରଚାରୀ 
ଦିବ୍ୟ ମାର୍ଗେ ଅନୁସରି ସ୍ବୟଂ ସଦାଚାରୀ | 
ଧର୍ମ ମୂଳ ସଦାଚାର ତହୁଁ ଦିବ୍ୟ ଭାବ 
ସୁଗମ ନିଶ୍ରେଣୀ ଆନେ କାହିଁ ବା ତୁଳିବ । 
ସ୍ଵର୍ଗୀୟ ପ୍ରେମ ବଂଧନ ଭବନୀ ଶଂକର 
ତାଙ୍କ ପଦେ ସମର୍ପଣେ ହୁଅ ତୁ କିଂକର | 
ଭାବ ଭକତି ଡୋରିରେ ହୃହ ସିଂହାସନେ 
ଯତନେ ସ୍ଥାପନ କର ନିତ୍ୟ ନିରାଜନେ | 
ସଂସାର ବଂଧୁର ପଥ ହେବ କୁସୁମିତ 
ଅକର୍ମ ସକଳକର୍ମ ନାଶନ ଦୁରିତ | 

ବିମଳ ଅନ୍ତରେ ହର ଗଉରୀ ବିରାଜି 
ନଶ୍ବର ଜୀବନେ ଦିବ୍ୟ ଆନନ୍ଦ ସରଜି ॥ 

ଦେବୀ ଆରାଧନା 


ଦେବୀ ଆଦ୍ୟାଶକ୍ତି ମହିମା କେହୁ ପାରିବ କହି 
ସୀମା କଳନା କେ କରିବ ମର୍ରଗୋ୍ୟେ ମାନବ ହୋଇ | 
ଶରତେ ବସନ୍ତେ ଧରାକୁ ଶକତି ପୁଂଜ ଧରି 
ମଧୁରେ ସଧୀରେ ଆସ ମାଂ ଭକ୍ତ କାମନା ପୁରି । 
ସଂତାପ ଦଗଧ ଅନ୍ତର ଶୋକ ଦୁଃଖ ଅଶେଷ |! 
ଦର୍ଶନ ମାତ୍ରକେ ତୁଟିବ ଲଭି ତୁମ ଆଶିଷ । 
କାଶତଣ୍ଡି ଶ୍ଵେତ ଚାମର ଧରି ଧରଣୀ ରାଣୀ 


ନିରାଜନା ଆଶେ କୁମୁଦ ସରେ ମୁଦେ ମଣ୍ଡଣି | 
ଶେଫାଳି ଟଗର କର୍ଣ୍ଣିକା ଗୋଡ଼ିବାଣ ସଂଗତେ 
କମଳ ଶୋଭିତ କାସାର ଧରି ଅଂଜଳି ହାତେ ! 
ନିରାଜନା ଦେବୀ ପୟର ମନେ. ଲଭି ଆନନ୍ଦ 


ମାନବ ଭକତି ଅନ୍ତରେ ପୂଜି ମୁଂଟିବେ ଖେଦ | 
ଅନ୍ତରୁ ଆସୁରୀ ଶକତି ନାଶ କରନ୍ତୁ ଦେବୀ 
ଅଭୟ ଚରଣ ପଙ୍କଜ ମୋଦେ ମାନସେ ସେବି | 
ସକଳ ଦରବ ଯାହା ମୁଁ ଦେଖେ ତୁମ ସର୍ଜନା 
ଅନ୍ତର ଭକତି ନିବେଦି ହୋଇ ମୁଁ ମୋଦ ମନା | 
ଭକତି ଭାବନା ଚିତ୍ତରେ ସେତ ତୁମ ବିଭୂତି 
ମାନସ ସୁମନ ନିବେଦି ଦେବୀ ପୟରେ ନତି ॥ 

ଦେବୀ ମାନସ ପୂଜା 


ନାନାଜାତି ପୁଷ୍ପ ଚୟନ ମାଳା କରି ଯତନ 
ନିବେଦିବି ଦେବୀ ପୟରେ ଚିତ୍ତ ହୋଇ ପ୍ରସନ୍ନ । 
ପସରା ନୈବେଦ୍ଯ ସଂଗରେ ଧୂପ ଦୀପ କର୍ପୁର 
ନବାତ ପଣାରେ ଯତନେ ଦଧୂ ଦୁଧ ଶାକର | 
ବାସୁମତି ସ୍ବାଦୁ ପାୟସ ଗବ୍ଯ ଘୃତ ସଂଗରେ 
ସୁବର୍ଣ୍ଣ ଥାଳିରେ ପରଶି ମନ ଆନନ୍ଦ ଭରେ | 
କସ୍ତୁରିକା କୃଷ୍ଣା ଅଗରୁ ସୁବାସରେ ମୋହନ 

ଏଳା ଲବଙ୍ଗରେ ଯତନେ ଭାଙ୍ଗି ବିଡ଼ିଆ ପାନ | 
ଘଣ୍ଟ ଘଣ୍ଟା ନାଦେ ମୃଦଙ୍ଗ ଝାଞ୍ଜ କାହାଳି ବାଇ 
କରତାଳି ଦେଇ ନର୍ଭନ: ଦେବୀ ଛାମୁରେ ରହି | 
କର୍ପୁର ଆଳତି ସାଦରେ ଦେଇ ହୋଇବିମୋଦ 
ସ୍ତୁତି କରୁଥବି ଅଧୀର ହୋଇ ତେଜି ପ୍ରମାଦ | 
ଏତେ ନିରାଜନା କରିବି ଅଛି ମୋ ଭାଗ୍ୟ କାହିଁ ! 
ସାଷ୍ଟାଙ୍ଗ ପ୍ରଣତି କରିବି ତୁମ ସ୍ଵରୂପ ଧ୍ଯାୟୀ । 
କର ଚରଣରେ କରିଛି ଅବା କାୟ ବାଣୀରେ 
ମାନସରେ କୃତ ପାତକ ମାତ କ୍ଷମିବ ବାରେ ॥ 

ବିଜୟାଦଶମୀ 
ବିଜୟୀ ଦେବୀ ବନ୍ଦନା 


ବିଜୟୀ ଦେବୀଙ୍କୁ ଶରଣ ମହାଦେବୀ ପ୍ରଣତି 
ପ୍ରକୃତି ସ୍ଵରୂପା ଜନନୀ ପଦେ ତ୍ରିକାଳେ ନତି | 
ରୁଦ୍ରାଣୀ ନମନ ଘେନ ମା” ଧତ୍ରୀ ବିଶ୍ଵ ଧାରିଣୀ 
ଜୋଛନା ସ୍ମଜନ ହିମାଂଶୁ ପ୍ରାଣୀ ସୁଖ କାରିଣୀ | 
ପ୍ରଣତି ଚରଣ କମଳେ ବାର ବାର ନମନ 
ଶବ୍ବାଣୀ ଜଗତ କାରିଣି ଭକ୍ତେ କର କଲ୍ୟାଣ | 
ସଂସାର ପ୍ରତିଷ୍ଠା ମାୟାରେ ଦେବେ ପଦ ବନ୍ଦନ : 
ଅରୂପ ରୂପରେ ବିରାଜି ମୋର ପ୍ରଣତି ଘେନ । 
ମାଧବ ମାୟାରେ ମୋହିତ କରି ସାରା ସଂସାର 
ମାନବ କିଏ ବା ପାରିବ ଲଂଘି ସେ ପାରାବାର | 
କିଞ୍ଚତ କରୁଣା କରିଲେ ଦୃଶ୍ୟ ରଜୁ ସରଣୀ 
ସଂସାରୀ ସଂସାର ମଧ୍ଯରେ ଦିବ୍ୟ ନେତ୍ର ଧାରିଣୀ | 
ବିଷୟ କଣ୍ଟକ ଯାତନା କ୍ଷଣେ ଯିବ ସୁଦୂରେ 
ଜୀବନେ ମରଣେ ସହାୟ ଦିବ୍ୟ କୈବଲ୍ୟ ପୁରେ | 
ଆବର ଚକ୍ରରୁ ଉଦ୍ଧାରି ଦେବୀ କରୁଣା ଲବେ 
ଅଭୟ ଭକତି ମୁକତି ଆଉ କେ ଦେବ ଭବେ | 
ଚରଣ କମଳ ଆଶ୍ରୟ ମାଗେ ଅଧମ ଦୀନ 
ସୁଦିନ କେବେ ମା” ଆସିବ ଚିନ୍ତି ପଦନଳିନ | 
ସେ ପଦ କମଳେ ଭ୍ରମର ହେବ ମାନସ ମୋର 
ଭଜନ ଚିନ୍ତନ ପୁଜନେ ସେବି କଂଜ ପୟର ॥ 


ooo ଧକ 


on, 

ପଦେ ପ୍ରଣତି 


ହିମାଳୟ ରମ୍ୟ କାନନେ ଭାଗୀରଥୀ ପୁଳିନେ 
ବିହାର ପାର୍ବତୀ ମୋଦରେ ଶୋଭା ହେରି ବିପିନେ । 
ଦେବ ରଖି ବୃନ୍ଦ ସ୍ତବନ କରୁଛନ୍ତି କାତରେ 

ଶୁମ୍ଭ ନିଶୁମ୍ଭ ଦୈତ୍ୟତ୍ରାସେ ମନେ ସଂତାପ ଭରେ | 
ଅମ୍ଭିକା ପ୍ରକଟ ହୋଇଲେ ଦିବ୍ୟ ସ୍ଵରୂପ ଧରି 

ଧନ୍ୟ ସେ ମୋହନ ମାଧୁରୀ ଆନେ ହେବ କେ ସରି | 
ଚଣ୍ଡ ମୁଣ୍ଡ ବେନି ସେନାନି ଦେଖୁ ରୂପ ମୋହନ 
ବାରତା ଜଣାଇ ବେନିଙ୍କ ଚିତ୍ତ କଲେ ଉଚ୍ଛନ୍ନ | 
ସୁଗ୍ରୀବ ଦଇତ ପ୍ରେରଣ କଲେ ସେ ବେନି ଭ୍ରାତ 
ଦେବୀଙ୍କ ସମୀପେ ବେନଏ ଶୌଯ୍ୟ କଲେ ବ୍ୟକତ | 
ଜଣକୁ ବେନିଙ୍କ ମଧ୍ଯରୁ ସ୍ଥିର କର ତୂ ମନେ 

ସକଳ ଏଶ୍ବଯ୍ୟ ଭଂଜିବୁ ବୃଥା ଅଛୁ ବିପିନେ । 

ଜଗତ ଜନନୀ ସସ୍ପିତେ ବୋଲୁଅଛନ୍ତି ଗିର 

ପରାଣ ସଂଗିନୀ ନିଶ୍ଚୟ ଜିଣି ଗଲେ ସମର | 
ଆଦ୍ୟାଙ୍କ ଶରୀରୁ ଭୀଷଣା କାଳୀ ହେଲେ ସଂଭୂତ 
ଶୁମ୍ଭ ନିଶୁମ୍ଭଙ୍କୁ ସମରେ ବଳେ କରିଲେ ହତ | 

ଚଣ୍ଡ ମୁଣ୍ଡ ଦେବୀ ଖର୍ପରେ ଗଲେ ଶମନ ପୁରୀ 
ଚାମୁଣ୍ଡା ନାମରେ ବିଖ୍ୟାତ ଭୀଷଣ ରୂପଧାରୀ | 
ଅଜୟ ରିପୁ ବିନାଶନ ଭୀମ କରାଳ ଦୁତି 

ଅରାତି ନାଶନ କର ମା” ପଦେ କୋଟି ପ୍ରଣତି ॥ 

ନବରାତ୍ର ପୁଜା ଲଭିବେ ଦିବ୍ୟ ଶକ୍ତି ସଂଚାର 
ଦିବସ ରଜନୀ ଏକତ୍ଵ ଯୋଗ ସାଧକ ବର | 
ଆହାର ବିହାର ଭଜନ ଜପ ଧ୍ଯାନ ସାଧନା 
ଭକତ ସଂଜମ ସରଣୀ ଧାରୀ ସେ ମୋଦମନା | 
ଶରତେ ମରତେ ମଂଗଳେ କରି ଧରା ଆଗମ 
ଶୋଭନେ ପ୍ରକୃତି ଧାରିଣୀ ଶୁଭ୍ର ଧ୍ଵଜ କୂସୁମ । 
ଆବିଳ ବରଜି ସରସୀ ନଦୀ ନୀର ନିର୍ମଳ 
କୁସୁମ କାସାରେ ବିକଚ କି ଶୋଭା ଶତଦଳ | 
ଭବାନୀ ଆଗମ ବଂଦନା ଗାଏ ଦିବା ରଜନୀ 
ଶେଫାଳି ସୁମନ ସୁବାସ ବ୍ୟାପି ଯାଏ ଅବନୀ | 


ଶାରଦ ଜୋଛନା ଅପୂର୍ବ ଆଣେ ଚିତ୍ତେ ପ୍ରଶାନ୍ତି 
ଶକତି ଧାରଣେ ମାନସୁ ନାଶେ ସକଳ ଭ୍ରାନ୍ତି । 
ନବୀନ ପ୍ରାଣରେ ସଂଚରୀ ନବ ଚେତନା ଧାରା 
କଳୁଷ ନାଶଇ ଅନ୍ତରୁ ଦିବ୍ୟ ପ୍ରେମ ଅସରା | 
ମରତେ ସରଗ ଭାବନା ମନ୍ଦାକିନୀ ପ୍ରବାହ 


ସକଳ ପରାଣେ ଫୁଲକ ନାଶ ଭରମ ମୋହ | 
ନୟନ ସୀମାରୁ ବିନାଶ ଯେତେ ଖଳ ଦଇତ 
ଅନ୍ତର କାଳିମା ନାଶନେ ପ୍ରାଣୀ ହେଉ ମହତ | 
ବିଜୟ କେତନ ଯୁଗେ ମା” ଗାଉ ତୁମ ମାଧୁରୀ 
ମାନବ ମହତ ହେଉ ମାଂ ତୁମ ପଥ ସୁମରି ॥ 

ଦଶହରା- ଦେବୀବନ୍ଦନା 


ସ୍ଵର୍ଗେ ଦେବଗଣ କରୁଛନ୍ତି ସୁତି ଜୟଜୟ ଦେବୀ ଅମ୍ବେ 
ଦାନବ ବିନାଶ ଭାରା ନିବାରଣେ ଆଉ କେବା ଅଛି ଭବେ । 
ଦାନବୀ ଶକତି ଦହନ ଯାତନା ଦେବ ନରେ ତ୍ରାହି ତ୍ରାହି 
କାମିନୀ କାଞ୍ଚନ ମାୟା ବିମୋହନ ସଂକଟେ ପଡ଼ିଲା ମହା | 
ଯଜ୍ଞ ହବି ଭାଗ ବଳେ ହରିନେଲେ ଶାଶ୍ବତ ନିୟମ ନାଶ 
ଦେବ ନର ଲୋକ ପ୍ରମାଦ ଗଣିଲେ ଭୟେ ତେଜି ଖର ଶ୍ଵାସ | 
ସର୍ବ ଦେବଶର୍ତି ଏକତ୍ଵ ହୁଅନ୍ତେ ଜ୍ୟୋତି ଦ୍ୟୁତି ଆଭାମୟ 
ଅନଳ ସ୍ଵରୂପ ଅପୂର୍ବ ଲାବଣ୍ୟ ରୁଚିର ଶୋଭା ନିଚୟ | 
ଅନୁପମ ଦିବ୍ୟ ପ୍ରଭାମୟୀ ଦେବୀ ଶୁନ୍ୟ ସାକ୍ଷୀ ସ୍ଵରୂପିଣୀ 
ଅନ୍ତରେ ବାହାରେ ବିଳାସ ବିହାର ସର୍ବଚୈତନ୍ୟ ଧାରିଣୀ | 
ପ୍ରଜ୍ଞାନ ଚେତନ ପ୍ରକଟ ଯା” ଠାରୁ ସର୍ବଜ୍ଞାନ ଏକାକାର 

ତାଙ୍କୁ ଅତିକୂମି ରହିକେ ନପାରେ ଚେତନାର ପରାବାର । 
ମନ୍ତ୍ରର ମାତୃକା ସ୍ଵରୂପ ଜନନୀ ପ୍ରକାଶର ଆଦିଶକ୍ତି 

ପ୍ରଭା ପୁଂଜମୟୀ ଦୂରାଚାର ନାଶି ତୁମ ଶ୍ରୀପୟରେ ମୁକ୍ତି । 
ଦୁର୍ଗମ ସଂକଟ ଦୂରେ ଯାଏ ବାରେ ନାମ କରନ୍ତେ ସ୍ଵରଣ 
ପ୍ରମାଦେ ପ୍ରବାସେ ଜଳେ ବା ଅନଳେ ସ୍ଲରଣେ ଲଂଘ୍ରି ମରଣ । 
ମରତବାସୀ ମୁଁ କିଦେଇ ପୂଜିବି କେଉଁଭାବେ ଆରାଧନା 

ଆମ୍ବ ସମର୍ପଣ କରି ଶ୍ରୀଛାମୁରେ ହେଉଥୁବି ମୋଦମନା ॥ 

ଦୁରିତ ନାଶିନୀ ଜନନୀ 


ମମତା ସମତା ଅଭୟ ଦେବୀ ଘେନି ସଂଗତେ 
ବିଜୟ ମୋଦରେ ମହୀରେ ଦିବ୍ୟ ଅଦୃଶ୍ୟ ରଥେ । 
ଧରଣୀ ସୁନ୍ଦରୀ ନବୀନ ଭୂଷା ହୋଇ ମଣ୍ଡନ 
ସ୍ଵାଗତ କରନ୍ତି ଚରଣ ଶୁଭ୍ର ଦିଗ ବିପିନ । 
ସାଧନା ସଂଜମ ଧାରଣେ ଭକ୍ତ ପରାଣ ଧନ୍ୟ 
କଳୁଷ ନାଶଇ ମାନସୁ ରଜୁ ମାର୍ଗ ସଂଧାନ | 
କାମନା ବାସନା ନାଶନେ ଚିତ୍ତୁ ନାଶଇ ଭ୍ରମ 
ଅହଂତା ମମତା ବିନାଶ ଚିତ୍ତ ଲଭଇ ଶମ । 
ସମ୍ମୋହ ସଂସାର ବାରତା ତେଜି ମନ ମନ୍ଦିରୁ 
ଦର୍ଶନେ ବାହାର ନିଳୟୁ ନାମ ଶ୍ଵାସରେ ସରୁ । 
ଉପାଧ୍ୂ ସଂପଦ ସକଳ ଭାବମନୁ ବରଜି 

ବିମଳ ମାନସେ ସୁଦୃଢ଼େ ନାମ ବିଶ୍ଵାସେ ଭଳି | 
ବିନୟ କାର୍ପଣ୍ୟ ଅନ୍ତରେ ସ୍କରି ଦେବୀ ଚରଣ 
ବନ୍ଦନା ପ୍ରାର୍ଥନା ସ୍ତବନ ଭାବେ କରି ଗାୟନ । 
ନୈବେଦ୍ୟ ଦରବ ସମର୍ପି ଧୂପ ଦୀପ ଆଳତ୍ରି 
କୁସୁମ ଅଂଜଳି ପୟରେ ଦେଇ ସାଷ୍ଟାଙ୍ଗେ ନତି | 
ପ୍ରସାଦ ବିତରି ବାଳକେ ମନେ ହୋଉବ ମୋଦ 
ଜଗତ ଜନନୀ ନମଇ ନାଶ ସର୍ବ ବିଷାଦ ॥ 


Lec 

ଶ୍ରୀଲକ୍ଷ୍ମୀ- ବନ୍ଦନା 


କମଳ ବାସିନୀ ଦେବୀ କମଳିନୀ ସକଳ ଲୋକ ବନ୍ଦିନୀ 
ସାଗର ତନୟା କର ମା” ସୁଦୟା ଦୁଃଖ ଦାରିଦ୍ର୍ୟ ନାଶିନୀ | 
ଆନନ୍ଦ ପ୍ରଦାନୀ ଅନନ୍ତ ଶକତି ପଦ୍ଧାଳୟା ବିଶ୍ବଧାତ୍ରୀ 
ଅନଳେ ଆହୁତି ପ୍ରଦାନୀ ରଷିଏ ଯାରେ ଆବାହ କରନ୍ତି । 
ହିରଣ୍ୟ ବରଣା ହରିଣୀ ସୁବର୍ଣ ରଜତ ମାଳାଧାରିଣୀ 

ଅନପ ଗାମିନୀ ସଦନେ ବିଜୟ ହୁଅ ମାଂ ଆଦି ଜନନୀ | 
ସଂପଦ ଶ୍ବଯ୍ୟ ବିବେକ ବିନୟ ଧନ ଧାନ୍ୟେ ଭରିଯାଉ 
ସଂଗ୍ରହ ସଂଚୟ ପ୍ରଦାନେ ବିତ୍ତର ସାଧୁ ବିନିମୟ ହେଉ | 
ତ୍ରିଦିବ ଆଶ୍ରୟ କରନ୍ତି ଯାହାରେ ରଷି କରନ୍ତି. ବନ୍ଦନା 
ଉଦାର ଅନ୍ତରେ ମହତ ମାନବ କରିଥାନ୍ତି ନିରାଜନା | 
ମାନସୁ ମୋହର ବିନାଶ କରନ୍ତୁ ମମତ୍ଵ ଅହଂତ୍ଵ ଭାବ 
ମାଧବୀ ସଦନେ ବିରାଜି ଶୋଭନ୍ତୁ ପଦ୍ଧାସହିତ ମାଧବ । 
ମାଧବ ବଲ୍ଲଭୀ କରୁଛି ପ୍ରଣତି ଶରଣାଗତ ବସ୍ସଳେ 
ଭୂଦେବୀ ପ୍ରଣାମ ଘେନାକର ଦେବୀ ମୋ” ମନ ରହୁ ନିଶ୍ଭେଳ ॥ 

ଆଦିଲକ୍ଷ୍ମୀ ସ୍ତୁତି 


କମଳେ ବସତି ଶ୍ରୀକରେ କମଳ ପଦ୍ଧପତ୍ର ନିଭେକ୍ଷଣା 
ଜନନୀ ଚରଣ କମଳ ବଂଦୂଛି ସର୍ବ ସୈଭାଗ୍ୟ ଲକ୍ଷଣା | 
ଅନାଦି ପରମା ଶକତି ପ୍ରକାଶି ନାନା ରୂପେ କର ଖେଳା 
ସକଳ ବ୍ରହ୍ମାଣ୍ଡ ଦୃଶ୍ୟ ଦୂଶ୍ୟାନ୍ତରେ ଅନ୍ତରେ ବାହାରେ ଲୀଳା | 
ଚିନ୍ନୟୀ ସ୍ଵରୂପା ସତୀ ଶିରୋମଣି ପତିବ୍ରତା ଅନୁପମ 
ସାଗର ମନ୍ମନୂ ପ୍ରକଟ ହୋଇଲ କ୍ଷୀରୋଦ କନ୍ଯା ଲଲାମ । 
ମାଧବ ଆପଣେ କରିଲେ ବରଣ ବକ୍ଷସ୍ଥଳେ ବିରାଜିଲ 
ପୁରୁଷ ପ୍ରକୃତି ମିଳନ କାରଣେ ଅପୂର୍ବ ସୃଷ୍ଟି ସୃଜିଲ । 
ଧରଣୀ କଳୁଷ ବିନାଶ ବିଧାନେ ନାନା ଅବତାର ଧରି 
ଇନ୍ଦିରା ଆସନ୍ତି ଯୋଗମାୟା ଦେବୀ ଗୋଚର ନୁହେଁ କାହାରି | 
ପ୍ରାକୃତ ମାନବେ ଜାଣିବେ ବା କାହୁଁ ସେ ଲୀଳା ମହାମହିମା 
ପ୍ରକୃତି ପୁରୁଷ ଶାଶ୍ବତ ବିଧାନ ବିଶ୍ଵ ନିଧ୍ଧ ମାଧୁରୀମା | 
ଜଗତ ସଜନ ପାଳନ କାରଣେ ବୋଲାନ୍ତି ଜଗତମାତ 
ଅଭୟ ପୟରେ ଦିବା ନିଶିଥରେ ଅନ୍ତରରେ ପ୍ରଣିପାତ ॥ 


Ce) 

ପଦ୍ମାଳୟା ପାଦ ବନ୍ଦନା 


ସାଗର ମନ୍ତୁନୂ ଦିବ୍ୟଶୋଭା କରେ କମଳ ଅଭୟାବର 
ଦେବତା ମୁନିଙ୍କ ସନ୍ତୋଷ କାରଣେ କୃପା ଦୃଷ୍ଟି ଅକୂପାର | 
ତପନ କାଞ୍ଚନ ଜିଣି ତେଜ କାନ୍ତି ଅପୂର୍ବ ଦିବ୍ୟ ଭୂଷଣ 
ଶୁକଳ ବାରଣ ବେନି ପାରୁଶରେ କରନ୍ତି ବାରି ବର୍ଷଣ । 
ସୁବର୍ଣ୍ଣ କଳସେ କରି ଅଭିଷେକ ପାବନ ସଲିଳ ଧାର 
ବିଜୟ ସଂସାରୁ ବିନାଶ କରିବେ ପାପ ତାପ ଘୋର ଭାର | 
ମାଣିକ୍ୟ ରତନ ଶିରରେ କେୟୂର କେ ବର୍ଣ୍ଣ ପାରିବ ଶୋଭା 
ବସନ ସୁବର୍ଣ୍ଣେ ଜଡ଼ିତ ହୋଇଛି ରବିକର ନିନ୍ଦେ ଆଭା ! 
ଚନ୍ଦନ ଅଗରୁ ସୁବାସ ଯାହାର ଶରୀରେ ଅନୁଲେପନ 

କମଳ ବାସିନୀ କମଳ ନୟନୀ କମଳ ପ୍ରାୟ ଆନନ । 
ଶ୍ରୀଦେବୀ କମଳ ପୟର ବନ୍ଦନା କରୁ ମନ ଅବିରତ 
ସକଳ ଦୁରିତ ବିନାଶ ଲଭିବ ଇହ ପର ସୁମହତ ॥ 

ବାଗୀଶ୍ବରୀ ବନ୍ଦନା 


ତୁଷାର କର୍ପୁର ମୁକ୍ତାହାର ନିନ୍ଦି ଶୁକଳ ବରଣ ଆଭା 
ଚନ୍ଦ୍ରମା ଧବଳ ମନୋହର କାନ୍ତି ପ୍ରଭାମୟୀ ଦିବ୍ଯ ଶୋଭା | 
ଜଗତ କଲ୍ୟାଣ କାରିଣୀ ଜନନୀ ଭକ୍ତ ଆଁ ନିବାରଣୀ 
ଶୁକଳ ଚମ୍ପକ କୁସୁମର ମାଳା କଣ୍ଠ ଦେଶ ସୁଶୋଭିନୀ | 
ସଂପୂର୍ଣ୍ଣ ଯୌବନା ମନୋହର ବପୁ ଅନିନ୍ଦ୍ୟ ଲାବଣ୍ୟ ସିନ୍ଧୁ 
ଭାରତୀ ପୟରେ ପ୍ରଣାମ ବିଧ୍ୂରେ କବି ଭକ୍ତପ୍ରାଣ ବନ୍ଧୁ । 
ବେଦାନ୍ତ ଦର୍ଶନ ଶ୍ରୁତି ସ୍ଵୃତି ସାର ଯାର ବିଗ୍ରହ ବୋଲାନ୍ତି 
ବିବିଧ ନାମରେ ଦେବୀ ସରସ୍ଵତୀ ଶ୍ରୀପଦ କମଳେ ନତି | 
ବର୍ଣ୍ାନୁ ସଂଧାନ ପଦ ବାକ୍ୟ ଅର୍ଥ ରୂପେ ଯେ ସର୍ବବ୍ୟାପକ 
ଅନାଦି ଅନନ୍ତ ଭାରତୀ ଜନନୀ ଶରଣାଗତ ରକ୍ଷକ | 
ପବିତ୍ର କାରିଣୀ ସାଧନାର ଧନ ଯାର ନେତ୍ର କଟାକ୍ଷରେ 
ସେ ଗିରା ଜନନୀ ମୋର ଯଜ୍ଞ ସିଵ୍ଧି ହେଉ ତୁମରି କୃପାରେ | 
ତ୍ରିଦିବ ପ୍ରେରଣା ଦାୟିନୀ ଅଧ୍ଯାମ୍ପ ଅଧ୍ୟଦେବତା ବୋଲାଇ 
ଅନ୍ତର ମଧ୍ୟମା. ବାଣୀ ସ୍ଵରୂପିଣୀ ଟିତ୍ତ ମଧ୍ଧେ ସଦା ଧୟାୟୀ | 
ଅଜସ୍ର ପ୍ରଣାମ ଚରଣ କମଳେ ରହୁ ମୋ” ମନ ନିଶ୍ଚଳେ 
ବଚନ ମାଧୁରୀ ପୂର୍ଣ୍ଣ ମନୋହର ହେଉ ତୁମ କ୍ୃପାବଳେ ॥ 


Ces} 

ଭାରତୀ ବନ୍ଦନା 


ଲୋକେଶ କମଳ ବନ ବିହାରିଣୀ ରାଜହଂସୀ ବାଣୀରୂପା 
ଧବଳ ସୁକାନ୍ତି ଭାଷା ଅନ୍ତରରେ ବିହାରୀ ବ୍ରହ୍ମ ସ୍ଵରୂପ । 
ଶାରଦା ଚରଣେ ନିତ୍ୟ ପ୍ରଣିପାତ କରେ ବନ୍ଦନା ପୟର 
କବିତା ସୁଜ୍ଞାନ ବିଦ୍ୟାସୁମହାନ ଦାନେ ତୋଷ ଭକ୍ତବର | 
ଅବିଦ୍ୟା ଜଡ଼ତା କାଳିମା ମାନସୁ ଯାଉ ସଦା ଅପସରି 
ବିଜ୍ଞାନ ବିବେକ ଆଲୋକ ପରଶେ ଦିବ୍ୟଭାବ ଯାଉ ଝରି | 
ରସନା ଅଗ୍ରରେ କରନ୍ତୁ ନିବାସ ଶଙ୍ଖ ଗୌରୀ ବାଗୀଶ୍ଵରୀ 
ବିରଞ୍ଚ ପ୍ରେୟସୀ ଦେବୀ ସରସ୍ଵତୀ ଦେବ ମାନବେ ବିହାରୀ | 
ଶ୍ରଦ୍ଧା ମେଧା ରୂପା ଧରଣା ଆପଣେ ଶମ ଦମ ପ୍ରଦାୟନୀ 
ସନ୍ତାପ ସାଗର ଶମନ କାରିଣୀ ସ୍ଵୟଂ ସୁଧା ତରଙ୍ଗଣୀ | 
ସଂସାର ବାସନା କବିତ୍ଵ ଅଭୟ ଅକ୍ଷୟ ଯଶ ଦାୟିନୀ 
ଭକତି ଅନ୍ତରେ କରଇ ଅର୍ଚ୍ଚନା ସ୍ଵର୍ଗ ମୋକ୍ଷ ବିଳାସିନୀ । 
କବିର ଭାବନା ଭାବୁକ କଳନା କେହୁ ବା କରେ କଳନା 
ଚରଣ ସେବକ ଭକତ ଜନରେ ବିତରି ଦିବ୍ୟ ଚେତନା | 
ମଧୁର ବଚନ ଶୁଣୁ ସଦା କର୍ଣ୍ଣ ଜିହ୍ନା ବୋଲୁ ମଧୁବାଣୀ. 
ମଞ୍ଜଳ ମୁରତୀ ହୃଦୟରେ ରହୁ କୂପାକର ବାଣୀ ରାଣୀ ॥ 

ଗାୟତ୍ରୀ ବନ୍ଦନା 


ବେଦମାତା ଆଦି ଜନନୀ ଦେବୀ ଦେବ ବନ୍ଦିତା 
ଆଦିତ୍ୟ ମଣ୍ଡଳ ବାସିନୀ ଜ୍ଞାନ ମୁକତି ଦାତା | 
ପ୍ରଭାତେ ବାଳୁତ ସ୍ଵରୂପ ଦେବୀ ହଂସ ଆସୀନା 
ମଧଯାହ୍ନ ଯୁବତୀ ଆଭାଷୀ ଦିବ୍ଯ ଗରୁଡ଼ାସନା | 
ସାୟହ୍ନେ ବୃଦ୍ଧା ସ୍ଵରୂପିଣୀ ଦେବୀ ବୃଷବାହନା 
ଗାୟତ୍ରୀ ସାବିତ୍ରୀ ଜନନୀ ସନ୍ଧ୍ଯା ହେ ବରାନନା | 
ରକ୍ତ ଶୁକ୍ଲ କୃଷ୍ଣ ବରନା ସୃଷ୍ଟି ପାଳନେ ବିଧ 

ମୁନି ଯୋଗୀ ବୃନ୍ଦ ଅନ୍ତରେ ଯେହୁ ଅପୂର୍ବ ନିଧ୍ 
ରକ ଯଜୁ ସାମ ଗାୟନେ ଭୂମଣ୍ଡଳ ମଣ୍ଡନା 

ଦେବ ଲୋକ ସୁଖ ଦାୟିନୀ କରେ ପାଦ ବନ୍ଦନା | 
ମାୟା ସ୍ଵରୂପିଣୀ ସପ୍ତର୍ଷି ବୃନ୍ଦେ କରାଇ ମୋଦ 
ଆନନ୍ଦ ଜନନୀ ସ୍ମରଣେ ତୁଟେ ସକଳ ଦୃଦ୍ଦ୍ | 
ମର୍ରେ ଭାଗିରଥୀ ପାତାଳେ ଭୋଗବତୀ ବୋଲାଇ 
ସଵର୍ଗେ ମନ୍ଦାକିନୀ ନାମରେ ନିତ୍ୟେ ଲୀଳା କରଇ | 
ଅନ୍ତରେ ବାହାରେ ପୂରିଛ ଦେବୀ ବିଶ୍ଵଧାରିଣୀ 
ଭକତେ କରୁଣା ବିତର ଦେବୀ ବିଶ୍ଵନିଧାନୀ ॥ 

କମଳା କମଳ ଚରଣ ବନ୍ଦନ 


ସାଗର ଦୁଲଣୀ ବିଷ୍ଣୁ ପାଟରାଣୀ ସଂପଦ ଶିରୀ ବିଳାସ 

ସକଳ ପରାଣୀ ଖେଚର ଭୂଚର ଜଳେ ଯାହାର ନିବାସ । 
ଜୀବର ଆହାର ଯୋଗାଇ ବିଧାନେ ଆପଣେ ବୋଲାଅ ମାତା 
ମାନବ ସାଧନା କୁଶଳ ପ୍ରୟାସ ଯୋଗେ ଜୟଶ୍ରୀ ମଣ୍ଡିତା ! 
ଉଦ୍ୟମେ ସୂଜନ ଆଳସ୍ୟ ବରଜି ସଂକଳ୍ପ ଆଲୋକ ପଥେ 
ବାତ ଅନୁକୂଳ ଅବା ପ୍ରତିକୂଳ ଵିରତ ନହୋଇ ସେଥେ । 
ଭାଗ୍ୟଲକ୍ଷ୍ମୀ ତା'ରେ ହୁଅନ୍ତି ପ୍ରସନ୍ନ ସୁକର୍ମେ କରେ ଯେ ଗତି 


ମହତ ଆଚାର ବିଚାର କାରଣେ ଗୃହସ୍ଥ ବୋଲାଏ ଯତି | 

ବିତ୍ତ ଅର୍ଜନରେ ଚିତ୍ତ ତା' ନଥାଏ ପାତ୍ରେ କରିଥାଏ ଦାନ 
ସମାଜ କଲ୍ୟାଣ କାରଣେ ନିଯୋଗୀ ଲକ୍ଷ୍ମୀ ହୁଅନ୍ତି ପ୍ରସନ୍ଧ । 
କୁଟୀଳ ଦାତମ୍ଭୀକ ପରେ ପୀଡ଼ା ଦେଇ ଆପେ ବୋଲାଏ ମହାନ 
ଚପଳା ପରାୟ ବିଉହୀନ ଶେଷେ ଶିଶିରେ ଯଥା ନଳୀନ | 
ସଂପଦ ସୌରଭ ନାଶଇ ଗରବ ବିଶ୍ଵହିତେ ଯା'ର ମନ 
ପରାର୍ଥେ ଯାହାର ବିକ୍ରମ ବିଭବ ସେହି ସାଧୁ ଧନ୍ୟ ଧନ୍ୟ | 
ପୂଜା ଆରାଧନା ଘଣ୍ଟ ଘଣ୍ଟା ନାଦେ ପ୍ରସନ୍ନ ନୋହି ଇନ୍ଦିରା 
ଅନ୍ତର ବାହାର ବିମଳ ଯା” ହୃଦ ସୁଦୟା ତା'ରେ ସେ ଧୀରା | 
କରୁଣା କଟାକ୍ଷେ କରି ଧବଳିତ ନାଶ ଅନ୍ତର କାଳିମା 

କମଳ ଚରଣ ଅନ୍ତରରେ ଧ୍ୟାୟୀ ଲଭ ଦିବ୍ୟ ମାଧୁରୀମା ॥ 

ପଦ୍ମାଳୟା ପ୍ରଣତି 


ନମୋ ଦେବୀ କମଳିନୀ ସାଗର ରାଜା ଦୂଲଣୀ 
ମହାବିଷୁ ପାଟରାଣୀ ବିଶ୍ଵଜନନୀ, 
ସାଗର ମନ୍ଛନ କାଳେ ଉଦ୍ଭବ ହୋଇଲ ହେଳେ 
ଚକିତ ଦେବ ଦାନବେ ରଷି ସକଳେ 
ସତି ଗାନେ ଦିଗ ମୁଖର 
ଅଭୟ ବରଦା ପାଦେ କୋଟି ଜୁହାର | 
ସେକାଳେ ଶ୍ରୀ ନାରାୟଣ ସର୍ବକାରଣ କାରଣ 
ପ୍ରାଣୀ ବାଧା ବିନାଶନ ଆରତ ତ୍ରାଣ 
ଆସି ହେଲେ ଉପଗତ ଦେବେ ସର୍ବେ ପୁଲକିତ 
ଜୟଜୟ ନାଦେ ଦୃଶ୍ୟ ନୀଳ ଜୀମୂତ 
ପଦ୍ଧାଳୟା ମନେ ଉଷତ 
ବରିଲେ ମୋଦରେ ବିଷ ବିଶ୍ଵ ବନ୍ଦିତ ! 
ସକଳ ପ୍ରାଣୀ ପୋଷଣେ ଆଜ୍ଞା ଲଭି ନାରାୟଣେ 
ପ୍ରତିପାଳି ଚାରିଖାନି ଦିବ୍ୟ “ବିଧାନେ 
କମଳ ଯାର ନିବାସ କରେ କମଳ ବିଳାସ 
'” କମଳିନୀ ପଦ୍ଧ ପ୍ରିୟା ନିତ୍ୟ ନିଧାନେ 
ପଦ୍ଧାଳୟା ପଦ୍ଧ ଚରଣ 
ପ୍ରମାଦେ ପ୍ରସାଦେ ଯେହୁ ଭବେ କାରଣ | 
ବିଲ୍ବ କାନନ ସଂଭାର କଦମ୍ବ କୂସ୍ୁମେ ହାର 
ଦିବ୍ୟାଙ୍ଗନା ଶୋଭାମୟୀ ଗାତ୍ରେ ବିହାର 
ଧବଳ ବୃଷରେ ବାସ ଧ୍ଵଜ ଚାମରେ ବିଳାସ 
ଶଂଖେ ପଦ୍ଧବନେ ସଦା ଯାର ନିବାସ 
ସିଂହାସନେ ଗୋକୁଳେ ସ୍ଥିତି 
ସତ୍ୟ ଶୌଯ୍ୟ ବିଷ୍ଣୁ ବକ୍ଷ ସ୍ଥଳେ ସେ ନିତି । 
ଆସ ମା” ଆସ ମନ୍ଦିରେ ପ୍ରାଣ ଭରୁ ମୋଦ ଭରେ 
ଅନ୍ତର ବାହାରେ ଭବ୍ୟ ଚେତନା ପୁରେ 
ଦିଅ ମା” ଉତ୍ସାହ ବଳ ହୃଦୟ କର ବିମଳ 
ତବ ପ୍ରେମେ ଚିତ୍ତ ମୋର ହେଉ ଉତ୍‌କୂଳ 


ଲଭି ତବ କରୁଣାବାରି 3 
De 


a6 
§ 


ସଂସାର ଘୋର ସାଗର ହୋଇବି ପାରି ॥ 
ooo 

କରାଳ ବଦନି କାଳିକା ଲୋଳ ଜିହ୍ବା ଭୀଷଣା 
ନର ମୁଣ୍ଡମାଳା ଗଳାରେ ନିତ୍ୟ ରକ୍ତ ପାରଣା | 
ଦିଗମ୍ବରା ମୁକ୍ତ କେଶିନୀ କରେ ଶୋହେ କୃପାଣ 
ପାନପାତ୍ର କରେ ରୁଧ୍ୟର କରି ମୋଦରେ ପାନ | 
ସୁରଥ ନରେଶ ହତାଶ ଶେଷେ ମୁନି ଆଶ୍ରମେ 
ସମାଧୂ ବଣିକ ମିଳିଲେ ମେଧା ଘନ କାନନେ | 
ରଖି ମହାମାୟା ଚରିତ ତାଙ୍କୁ ବୋଧ କରାଇ 
ଅନନ୍ତ ଶୟନ ପରମବିଷୁ ନିଦ୍ରା ଆଶ୍ରୟୀ । 

ଶ୍ରବଣ ମୂଳରୁ ସଜନ ଦୈତ୍ୟ ମଧୁକୈଟଭ 
ଲୋକେଶ ନାଶନେ ଉଦ୍ଯତ ବେନି ଦୈତ୍ୟ ପୁଂଗବ । 
କାତରେ ସ୍ଵୟଂଦଭୂ ଧ୍ଯାୟିଲେ ମହାମାୟା ଉଦ୍ଧାର 
ମହାମାୟା ହେଲେ ପ୍ରସନ୍ନ ତମୋ ଗୁଣ ବିକାର | 
ଯୋଗନିଦ୍ରା ମୁକ୍ତ ହୁଅନ୍ତେ ବିଷ୍ଣୁ ହେଲେ ଜାଗ୍ରତ 
ମହାକାଳୀ ଆଦି ଶକତି ଚରଣେ ପ୍ରଣିପାତ | 
ତମୋ ଗୁଣ ନାଶ କର ମା” ଦେବୀ ଆଦି ଜନନୀ 
ସତ୍ବ ଗୁଣ ଦିବ୍ୟ ଚେତନାମୟ କର ସନ୍ଧାନୀ ॥ 

ମଂଗଳା ସ୍ତୁତି 


ସରବ ମଂଗଳ କାରିଣୀ ଦେବୀ ସର୍ବ ମଂଗଳା 
ନଗରେ ଗ୍ରାମରେ ଅଶେଷ ନାମେ କାହିଁ ହେଙ୍ଗୁଳା | 
ଗ୍ରାମେ ଗ୍ରାମଦେବୀ ସରବ ଶୁଭ ମନାଶୁ ଥାଉ 

ଗଡ଼େ ଗଡ଼ଚଣ୍ଡୀ ନାମରେ ନାଶି ଅରାତି ଦାଉ । 
ମଂଗଳ କୃତ୍ୟରେ ଆଦ୍ୟରେ ଦେବୀ ଚରଣେ ନତି 
ସକଳ ମଂଗଳ କାରିଣୀ ନାଶେ ମାନସ୍ୁ ଭୀତି | 
ସାଧବ ବଣିକ ପୋତରେ ମଂଗେ ନାମ ମଙ୍ଗଳା 
ସାଗର ଗରଭେ ରଖୁ ମାଂ ବୁଡ଼େ ନାହିଁ ତା' ଭେଳା | 
ସ୍ଵରଗ ମରତ ପାତାଳେ ତିନି ଭୁବନେ ବାସ 

ଭକତି ଅନ୍ତରେ ଥାଇ ମା” ଧରେ ଦୃଢ଼େ ବିଶ୍ବାସ । 
ସ୍ମରଣେ ନାଶନ ଦୁର୍ଗତି ତୁଟେ ସରବ ବାଧା 
ଆପଦେ ବିପଦେ ତୋ” ନାମେ ନାଶେ ସକଳ ଦ୍ବିଧା | 
ଏକାନ୍ତ ଦୃଢ଼ ଭକତିରେ ଭକ୍ତି ମୁଲ୍ତି ପ୍ରଦାନୀ 

ସଂସାରୀ ଏଶୃଯ୍ୟ ପ୍ରାପତ ନିର୍ବନ ହୁଏ ଧନୀ | 
ସନ୍ତାନ କାମନା କାରଣେ ପ୍ରାପ୍ତି କୁଳ ନନ୍ଦନ 

କୁଳର ଉଦ୍ଧାର ପ୍ରଦୀପ ସେହୁ ବିଶ୍ଵ ବନ୍ଦନ ! 
କରୁଣାରୁ ଉଣା ନକର ମାତ ଗଲି ଶରଣ 

ନାମ ତୁମ କଣ୍ଡେ ରହୁ ମା” ଭବ ଭୀତି ହରଣ ॥ 


< 

ଗାୟତ୍ରୀ ଧ୍ଯାନ ମହିମା 


ରବି ଚନ୍ଦ୍ର ବହ୍ନି ମଣ୍ଡଳ ପ୍ରଣବ ହୃଦେ ସ୍ଥିତି 
ଅଚିନ୍ତ୍ୟ ବିକଚ କମଳ ପରେ ଯେହୁ ବସନ୍ତି 
ଅଚଳ ପରମ ଗଗନୋପମ ଜ୍ୟୋତି ସ୍ଵରୂପ 
ଚିଦାନନ୍ଦ ଘେନ ସ୍ତୁରନ୍ତୁ ହୋଇଣ ସତ୍ଯ ରୂପ । 
ସଂଧ୍ୟା ବନ୍ଦାପନା ଆପଣେ ଆଦ୍ୟା ଦେବୀ ଗାୟତ୍ରୀ 
ସାଦରେ ପୂଜନ ନମନ ବିପ୍ରେ ଯାହାଙ୍କୁ ନିତି । 
ପ୍ରଣବ ବ୍ୟାହୁତି ଚୂଡ଼ାରେ ଜପ ସୁଜ୍ଞାନୀ ଜନ 
ହୃଦେ ଅଭ୍ୟନ୍ତରେ ନିରତେ ଏକାଗ୍ର ଚିନ୍ତି ଧ୍ଯାନ ! 
ମାନସେ ପୂଜନ କରନ୍ତେ ନିତ୍ୟ ସାଧନା ଧାରା 
ସାତ୍ଵିକ ବିଚାର ଚିନ୍ତନ ସ୍ରୋତ ତହୁଁ ଅସରା | 
ଜଗତ ମଙ୍ଗଳ ଚେତନା ବାଣୀ କର୍ମ ମୁଖର 
ମହତ ସେ ଜନ ନଥାଏ ତା'ର ଆପଣା ପର | 
ସୁବାସ ଧୂପିତ ମୋଦରେ ଦେବୀ ସ୍ଵୟଂ ପ୍ରସନ୍ନ 
ଦିନୁ ଦିନ ଶାନ୍ତି ହୃଦୟେ ଚିନ୍ତି ପଦ ନଳୀନ | 
ସଂସାର କାମନା ବାସନା ମନୁ ଲଭଇ ଲୟ 
ମାନବ ଜୀବନ ମହତ ଜିଣି ମରଣ ଭୟ | 

ଦିବ୍ୟ ଭାବେ ହୃଦେ ବିକସୁ ଦିବ୍ୟ ପରମ ଜ୍ୟୋତି 
ଅଭୟ ବରଦ କର ମା' ନାଶୁ ସଂସାର ଭ୍ରାନ୍ତି ॥ 

କାଳିକା ବନ୍ଦନା 


କରବାଳ କରେ ଧରି ଲୋଳ ଜିହ୍ବା ଭୟଙ୍କରୀ 
ନରମସ୍ତକ ଧାରିଣୀ ଭୀମା ଭୈରବୀ ଶଙ୍କରୀ | 
ଶବାରୂଢ଼ା ଦିଗ୍‌ବସନା ମୁଣ୍ଡମାଳା ସୁଶୋଭନା 
ଶ୍ମଶାନ ବାସିନୀ ଦେବୀ ପୀନସ୍ତନା ତ୍ରିନୟନା | 
ସଂକଟ କାଳେ ଅମର ରଖୁ ତୁ କରି ସମର 
ଦାନବ କୁଳ ସଂହାର ଅର୍ଥେ ରୂପ ଭୟଙ୍କର | 
ଅଦଭୁତ ତୋ” ମହିମା କେ ବର୍ଣ୍ଣିବ ଗୁଣ ସୀମା 
ଦେବେ ସ୍ତୁତି ନତଶିରେ ଅଶେଷ ଗୁଣ ଗରିମା | 
ମାନବ ଦେବେ ଆପଦ ମାନସ ଯାତନା ଖେଦ 
ନାଶନ କାରଣେ ନବ ଅକ୍ଷର ଅମୋଘ ଗଦ | 
ଧ୍ୟାନରେ ହେଲେ ନିବେଶ ନାଶଇ ସକଳକେ୍ 
ବିଧ୍ବରେ ମନ୍ତ୍ର ଖଣ୍ଡଇ ଦୂରିତ ଅଶେଷ ନାଶ ! 
ସଂଗ୍ରାମେ ଅରଣ୍ୟେ ଘୋର ବିପଦ ଅବା ସମର 
ସାଗର ବକ୍ଷରେ ଅବା ଶ୍ଵାପଦେ ଭୟ କାତର । 
ରାଜଦଣ୍ଡ ବିନାଶନ ସବୁରୀ ଭୟ ଶମନ 

ଅଭୟ ଅଭୟା ପାଦେ ନିରତେ ପଶେ ଶରଣ ॥ 


ନବଅକ୍ଷର = ନବାହୁମନ୍ତ୍ର 

ବିଘ୍ଵବିନାଶନ ସ୍ୁତି 


ବିଗ୍ନେଶ ହେ ଗଜାନନ କର ବିଘ୍ନ ବିନାଶନ 
ଭବାନୀ ଶଙ୍କର ସୁତ ଦେବ ମାନବ ବନ୍ଦନ | 
ମଘବା ଯାହାଙ୍କୁ ସତି ନାମରେ ଖଣ୍ଡେ ବିପରି 
ସଂସାର ଦାବ ଦହନେ ନାଶ ମୋହର ଦୁର୍ଗତି ! 
ପଦ୍ମରାଗ ମଣିଦ୍ଧୟୁତି ପ୍ରବାଳ କି ପନ୍ତି ପନ୍ତି 

ସିଵି ବୂଵଧି ପ୍ରିୟା ବେନି ଶୋଭନ ରଙ୍ଗମା କାନ୍ତି 
ପାଶ ଅଙ୍କୁଶ ମୋଦକ ପରଶୁ କରି ଧାରଣ 
ନାଗେନ୍ଦ୍ର ମେଖଳା ପ୍ରାୟ କଟୀ ସୂତ୍ର ସୁଶୋଭନ । 
ରଂଗ କୁସୁମେ ଶୋଭିତ ଭାଲ ମଶ୍ତିତ ସିନ୍ଦୁର 
ଲଲାଟେ ହିମାଂଶୁ ଶୋଭା ଦୁରିତ ଖଣ୍ଡିବ ମୋର । 
ସୂର୍ଘ ଜର୍ଣ୍ ଲମ୍ବୋଦର ବାହନ ଯାଇ ଇନ୍ଦୁର 
ଅମଂଗଳ ନାଶକାରୀ ରଂଗ ବସନେ ବିହର | 
ସ୍ମରଣେ ବିଘ୍ଧ ନାଶନ ଭକତେ ଅଭୟ ଦାନ 
ସନ୍ତାପ କର ମୋଚନ ଚରଣେ ଗଲି ଶରଣ | 
ଜନମେ ଜନମେ ତବ ପାଦପଦ୍ଳେ ରହୁ ମତି 
ଅଭୟ ଚରଣେ ନତି ଭୁକ୍ତି ମୁକ୍ତି ଦାୟୀ ଗତି ॥ 

ଶ୍ରୀଗଣନାଥ ବନ୍ଦନା 
(ଗଣେଶ ପୁରାଣ ଆଧାର) 


ସତ୍ୟ ଯୁଗେ ଗଣନାଥ ମଦୋଦକଟ ବିନାୟକ 
ଦେବାନ୍ତକ ନିଦାରୁଣ ସିଂହାରିଣ ନରକାନ୍ତକ | 
ବିଂଶାର୍ଵ ଭୁଜ ଦେବେଶ ବାହନ ପଶୁ ରାଜେଶ 
ହରଗଉରୀ ନନ୍ଦନ ତ୍ରେତାରେ ବିଚିତ୍ର ବେଶ ! 
ଗଜ ବଦନ ଧାରଣ ଦେବେ କରନ୍ତି ବନ୍ଦନ 
ଆଦ୍ୟେ ପୂଜନ ତୁମ୍ଭର ବନ୍ଦିପାଦ ମୁନିଜନ । 
ଦ୍ଵାପରେ ପ୍ରତାପୀ ବୀର ସିନ୍ଦୁର ଦୈତ୍ଯ ସଂହାର 
ପାର୍ବତୀ ଦେବୀ କୁମର ବାହନ ଇନ୍ଦୁର ବର | 
ପରାଶର ଶ୍ରୀବତ୍ସଳା ପାଳନେ ଯନ୍େ ତତ୍ପରା 
ଅସୁର କରି ବିନାଶ ସନ୍ତାପ ବିନାଶି ଧରା | 
କଳିଯୁଗ ଅନ୍ତକାଳେ ଧୂମପକେତୁ ହେବେ ହେଳେ 
ଆରୋହୀ ବାଜି ବାହନେ କଳି ନାଶି ଅବହେଳେ | 
ଚାରିଯୁଗେ ଅବତାର ଧରଣୀ ଭାରା ନିବାର 
ଶରଣାଗତ ଭକତେ କୃପାମୟ କୃପା କର ॥ 


Cos} 

ଭେଟି ତାଙ୍କ ପୟର 


ହୃଦେ ଯେଉଁ ନାମ ଧାରଣେ ଜ୍ଞାନ ବୈରାଗ୍ୟ ଉଦେ 
ଭଲ୍ତି ଏକାଗ୍ରତା ପ୍ରାପତ ନାଶେ କଳୁଷ ମୋଦେ | 
ଭଗବତୀ କଥା ଶ୍ରବଣେ ପୂତ ହୁଏ ମାନସ 

ଅପୂର୍ବ ଶରଧା ଜାଗ୍ରତ ଦିବ୍ୟ ଭାବ ପ୍ରକାଶ | 

ଶରଧା ବରଦା ହୁଅନ୍ତେ ଜ୍ଞାନ ମାର୍ଗରେ ଗତି 
ଜ୍ଞାନାଲୋକ ହେଲେ ଉଦୟ ନାଶେ ସଂସାର ଭ୍ରାନ୍ତି । 
ସ୍ଵପନ ପରାୟ କୁଟୁମ୍ବ ମୋହ ରଜୁରେ ବନ୍ଧା 
ଆମ୍ପୀୟ ଯାହାକୁ ବୋଲନ୍ତି ସେ ତ ଗୋଲକ ଧନ୍ଦା | 
ଅପାର ଜନମ ବିତିଛି ନାନା ଗରଭେ ରହି 

ଅଶେଷ କାଳରୁ ପ୍ରବାହେ ଜୀବ ଆସିଛି ବହି । 
ମାନବ ଜୀବନ ଜଗତେ ସର୍ବ ଜୀବନ ସାର 
ବିଅଥୈ ବିତଇ ସମୟ ବୂଥା କରି ବିହାର | 

ଇତର ପରାଣୀ ଆହାର ଭୋଗ ବଂଶ ବିସ୍ତାର 
ସାକ୍ଷାତ ଦେଖଇ ମାନବ ସମ ତାଙ୍କ ବେଭାର | 
ସ୍ଵଧର୍ମ ପାଳନେ ଜଗତେ ସାର ବୋଲାଏ ନର 
ଦିବସ ରଜନୀ ଭ୍ରମଇ ବ୍ୟର୍ଥ ଜୀବନ ତା'ର | 
ଅନ୍ତରେ ବିରାଜି ଅଛନ୍ତି ଦେବ ଦେହ ମନ୍ଦିର 
ଗୁରୁଦତ୍ତ ମାର୍ଗେ ଚଳିଲେ ଭେଟି ତାଙ୍କ ପୟର ॥ 

FYE 


ଆୟୁ ପ୍ରତିଦିନ ଯାଉଛି 


ଆୟୁ ପ୍ରତିଦିନ ଯାଉଛି ବହି ନୂହଁଇ ଜଣା 

ସଂଗ୍ରହ ସଂଚୟେ ଧାବିତ ନର ସରଣୀ ବଣା | 
ଅର୍ଜିତ ସଂପଦ ବର୍ବନ ଦେଖୁ ମାନସେ ମୋଦ 
ରକ୍ଷଣ ତସ୍କର ଭୟରୁ ଭାଜି ଗଲାଣି ନିଦ | 
ଚିନ୍ତାରେ ବ୍ୟାକୁଳ ମାନସ କ୍ଷଣେ ନ ହୁଏ ଥୟ 
ଦିନୁ ଦିନ ବୃଦ୍ଧି ନିମନ୍ତେ ନବ ଚିନ୍ତା ଉଦୟ | 
ଅପରେ କଲ୍ୟାଣ କାରଣେ ଦାନେ ନ ବଳେ ମନ 
ସାଥୀରେ ନେଇକି ପାରିବୁ ତିଳ ଯରାୟ ଧନ | 
ଧନ ଉପାର୍ଜନ କରନ୍ତେ ପାତ୍ରେ କରେ ଯେ ଦାନ 
ଗ୍ରାସ ଆଛାଦନ ଜୀବୀକା ଅବା ମାନ ସମ୍ମାନ | 
ନାରୀ ପୁରୁଷରେ ନୁହଁଇ ଭେଦ ପତ୍ରତା ମୁଳ 
ବିମଳ ଚିତ୍ତରେ କରିଲେ ଦାନ ଅତୁଲ ଫଳ | 
କୃପଣ ଭାବରେ ସଂଚୟ କରି ରଖୁବୁ ଯେବେ 
ମାନସ ସନ୍ତାପ ବୋଝକୁ ବୋହି 'ଚାଲିବୁ ଭବେ | 
ନିଷ୍କାମ ସେବାରେ ଯାହାର ମନ କଳୁଷ ନାଶ 
ଗୁରୁ ଦେବତାଙ୍କ ପୟର ସେବା ଦିବ୍ୟ ପରଶ । 
ସଂସାରୀ ପରାୟ ଚଳିବୂ ସାଧୁ ହେବ ଅନ୍ତର 
ସତ୍ୟ ସନାତନ ମାର୍ଗରେ ଚାଳିତ ନିରନ୍ତର ! 
ଅନୁଭବି ପ୍ରାଣୀ ହୃଦୟେ ଦିବ୍ୟ ଚେତନା ଦୃଶ୍ୟ 
ପ୍ରେମର ପ୍ରଦୀପ ଆଲୋକେ କ୍ଷଣେ ତମସା ନାଶ ॥ 


~’0୍କ୍ହିି 

ରାମଚନ୍ଦ୍ର ସ୍ତୁତି 
(ସନ୍ଦ ପୁରାଣ) 


ସରବ ନିୟନ୍ତା ସବୁରି ଶାସକ ଶ୍ରୀହରି ସ୍ଵରୂପ ରାମ 

ସରବ ବ୍ୟାପିଛ ହେ ବିଶ୍ଵ ଜୀବନ ! ତୁମ ଶ୍ରୀଚରଣେ ନମ । 
ପୁରାଣ ପୁରୁଷ ଗଦାଧର ଦେବ ପ୍ରଣିପାତ ରେନା କର 
ସିଂହାସନ ପରେ ରତ୍ନ କମଳରେ ବିରାଜିତ ଦେବ ବର | 
ବାନର ସେବିତ ପଙ୍କଜ ପୟର ସଦା ରହୁ ମୋର ଚିତ୍ତେ 
ରାବଣ ମୁକ୍ତିଦା ଅଭୀଷ୍ଟ ଫଳଦା ପ୍ରତି ଦୃଢ଼େ ରହୁ ପ୍ରତେ | 
ସହସ୍ର ଚରଣ ସହସ୍ର ଆନନ ସହସ୍ର ନୟନ ଯା'ର 

ସ୍ଵୟଂ ବିଷ୍ଣୁ ରୂପ ରାଜିବ ଲୋଚନ ପଦ ପ୍ରାନ୍ତେ ନମସ୍କାର | 
:'ଭକତ କଷଣ କରନ୍ତି ହରଣ ସୀତା ସତୀ ପ୍ରାଣଧନ 

ସେ ରଂଗା ଚରଣେ ଚିନ୍ତନ ମନନ ବାଢ଼େ ଅଶେଷ ନମନ ! 
ଦୟା ଅକୂପାର ମୋ ପ୍ରତି କରୁଣା କଣିକା ହେଲା କି ଉଣା 
ନିରେଖ ଜନକୁ କରୁଣା କରିଲେ ଯଶ ଡିଣ୍ରିମ ବାଜଣା | 
ସନ୍ତାପ ସାଗରେ ଯାଉଅଛି ଭାସି କରିବ କିଏ ଉଦ୍ଧାର 
ଶ୍ରୀରଂଗା ଚରଣେ ଶରଣାଗତକୁ ଦିବ୍ୟ ପ୍ରେମାପ୍ଟୁତ କର ॥ 

FI 


ଆଦି ନାରାୟଣ ଶରଣ 


ପୂର୍ବ ଦେବାସୁର ମିଳିତ ହୋଇଲେ ସମୀପେ କ୍ଷୀର ସାଗର 
ବେନି ଭ୍ରାତୃବୂନ୍ଦ ମାନସେ ବିଚାର ମନ୍ରନେ ସଂକଳ୍ପ ସ୍ପିର । 
ବାସୁକୀ ଉରଗ ରଜୁ ପ୍ରାୟ ତହିଁ ଖୁଆ ମନ୍ଦର ଅଚଳ 

କମଠ ରୁପରେ ମନ୍ଦର ଭୂଧର ପୂଷ୍ଠେ ଧରି ଆଦି ମୁଳ | 
କାମନା ପୂରଣ କାରୀ କାମଧେନୁ ଆଦ୍ୟେ ହୋଇଲେ ପ୍ରକଟ 
ଦିବ୍ୟ କଳତରୁ ଅପସରୀ ବୃନ୍ଦ ଚନ୍ଦ୍ରମା ନକ୍ଷତ୍ର ରାଟ | 
ଅମୃତ କଳସ ଧରି ହସ୍ତେ ଉଭା ଧନ୍ନ୍ତରୀ ଦୟାବହି 

ଭବ ବ୍ୟାଧୂ ନାଶ କାରଣେ ପ୍ରକଟ ସ୍ବୟଂ ନାରାୟଣ ସେହି । 
ବିଶ୍ଵ ବିନାଶନ ଗରଳ ପ୍ରଭାବେ ସରବେ ଭୟ କାତର 
ଯୋଗୀରାଜ ଶିବ କରି ତାହା ପାନ ସୃଷ୍ଟି ରକ୍ଷା ପରାତ୍ପର |! 
ଦେବ ଦାନବରେ ଦୃଦ୍ଦ୍ର ଉପୁଜନ୍ତେ ମୋହିନୀ ସ୍ଵରୂପ ବିଭୁ 
ଅମରେ ଅମୁୂତ ପାନ ଅଧ୍ବକାରୀ ପରମାନନ୍ଦ ପ୍ରଭାବୁ । 
ଅବଶେଷେ ପଦ୍ଧା ହେଲେ ପ୍ରକଟିତ ଅତୁଳ କାନ୍ତି ବିଭୁତି 
ଳକରରେ କମଳ ଗଳେ ବନମାଳ କୋଟି ରବି ଜିଣି କାନ୍ତି 
ବିଷ୍ଣୁ ବକ୍ଷସ୍ଥଳ ଶୋଭିନୀ କମଳା ସ୍ଵଭାବେ ବିଷ୍ଣୁ ଘେନିଲେ 
ମୁନି ରଷି ବୃନ୍ଦ ପୁଲକିତ ଚିତ୍ତେ ଉଚ୍ଚେ ସ୍ତୁତି ପାଠ କଲେ | 
ଆଦି ନାରାୟଣ ଚରଣେ ଶରଣ ଜୟ ହେ ବିଶ୍ଵ କାରଣ 
ଅନାଦି ଅନନ୍ତ ସଂସାରେ ପୂରିଛ ପ୍ରଭୁ ଶରଣ ରକ୍ଷଣ ॥ 


ପୂର୍ବଦେବା = ଦାନବ 

ଶ୍ରୀପାଦ କମଳ ଚିନ୍ତି 


ଆହେ ଅନ୍ତଯ୍ୟାମୀ ¦! କରୁଣା ନିଧାନ ତୁମେ ମୋ ଜୀବନାଧାର 
ଅହେତୁକୀ ଦୟା ବିହୁନେ ମୋ ପ୍ରାଣ ଯେସନେ ମରୁ ପ୍ରାନ୍ତର | 
ଶରଣ ଦାନରେ ତୁମ ବିନା କେହି ଆନ ସମରଥ ନାହିଁ 
ଭ୍ରମିତ ହେଉଛି ସଂସାର ଅରଣ୍ୟେ ସରଣୀ ସଂଧାନ କାହିଁ ! 
ଅନ୍ତରେ ରହିଛ ପ୍ରେରଣା ପ୍ରବାହେ ସକଳ କର୍ମ ନିୟନ୍ତା 
ସହସ୍ର ଯୋଜନେ ରହିଅଛ କିବା ନ 'ଶୁଣ ଖେଦ ବାରତା | 
ଅତିହିତ ବାଣୀ ତୁମେ ସତ୍ୟ ଜାଣି ସକଳ ମିଥ୍ୟା ପ୍ରତୀତି 
ବିଷୟ ଭୋଗରେ ଉଦାସ ହୋଇ ମୁଁ ସତ୍ୟ ଚିନ୍ତେ ନିତ୍ୟପ୍ରତି । 
ଯାହାଙ୍କ ନିମିତ୍ତ ଜୀବନରେ ଧନ୍ଦା ଧାବନେ ଆୟୁଷ ଶେଷ 
ପରକ୍ଷୀ ନିରତେ ଅନ୍ତିମ ସୋପାନେ ନୋହିଲା ଠୂଳେ ବିଶ୍ଵାସ । 
ତୁମ ବିନା ଆନ ସହାୟ ହେବାକୁ କାହିଁ ଦେଖୁନାହିଁ କେହି 
ସର୍ବଧର୍ମ ତେଜି ଆକୁଳେ ଚିନ୍ତଇ ତ୍ରାହିକର ଭାବଗ୍ରାହୀ | 

ତବ ଦିବ୍ୟବାଣୀ ନିନାଦିତ ହେଉ ପୁଲକ ଜାଗୁ ଶରୀରେ 
ଦିବ୍ୟ ଚେତନାରେ ପୂରିଉଠୁ ପ୍ରାଣ ପ୍ରଭା ବାହ୍ୟ ଅଭ୍ୟନ୍ତରେ | 
ମଧୁର ଝଙ୍କାରେ ମଧୁମୟ ଧାରା ରୋମେରୋମେ ଯାଉଖେଳି 
ହୃଦୟ କମଳେ ମଧୁପ ପରାୟ ମକରନ୍ଦ ନିଅ ତୋଳି । 
ସଂସାର ବାସନା କାମନା ସକଳ ପ୍ରେମ ପରଶେ ବିଲୟ 
ଏତିକି କରୁଣା କଣିକାକୁ ଆଶା କରିଛି ହେ ଦୟାମୟ | 
ବିଶୋରି ସଂସାର ତୁମ ଚରଣରେ ସଦା ରହିଥାଉ ମତି 
ସମର୍ପଣ ଚିତ୍ତ ରହୁ ଅବିରତ ସେ ପାଦ କମଳ ଚିନ୍ତି ॥ 

ନାରାୟଣ ପ୍ରାପ୍ତି 


ବିତ୍ତ ଉପାର୍ଜନେ ଚିତ୍ତ ନିବେଶନ୍ତି କଣ୍ଡାଗ୍ରତ ପ୍ରାଣ ଯାଏ 

ନର ନାରୀ ସର୍ବେ ରାଜା ଅବା ରଂକ ସାଧନ୍ତି ନାନା ଉପାୟେ | 
କୃଷକ ଶ୍ରମିକ ବଣିକ ଗାୟକ ଯେ ଅବା ରାଜ ନାୟକ 

ଆନ ବୃତ୍ତିଧାରୀ ଧାଇଁ ଖରଶ୍ବାସେ କରରେ ଧରି ଶାୟକ | 
ଅପରେ ଯାତନା ଦେଇ ଅରଜିବେ ମାନସ ହେବ ତୃପତ 
ଆହାରେ ଜହର କୌଶଳେ ମିଶାଇ ରଖ୍ବେ ସର୍ବ ଗୁପତ | 
ପ୍ରକୃତି ପରାଣୀ ନାଶଯାନ୍ତୁ ସର୍ବେ ଏକାକୀ ବଞ୍ଚୁବି ମୁହି 
ଧର୍ମାଧର୍ମ ଯାହା ପାଶୋରି ବିଶୋରି ବିତ୍ତ ଅରଜିବି ତହିଁ | 
ଲୋଭିତ ମାନସ ସଦା. କଳୁଷିତ ପାପାଚାରେ ସଦା ମତି 
ଜଗତ ଜୀବନ ପ୍ରାଣୀ ପ୍ରାଣଧନ ନାଶନେ ନୀତି ଅନୀତି । 
ଯହିଁରୁ ରତିଏ ନେଇ ନ ପାରିବୁ ସେଥୁପାଇଁ ଦିବାନିଶି 
ଏକାକାର କରି ଆପଣା ଶରୀର ମନପ୍ରାଣ ଥାଏ ନାଶି | 
ଅନ୍ତର ମଧ୍ଯରେ ହୃଦ ସିଂହାସନେ ବିରାଜିତ ଭାବଗ୍ରାହୀ 

ଦ୍ରଷ୍ଟା ସାକ୍ଷୀ ଆମ୍ପା ବିହାର କରନ୍ତି ସ୍ଵଭାବେ ସେ ତ ବିଦେହୀ | 
ସକଳ କରମ ସାକ୍ଷୀ ରୂପେ ରହି ବିଦ୍ୟମାନ ସର୍ବଦେହେ 
ମନ୍ଦିରେ ମୂରତି ଦର୍ଶନ କାରଣେ ଦେଶ ଦେଶ ଭ୍ରମୁଥାଏ | 
କର୍ମଫଳ ଭୋଗ କରିବା କାରଣେ ମରତେ ହୋଇ ଜନମ 
ନିଷେଧ କରମେ ରଖ ସଦା ମତି ଲଭିବୁ କେଉଁ ଧରମ ? 
ସଦାଚାର ମାର୍ଗେ ଥାପି ତୁ ଚରଣ କର ତୁ ବିଶ୍ଵ କଲ୍ୟାଣ 
ଆଚାରୀ ମାନବେ ସମାଜେ ପୂଜିତ ଅନ୍ତେ ଲଭି ନାରାୟଣ ॥ 

Fo 


ଭକ୍ତି ଲକ୍ଷଣ ( ନାରଦ ପୁରାଣ) 
ପୂର୍ବଭାଗ,  ପ୍ରଥମପାଦ (ଭାଗବତ ବାଣୀ) 


'ଭକତି ସ୍ବଭାବେ ଦୁର୍ଲଭ | ମହିମା କେ ବର୍ଣ୍ଣ ପାରିବ ॥ 
ସକଳ ଜୀବଙ୍କ ଯେ ହିତେ | ଦୋଷ ନ ଦେଖୁ କଦାଚିତେ ॥ 
ମାନସ ଇନ୍ଦ୍ରିୟ ଯା ବଶ । ନିଷ୍କାମ ଶାନ୍ତ ଯେ ସନ୍ତୋଷ ॥ 
ଭକ୍ତଙ୍କ ମଧ୍ୟରେ ଅଗ୍ରଣୀ ! ଗରିଷ୍ଠ ଧନୀ ମଧେ ଧନ୍ନୀ ॥| 
ମନ ବଚନ କ୍ରିୟା ଯୋଗେ ! ନପୀଡ଼େ ପ୍ରାଣୀଙ୍କ ପ୍ରମାଦେ ॥ 
ସଂଗ୍ରହ ଗ୍ରହଣ କୁ ତେଜି | ଭକ୍ତ ଅଗ୍ରଣୀ ତାରେ ହେଢି ॥ 
ସାଭ୍ବିକ ଭାବେ ହରିଗାଥା | ଯା' ମନ ଲାଗେ ସମରଥା |¦ 
ହରି ବୈଷ୍ଣବ ଜନସେବା | ଭକତି ସାଂଗେ ମିତ୍ରହେବା ॥ 
ଭକ୍ତଙ୍କ ଭକ୍ତ ସେ ବୋଲାଇ | ଉତ୍ତମ ଭକ୍ତ ସେହୁ ହୋଇ ॥ 
ମାତା ପିତାଙ୍କୁ ଇଷ୍ଟ ଭାବେ | ତାଙ୍କ ଚରଣ ନିତ୍ୟେ ସେବେ ॥ 
ସେ ଭକ୍ତ ମଧେ ଆଗୁସାର |! ଆଦର୍ଶ ସକଳ ବେଭାର ॥ 
ଭକ୍ତିରେ ପୁଜେ ଯେ ଇଶ୍ଵର | ସହାୟ ପୁଜକ ଜନର ॥ 
ଭକ୍ତଙ୍କ ମଧେ ସେ ଗରିଷ୍ଠ | ଦେବତା ତାହାରେ ସନ୍ତୁଷ୍ଟ ॥ 
ହିତ ବଚନ ଧୀର ବାଣୀ | ଗୁଣ ଗ୍ରହଣେ ଯେ ଅଗ୍ରଣୀ ॥ 
ଆମ୍ମ ସମାନ ଦେଖେ ଆନେ | ଅଇରି ମିତ୍ର ସମ ଗଣେ ॥ 
ସେହୁ ଭକତି ଶିରୋମଣି | ଦେବେ ବନ୍ଦନ୍ତି ଗୁଣ ଗୁଣୀ ॥ 
ସତ୍ୟ ବଚନ ମଧୁଗିର | ଧରମ ଶାସ୍ତ୍ରରେ ପ୍ରବର ॥ 
ପୁରାଣ ଗାୟନ ବ୍ୟାଖ୍ୟାନ | ଏ ସର୍ବ ଭକତ ଲକ୍ଷଣ ॥ 
ତୀର୍ଥ ଭୂମଣ ଜପ ତପ | ବ୍ରାହ୍ମଣ ସେବା ହରେ ପାପ ॥ 
ବୃକ୍ଷ ରୋପଣ ବାଗକାରୀ | ପ୍ରକୃତି ମଧ୍ୟରେ ବିହରି ॥ 
କୂପ ତଢଡ଼ାଗ ଜଳାଶୟ | ବିଧ୍ୂରେ ମାନସେ ଅଭୟ ॥ 
ନିର୍ମାଣ କରେ ଦେବାଳୟ | ଗାୟତ୍ରୀ ଆଦିମନ୍ତ୍ରଚୟ ॥ 
ନାମରେ ଦୃଢ଼େ ଯା” ବିଶ୍ଵାସ | ସହାୟ ତାକୁ ବିଶ୍ଵବାସ ॥ 
କିଞ୍ଚତେ ପାରିଲେ ତୁ କରି | ପ୍ରାପତ ହୋଇବେ ମୁରାରି ॥ 

£ ସରଳ ମାର୍ଗେ ଚଳ ତୁହି | ଲଭିବୁ ପରମ ବିଦେହୀ ॥ 

) C4 

ବୀଣାପାଣୀ ବନ୍ଦନା 


ଜୟ ବାଗୀଶ୍ଵରୀ ଶୁଭମତିକାରୀ ପରମ ପୁତା ପାବନୀ 

ଜୟ ବାଣୀରାଣୀ ଜୟ ସୁଭାରତୀ ଜୟ ଜଗତ କଲ୍ୟାଣୀ | 
ମାତା ଦୟାମୟୀ ବିଶାଳ ହୃଦୟା ମୋହ ମଦ ନାଶକାରୀ 
ଶୁଭ ସଂଚାରିଣୀ ତମୋ ବିନାଶିନୀ ମାନସେ ଭାବ ସଂଚାରୀ | 
ତବ ଶୁଭାଶିଷେ ତଦ୍‌ଗତ ମାନସ ନାଶ ଲଭେ ଭେଦଦବୁଦି 
ଦେବୀ କୃପାମୟୀ କରୁଣା କଟାକ୍ଷେ ଜଡ଼ ଲଭେ ଜ୍ଞାନସିଛି । 
ଧବଳ କମଳେ ଆସନ ବିଜୟେ ମହାମୋହ ନାଶକାରୀ 
ସାରସ ବାହିନୀ ବିପଞ୍ଜ ବାଦିନୀ ସ୍ପଟିକ ମାଳିକାଧାରୀ | 
ଶୁକଳ ବସନା ପୂର୍ଣ୍ଣ ଚନ୍ଦ୍ରାନନା ବନ୍ଦେ ପାଦ ନତଶିରେ 
ବିମଳ ସୁମତି ଦିଅ ଶୁଭଗତି ପ୍ରଦାନ କର ମୋଦରେ । 
ଅମର ସାଧବ ତୁମ କରୁଣାରେ ପ୍ରକାଶିଲେ ଦିବ୍ୟବାଣୀ 
ଅବ୍ୟକ୍ତ ଦର୍ଶନ ବିମଳ ଭାରତୀ ରଚି ଅମର କାହାଣୀ | 
କରୁଣା କଣିକା ଉଦୟ କରଇ ଦିବ୍ୟ ମହାଭାବ ମନେ 
ଚରଣେ ଶରଣ ଆମ୍ବ ସମର୍ପଣ ବାଣୀମଧୁ ଦିନେ ଦିନେ।| 
ବନ୍ଧନ ସଂସାର ନାଶ ଯାଉ ମାତ ଗାଢ଼ ତମ ହେଉ ନାଶ 
ଭାରତୀ ! ଜୟ ମା” ଭବ ସିନ୍ଧୁ ପାରି ଲଭି ତବ ଶୁଭାଶିଷ ॥ 

ଜୀବନ ସରଣୀ 


ଚଉରାଅଶୀ ଲକ୍ଷ ଭୂମଣ ଶେଷେ ନର ଶରୀର 
ଜଳଚର ପକ୍ଷୀ ଉରଗ ମୂଗ ଅବା ବାନର | 
ବିଚିତ୍ର ବିନ୍ଧାଣୀ ମାନବ ଶେଷେ ସଜି ଯତନେ 
ବିଚାର ବିବେକ ସ୍ଵର୍ଗୀୟ ଭାବ ହୃଦ ଉଦ୍ୟାନେ । 
ମହତ ଉଦାର ଉଦୟ ସଂସ୍କାର ହେତୁ ବୁଦି 
ସୋପାନ ସରଣୀ ଆରୋହୀ ମାନବ ଲଭେ ସିଛି | 
ସୁସଂଗ ସଲିଳ ସେଚନେ ଦିନୂ ଦିନ ବିକାଶ 
ସାଧନା ପ୍ରାର୍ଥନାଂ ଯୋଗରେ ଚିତ୍ତେ ଜ୍ୟୋତି ପ୍ରକାଶ | 
ସଂସାର ନଶ୍ବର ଭଂଗୁର ତହିଁ ମନ ରସଇ 

ନୟନ ଶ୍ରବଣ ପରଶେ ପ୍ରାଣ ବ୍ୟାକୂଳ ହୋଇ | 
ତୃପତ ନୂହଁଇ ସଂଚିତ ବିତ୍ତ କାମନା ଜ୍ବାଳା 
ମରିଚିକା ନେତ୍ର ଅଗ୍ରତେ ଶୂନ୍ୟ ସଂଚାର ମେଳା | 
ଅନଳେ ଆହୁତି ପଡ଼ନ୍ତେ ତାହା ଲଭିବ କାହିଁ 
ଶିଖା ତୋଳି ବହ୍ନି ପ୍ରଜଵଳେ ହୃଦବନ ଦହଇ | 
ସକଳ ସଂସାର ହରବ ଏକେ କଲେ ଅର୍ପଣ 
ସନ୍ତୋଷ କାହୁଁ ବା ଲଭିବ ତେବେ ମନ ବିଷଣ୍ଠ । 
ବିଷୟ ଭୋଗରେ ଉପୁଜେ ନାନା ଶରୀର ବ୍ୟାଧୂ 
ବିଷମ ଅନ୍ତରେ ସନ୍ତାପ ପ୍ରାପ୍ତି ଆୟୁ ଅବଧ | 
ଦେବତା ଇଳ୍ଛନ୍ତି ମହତ ଦିବ୍ୟ ନର ଶରୀର 

ପଶୁ ପ୍ରାୟ ଗତ ହୋଇଲା ଭ୍ରମେ କରି ବିହାର । 
ସଦାଚାର ଆଦ୍ୟ ସରଣୀ ତହିଁ ଦିବ୍ୟ ସୁମନ 


: ଆମାରାମ ପାଦେ ସମର୍ପି ସ୍ଵୟଂ ହେବୂ ମହାନ ॥ 

ସୂଯ୍ୟି ପ୍ରଣାମ 


ଉଦୟ କାଳରେ ଜବା ରୂପ ନିନ୍ଦି ଦେବ ଦ୍ୟୁତିଧର ରବି 
ତିମିର ପାତକ ବିନାଶ କାରଣେ ଶଇଳେ ଯେସନେ ପବି | 
ସପ୍ତ ଅଶ୍ଵରଥେ ଅରୁଣ ସାରଥୀ ବିଜେ ଦେବ ଅଂଶୁମାଳୀ 
କମଳ ଭୁଜରେ ତେଜୋମୟ ଦେବ ଅନ୍ତରର ଜପାମାଳୀ | 
ସକଳ ଲୋକରେ ଆଲୋକ ପ୍ରକାଶି ସୃଷ୍ଟି ସୂଜନ ପାଳନ 
ଗଗନ ବିହାରୀ ତ୍ରିବିକ୍ରମ ରୂପଂ ସ୍ଵୟଂ ସୂଯ୍ୟ ନାରାୟଣ | 
ନକ୍ଷତ୍ର ଗ୍ରହଙ୍କ ଅଧ୍ୟପ ବୋଲାଅ ଗ୍ରହରାଜ ନାମ ଧରି 
ସରଣ ଧ୍ୟାନରେ ହୃଦୟେ ଜପିଲେ ଗ୍ରହ ଦଶା ଯାଏ ତରି | 
ଅର୍ଘ୍ୟ ଦାନକରି ପ୍ରଣତି ଯେ ନିତ୍ୟ ଦେବ ଦେବ ଗ୍ରହରାଜ 
ସର୍ବ ଦୁଷ୍ଟ ବାଧା ଯାଏ ଦୂରେ ଚାଲି ଲଭେ ଦିବ୍ୟ ଅଇଶୂଯ୍ୟ 
ଉଦୟ ଅସ୍ତରେ କରିଲେ ପ୍ରଣାମ ସକଳ ବ୍ୟାଧ୍ୂ ବିନାଶ 
ହବିଷ୍ୟ ଭୋଜନ ରବିବାରେ ଯେହୁ ବର୍ବନ କରେ ଆୟୁଷ | 
ଅନ୍ତରେ ଧ୍ଯୟାୟିଲେ ଦାରୁଣ ବିପଦ ଜଟିଳ ବାଧା ବଂଧନ 
ବିକାଶ ଲଭଇ ଦିନୁ ଦିନ ବଳ ତେଜ ଶଚ୍ତି ବିବର୍ବନ ॥ 

ଭକ୍ତ ତାରଣ ନାରାୟଣ 


କ୍ଷୀରୋଦ ସିନ୍ଧୁ ନାରାୟଣ ଶେଷ ଶଯ୍ଯା ଶୟନ 
କ୍ଷୀରାବ୍ଧୁ ତନୟା ନିରତ କରି ପଦ ବଂଦନ | 
ବ୍ରାହ୍ମୀ ବାଗୀଶ୍ଵରୀ ବିପଞ୍ଚ ଶୋଭା ଉଭା ଛାମୁରେ 
ଅନନ୍ତ ସହସ୍ର ଫଣାରେ ସହସ୍ତ ନାମ ଧରେ | 
ନାଭି କମଳରୁ ସଜନ ଚତୁର୍ମୁଖରେ ବେଦ 

ଓ କାର ଶବଦ କ୍ଷରିଲା ବିଶ୍ଵ ସଜନ ଆଦ୍ୟ | 
ନାଦୁ ପଞ୍ଚଭୂତ କ୍ଷରିଲା ଜଳସ୍ଥଳ ଗଗନ 
ଲୋକେଶ ପ୍ରପଞ୍ଚ ସର୍ଜନା ଅର୍ଥେ ହେଲେ ମଗନ | 
ସଲିଲେ ବିହାର କାରଣେ ମୀନ ଦଶ ଚତୁର 
ନଭେ ନଭଚର ବିଧାନ ରଚି ପୂର୍ବ ପ୍ରକାର । 
ଭୂଚର ବିବିଧ ବରନ ଗୁଣ ଧର୍ମ ଆଧାର 

ଅନ୍ତିମେ ମାନବ ସୃଜିଲ ଦିବ୍ୟ ପ୍ରେମ ଆକର | 
ଅନ୍ତର ବାହାରେ ଆପଣେ ସର୍ବ ଘଟ ନିବାସୀ 
ଦିବ୍ୟ ତେଜ ପୁଂଜ ଅନାଦି ପରମ ବ୍ରହ୍ମରାଶି । 
ବିଗ୍ରହ ଧାରଣ କାରଣେ ଦେବ ମନ୍ଦିରେ ଶୋଭା 
ବିଶୁଦ୍ଧ ମାନସେ ଦର୍ଶନ ବିଭୁ ଅବ୍ୟକ୍ତ ଆଭା | 
ଅପାର ଆନନ୍ଦ କଲ୍ଲୋଳ ବାଣୀ ବଚନ ବଳେ 
ଉଦ୍ଧାର ହୋଇବୁ ସଂସାରୁ ଜପି ସେ ନାମ ହେଳେ ॥ 

ଆଶ୍ରା ତୁମ ଚଉବାହା 


ଜଗତ ଭକତ ଉଦ୍ଧାର କାରଣେ 
ଆଦି ଦେବ ନାରାୟଣ, 

ମଧୁ ସରସୀରେ ମଧୁରେ ଶୟନ 
ବିଷ୍ୁବରେ ଜାଗରଣ | 

ବଇଶାଖ ଆଦ୍ୟେ ଗ୍ରୀଷମ ଯାତନା 
ଦିନୁ ଦିନୁ ବଢୁଥାଏ, 

ସଂସାରୀ ସଂସାର ଆନନ୍ଦରେ ସେହି 
କ୍ରମେ ସନ୍ତାପିତ ହୁଏ । 

ଦର୍ଶନ କରିବେ ଦେବ ନାରାୟଣ 
ମାନସ ଲଭିବ ଶାନ୍ତି, 

ପ୍ରଭୁଙ୍କର ନାମ ଗୁଣ ଶ୍ରବଣରେ 
ଚିତ୍ତୁ ନାଶଯିବ ଭ୍ରାନ୍ତି । 

ବେଶ ଦରଶନ ମାଧୁରୀ ମାନସେ 
ମଧୁ ସଂଚାରି ମୋହନ, 

ପୀଠ ପରିକ୍ରମା କରନ୍ତେ ନାଶିବ 
ହୃଦ ସନ୍ତାପ ଦହନ | 

ସୁତ ଦାରା ସୁତା ପିଅର ଜନନୀ 
ଭାଇ ଭଗିନୀ ବାନ୍ଧବ, 

କାମନା ପୁରଣ କରିବା କାରଣେ 
କେବା ସମରଥ ହେବ | 

ଅଶାନ୍ତ ମାନସେ ହସ ଲିଭିଯାଏ 
ବିନିଦ୍ର ବିତେ ଯାମିନୀ, 

ତବ ଦରଶନେ ମୋଦ ଭାନୁ ଉଦେ 
ବିକଶି ଆଶା ନଳିନୀ | 

ହେ ପରାଣମିତ ଜଗତ ବାନ୍ଧବ 
ତୁମେ ପିତା ମାତା ଗୁରୁ, 

ସଂସାର ସାଗର ତାରଣ କାରଣେ 
କାଣ୍ଡାରୀ ତୂ ମହାମେରୁ | 

ଦିବ୍ୟ ପ୍ରେମ ଭାବ ପ୍ରସାରି ମାନସେ 
ନବ ଜାଗରଣ ରାହା, 


ଶରଣ ପଞ୍ଜର ଦୀନ ଜନ ବଂଧୁ 
ଆଶ୍ରା ତୁମ୍ଭ ଚଉବାହା ॥ 

ସତ୍ୟ ନାରାୟଣ 


ସତ୍ୟ ସନାତନ ନିତ୍ୟ ନିରଂଜନ ତ୍ରିକାଳରେ ତୁମେ ସତ୍ୟ 
ଯାହା ଚରାଚର ଦର୍ଶନ ହେଉଛି ନୂହେଁ ତାହା କେବେ ନିତ୍ୟ । 
ଜନମ ଯାହାର ଏ ମର୍ତୟ ମଣ୍ଡଳେ ସେହୁ ନୋହେ :ସନାତନ 
ଧନୀକ ବଣିକ ସାଧକ ସୁଜ୍ଞାନୀ ଦିନେ ହୋଇବେ ବିଲୀନ । 
ସଉଧ ମାଳିନୀ ନଗରୀ କାଳାନ୍ତେ ଭଜି ବିଲୟ ଦାରୁଣ 
ଲାବଣ୍ୟ ପ୍ରତିମା ଅନିନ୍ଦ୍ୟ ସୁଷମା ଲଭିବେ ଦିନେ ମରଣ | 
ସଂସାର ବନ୍ଧନ ବୋଲାଏ ଯାହାକୁ ଆପଣା ସ୍ଵାର୍ଥ ସାଧନ 
ମାନ ସନମାନ ଧନ ଉଣା ହେଲେ ତୁଟି ଯାଏ ସେ ବନ୍ଧନ | 
ଅନ୍ତରେ ରାଜଇ ଲୋଭ ମୋହ କାମ କଳୁଷ କାଳିମା ମୟ 
କୁଟୁମ୍ବ ସମାଜ ଦଇବୀ ବିପରି ଅଗ୍ରେ ଧାଏଁ ମୃତ୍ୟୁ ଭୟ । 
ସନ୍ତାପ କାତର ମାନସ ଅଥୟ ଶ୍ରୀଚରଣେ ଦୃଢ଼େ ରହୁ 
ବିମଳ ଅନ୍ତର କରାଅ ହେ ପ୍ରଭୁ ଏହି ଅଳି ମହାବାହୁ | 
ସଂସାର ବାସନା ନଥାଇ ଅନ୍ତରେ ସତ୍ୟ ମାର୍ଗେ ଯିବ ଚଳି 
କରୁଣା କଣିକା ଲବେବା ନିମିଷେ ଯିବ ସତ୍ୟ ସଂଗେ ମିଳି ॥ 

FY 


ମାୟା ବିନାଶ 
(ମଧୁଶାୟୀ ଶ୍ରୀନାରାୟଣ ପୀଠପତିଙ୍କ ଚରଣେ ଶରଣ) 


ମଧୁ ସରୋବର କୋଳ ଚିରାଳ ବର୍ଣ୍ତିଳ ମାଳ 
ରସାଳ ବକୁଳ ନାରିକେଳ ସଂଭାର, 

ତଗର ମଲ୍ଲୀ ବଂଜୁଳ ଯୁଥକା ଚମ୍ପା ମଂଜୂଳ 
ମୁଚୁକୁନ୍ଦ କୁନ୍ଦ ଶୋଭା କି ପଟାନ୍ତର | 
କର୍ଣ୍ଣିକାର ନେତ୍ର ରଂଜନ 

ମାଧବୀ ଲତା କୂସୁମେ ରମ୍ୟେ ମଣ୍ଡନ ॥ 


ଅଶୋକ ସ୍ଥଳକମଳ କୃଷ୍ଣଚୂଡ଼ା କି ମଂଜୁଳ 
ପଳାଶ ଶାଳ୍ସଳୀ ଦୂରେ ବହ୍ଧିବରନ, 
ପନସେ ଫଳ ସଂଭାର ସୁମନେ ନାଗ କେଦାର 
ଶିବଲିଂଗ ପରେ ପଂଣା ନୀଳ ରତନ | 
କି କହିବା ତରୁ ସୁଷମା 
ନବ ପଲ୍ଲବ ଶୋଭାରେ ନବୀନ ବାମା ॥ 


କରେ କୁସୁମ ସଂଭାର ଅପୂର୍ବ ଶୋଭା ଭଣ୍ଡାର 
ଦର୍ଶନେ ପ୍ରତେ ହୁଅଇ ମଣି ମର୍କତ, 
ଚିନ୍ତମଣି କାମଧେନୁ ଅବା କଳ ଲୋକ ତନ୍ତୁ 
ବହୁ ଜନ୍ମ ତପସ୍ଯାରୁ ଭବେ ମୁକତ । 
ଦିବ୍ୟ ଜ୍ୟୋତି ପରାୟ ସେହି 
ଦର୍ଶକ ଦେଖେ ମୂରତି ଦ୍ରଷ୍ଟା ବିଦେହୀ ॥ 

2 oa LYE 
: ଅନାଦି ଅନନ୍ତ ଯେହୁ ମାନବେ ଜାଣିବେ କାହୁଁ 


aD 
ମାନସେ କଳନା କରେ ଯେ ଯାହା ମତେ, ¢ 
ଭକ୍ତେ କାମନା ପୂରଣ କାରଣେ ନାନା ବିଧାନ 
ଧୂପଦୀପ ନଇବେଦ୍ଯ ଘେନିଛି ହାତେ । 
ଅନ୍ତରେ ସଂସାର ବାସନା 
ବିତ୍ତ ସୁତ ସୁତା ଦାରା ଅର୍ଥେ ବିମନା ॥ 


ଯା ନାମ କଳପତରୁ ଅନ୍ତଯ୍ୟାମୀ ମହାମେରୁ ' 
| ଅନ୍ତର ବେଦନା କିବା ତାକୁ ଅଜଣା, 
ସେ ଭାବେ ଦିଅନ୍ତି ଫଳ ଯା” ମନ ଶୁଦ୍ଧ ବିମଳ 
ଯେହୁ ଜାଣେ ଏ ଅନିତ୍ୟ ଭବ ଯାତନା | 
ସେ କାହୁଁ ସଂସାର ମାଗିବ 
ବେଳ ଥାଉଁ ନାବିକକୁ କରଇ ଠାବ ॥ 


ତୁମେ ତ ସେହି ନାଉରୀ ମୁଁ ଦୀନ ହୀନ ପଞଝାରୀ 
ମୂଲ କଥା ପଚାରିବି ବାତୁଳ ହୋଇ, 
ଅନ୍ତରେ ବାହାରେ ପୂରି ଜଳ ନଭ ବସୁନ୍ଧରୀ 
ସକଳେ ସମଦଭ୍ବାବରେ ରହିଛ ହରି | 
କାହିଁ ସିନ୍ଧୁ ଗଗନ ଶୋଭା 
ଯତନେ ସାଇତି ରଖୁ ଅନନ୍ତ ଗଭୀ ॥ 


ମାଗୁ ନାହିଁ ଭବଭୂତି ସଂପଦ ଭୋଗ ବିଭୂତି 
ମାନସ ଯହିଁରେ ଭୋଗ କାଳେ ବନ୍ଧନ, 
ବିସ୍ମରିବି ତୁମ ନାମ ବ୍ୟାକୁଳ ହୋଇବ ମନ 
ହଜାଇବି ଚିନ୍ତାମଣି ଅତୁଳ ଧନ | 
କର ପ୍ରଭୁ ମୋରେ ସୁଦୟା 


ଅଚଳ ଅଭୟ ପଦ ତୁଟିବ ମାୟା ॥ 
ooo 

ଜଳେ ଜୀବ ଜାତ ଜଳରେ ଜୀବନ ଜଳ ନଭ ଜୀବ ପ୍ରାଣ 
ସଲିଳ ବିହାରୀ ଶେଷ ଶଯ୍ୟା ପରେ ଶାୟିତ ଶ୍ରୀନାରାୟଣ | 
ପ୍ରତୀକ ରୂପରେ ମଧୁ ସରସୀରେ ପ୍ରଶାନ୍ତି ଯୋଗ ନିଦ୍ରାରେ 
ବିଷୁବ ଲଗନେ ଭକ୍ତ ପ୍ରାଣଧନ ବିଜେ ବିଜୟ ମନ୍ଦିରେ | 
ଅବତାର ଲୀଳା ଭାବେ ଭକ୍ତଭୋଳା ଦର୍ଶନେ ଅଘନାଶନ 
କୋଟିଏ ଜନମ କଳୁଷ ଶଇଳ ପଲକରେ ଅବସାନ | 
ସଂସାରୀ କାମନା ଭୋଗ ଅଇଶୂର୍ଯ୍ୟ ବିତ ପରିଜନ ଆଶେ 
ଯେକାଳେ ମରଣ କେଶ ଆକର୍ଷିବ ନିମିଷକେ ଉର୍୍ବ ଶ୍ଵାସେ ! 
ଅର୍ଜିଲା ସଂପଦ ଛାଡ଼ି ଚାଲିଯିବ ତହିଁ କି ନାହିଁ ଶୋଚନା 
ମମତ୍ଵ ଅହଂତ୍ଵ ଭ୍ରମଜାଲେ ଆହା ନର ମହା ବିଡ଼ମ୍ବନା | 
ଶାଶ୍ବତ ସଂପଦ ଅର୍ଜନେ ମାନସ ଦଣ୍ଡେ ନିମିଷେ ତୁ ଦିଅ 
ନାରାୟଣ ପୂଜା ଦର୍ଶନ ତହିଁ କି ସାହା ହେବେ ଦୟାମୟ । 
ସନ୍ନ୍ୟାସ ବେଶରେ ଜଳ ଶୟନକୁ ବିଦାୟ ଘେନନ୍ତି ଦେବ 
ସନ୍ନ୍ୟାସ ଅନ୍ତରେ ଜୀବନ ସରଣୀ ହୃଦେ ଉଦେ ଏକ ଭାବ | 
ସେ ମହାସାଗର ମୁଁ ଦୀନତରଂଗ ସିନ୍ଧୁ ତହୁଁ ନୋହେ ଆନ 
କରୁଣା ବାରିଧୁ କରୁଣା କିଞ୍ଚତେ ସାଗରେ ହୋଇବି ଲୀନ ॥ 

ଚିତ୍ତ ସଂତାପ ନାଶ 


ବିଷୁବରେ ବାରେ ଦରଶନ ଦେବ ଚାହିଁଛି ସେ ମଧୁବେଳା 
ଅନ୍ତର ବେଦନା ଆକୁଳ ମାନସ ଶାନ୍ତ ହେବ ଜ୍ବାଳା ମାଳା | 

' ସଂସାରେ ଚିତ୍ତରେ ଦାବ ଦହନରେ ଚାଲିଛି ମରୁ ପ୍ରାନ୍ତରେ 
ଦିଗ ହଜା ସାଥୀ କେହି ନାହିଁ ମୋର ସାହା ହୁଅ ମୋତେ ବାରେ | 
ଅନନ୍ତ ସରଣୀ ନିଶି ଅତିକ୍ରମୀ ଯିବି ମୁଁ ଆଲୋକ ଦିଗେ 
ହୋଇ ମାର୍ଗଦଶୀ ଚଳାଅ ମୋ” ନାବ ଚଳିଯିବ ଯେଉଁ ବାଗେ | 
ସଂସାରୀ ମାନସ ବିଷୟାରେ ରସେ କ୍ଷଣିକ ଆନନ୍ଦ ଆଶେ 
ହେ ଆନନ୍ଦ ଘନ ଅବ୍ୟୟ ମୂରତି ଚିର ଚିଦାନନ୍ଦ ରସେ | 
ସେ ମହାକରୁଣା ଅକାରଣେ ଝରି ସିକ୍ତ କରେ ମରୁ ବାଲି 
ଆଜନ୍ସ ପାତକୀ କ୍ଷଣିକ ପଲକେ ଦିବ୍ୟନେତ୍ର ଯାଏ ଖୋଲି । 
ଅଶେଷ ଜନମ କଳୁଷ କାଳିମା ଯୁଗ ଯୁଗ ସାଥେ ଧରି 
ଏ ଜନମେ କୃପା କଣିକା ପ୍ରାପତ ହେଉ ହେ ବିଶ୍ବ ବିହାରୀ | 
କରୁଣା କଟାକ୍ଷ ନିମିଷରେ ହରେ ସଂଚିତ କଳୁଷ ତାପ 
ଅନ୍ତଯ୍ୟାମୀ ଦେବ କରୁଣା କିଞ୍ଚତେ ହର ମୋ ଚିତ୍ତ ସଂତାପ ॥ 

ନଦୀ ପର ପାରି 


ଜୀବନ ତଟିନୀ ତଟରେ ବିସ୍ମୟେ ଉଭା ହୋଇ ଗଲି ଆସି 
ଅଶେଷ ସରଣୀ ସାର କେବା ହେବ ଭାବନାରେ ଗଲି ଭାସି । 
ନ ସରୁ ଭାବନା ହୋଇ ଆନମନା ଜଳେ କଲି ସନ୍ତରଣ 
ବିଦ୍ୟାନିକେତନେ ଦେବୀ ବୀଣାପାଣି ବଂଦନେ ବଳିଲା ମନ | 
ଚାହୁଁ ଚାହୁଁ ଜାତ ହୋଇ କର୍ମ କ୍ଷେତରୁ ଆରପାରେ ଉପଗତ 
ବାଣୀ ଆରାଧନା ରଜନୀ ଦିବସେ ମଥା ତାଙ୍କ ପାଦେ ନତ | 
ନଦୀ ଆରପାରେ ବାଲୁକା ପ୍ରାନ୍ତରେ ପାଦ ଚଳୁ ନାହିଁ ମୋର 
ଜୀବନ ପ୍ରଦୀପ ଜଳୁଥିବା ଯାଏ ସାକ୍ଷୀ ଭାବେ ନିରନ୍ତର | 

. ଦୁଷ୍ଟା ଭାବ ନେଇ ଅପର କଲ୍ୟାଣେ ଚିତ୍ତ ମୋ” ହେଉ ନିବେଶ 
ଅବିରତ ଚିତ୍ତ ତୁମ ଶ୍ରୀଚରଣେ ନୋହୁ କେବେ ହେଁ ବିବଶ | 
ଜନମ ଜୀବନ ପ୍ରତି ପଦ ପାଦେ ତୁମରି ଇଂଗିତ ଧରି 

ଚାଲୁଛି ଚାଲିବ ଅନ୍ତରେ ପ୍ରେରଣା ଦିବ୍ୟ ପଥ ଅନୁସରି | 
ଶରୀର ଶକତି ଦିନୁ ଦିନ ଯାଏ ସଂସାର ନ ତୁଟେ ମନୁ 
ଲୋକ ବାସନାରେ ଚିତ୍ତ ଚଳମାନ ତୁମ କୃପାରେଣୁ ବିନୁ 
ଜଟିଳ ଜଂଳାଳ ପଥ କଙ୍କରିଳ ସାହା ହୁଅ ଦୟା ମୟ 

ଲିଭିବା ଆଗରୁ ଜୀବନ ପ୍ରଦୀପ ଲଭି ପଦ ବରାଭୟ ॥ 

କାରଉିକେୟ ସ୍ତୁତି 


ଜୟହେ କୁମାର ଜୟ ଦେବ ସେନାପତି 
ଅନାଦି ଶମ୍ଭୁ ତନୟ ଅପାର ବିଭୁତି | 
ପିନାକ ପ୍ରାୟ ଶାୟକ ଧନୁ ପାଣି ଶୋଭା 
ସମରେ ସକଳେ ଦେବେ ସଂଗତେ ମଘବା | 
ସେନାପତି ଅଭିଷେକ କଲେ ଯହୁଁ ସର୍ବେ 
ବାଳକାଳେ ତାରକାରି ବୋଲାଇଲ ଭବେ | 
ଦୂରିତ ପଳାଏ ଦୂରେ ସ୍ମରିଲେ ଯା” ନାମ 
ସଂସାରୀ ସଂକଟ ନାଶେ ପୂର୍ଣ୍ଣ ମନସ୍କାମ । 
ମୟୂର ବାହନେ ଭ୍ରମି ନାଥ ତିନିପୁର 
ପବିତ୍ର ସୁନ୍ଦର କାୟା ଅତି ମନୋହର । 
ସମରେ ନାଶି ତାରକା ଦେବ ସୂୁପ୍ରସନ୍ଧ 
ଜୟଜୟ ଶବଦ ଶୁଭିଲା ଘନ ଘନ | 

ଜୁସୁମ ବରଷା ଦେବେ କରନ୍ତି ତୋ” ଶିରେ 
ଡମ୍ବରୁ ଶବଦ ତୋ”ର ବାଜେ ଶ୍ରୀଛାମୁରେ | 
ବୈଜୟନ୍ତୀ ମାଳା ତୋ”ର ହୃଦେ ଲମ୍ବମାନ 
ତୁମ୍ଭ ଶ୍ରୀଚରଣେ ଦେବ ଯାଉଛି ଶରଣ । 
ଜନ୍ମ ଜନ୍ମାନ୍ତର ବିଭୁ ପାଦେ ରହୁ ମତି 
ଅଧମ ଅଜ୍ଞାନେ ଦିଅ ଶୁଭମୟ ଗତି ॥ 


pe 

ଦ୍ଵନ୍ଦ ନାଶନ 


ସଂପଦ ସଂଗ୍ରହ ସଂଚୟ ନାହିଁ ଦିବା ରଜନୀ 
ପ୍ରେମମୟୀ ପନ୍ନୀ ସଂଗତେ ଦୁଖ ସୁଖ ବଖାଣି । 
କୁମର ଅର୍ଜନ ସମର୍ଥ ପିତୃ ପରାଣ ତୋଷ 
ବଖାଣି ଅପରେ ମାନସେ ଲଭି ଥାଏ ସଂତୋଷ | 
ସୁକନ୍ୟା ଜାମାତା ସମାଜେ ପଦ ପଦବୀ ଧାରୀ 
ସୁକର୍ମ ସୁଯଶ ତାହାଙ୍କ ଯାଏ ଦିଗ ବିସ୍ତାରୀ | 
ଚିର ପରବାସୀ କୁମର ରହେ ଦୂର ବିଦେଶ 
ପର ପ୍ରାୟ ରହେ ପ୍ରବାସେ ଗୁଣ ଗାଥା ବିଶେଷ | 
ସ୍ଥବିର ଅବସ୍ଥା ଦାରୁଣ ତାପ ଦିଏ ଅଶେଷ 
ଇନ୍ଦ୍ରିୟ ଶକତି ମଳିନ ମନେ ସନ୍ତାପ ବିଷ | 
ଆମ୍ବଜ ଏକାଳେ ସୁଦୂରେ ଅର୍ଥ ନ ଦିଏ ତୋଷ 
ଆପଣା ପ୍ରାରବଧ ସୁମରି ମନେ ଲଭଇ କ୍ଲେଶ ! 
ଏକାଳେ ଭରସା କର ତୁ ସେହି ପରମ ପ୍ରିୟ 
ଜନମେ ଜୀବନେ ମରଣେ ଯେହୁ ଦିଏ ଅଭୟ | 
ଅଭୟ ଚରଣ ପଙ୍କଜେ ମନ ଦିଅ ତୁ ଢାଳି 
ସରବ କରମେ ପଥକୁ ଯେହୁ ହେବେ ଶଂଖାଳି | 
ସୁଦୟା କରନ୍ତି ପ୍ରାଣୀକୁ ଯେହୁ ଚିନ୍ତେ ଅନ୍ତରେ 
ଅଭୟ ଚରଣେ ଶରଣ ଦୃନ୍ଦ୍ର ତୁଟିବ ବାରେ | 

ସେହି ଏକା ସମରଥ 


ନଦୀ ପରପାରେ କଙ୍କରିଳ ପଥେ ଅବଶରେ ତେଜି ଶ୍ଵାସ 
ଚଳୁ ନାହିଁ ପାଦ, ପ୍ରମାଦ ପାଦକେ ଦୂର ପଥେ କି ବିଶ୍ଵାସ 
କ୍ଷୀଣ ହେଲା ବଳ ନୋହୁଛି ସମ୍ବଳ ନଦୀତଟ ବୃକ୍ଷମୂଳ 

କେ କାଳେ ଉପୁଡ଼ି ଯିବ ନଦୀ ଗର୍ଭେ ନାଶ ଡାଳ ପତ୍ର ଫଳ | 
କଛନା ସଉଧ ମାୟା ମରିଚିକା ସଂଗ୍ରହ ସଂଚୟ ଆଶେ 

ବିତିଲା ଜୀବନ ଦିବସ ସ୍ଵପନ ଭ୍ରାନ୍ତି ଚିତ୍ତେ ଦୂୃଢ଼େ ବସେ | 
ଆପଣା ସଂପତ୍ତି ଯାହାକୁ ଅର୍ଜିଛୁ ଛାଡ଼ି ଚାଲିଯିବୁ ଦିନେ 

କିଏ ବା ରକ୍ଷଣେ ହେବ ସମରଥ ଆଗତ କାଳ ନିଦାନେ | 
ଚେତନା ନୋହିଲା କାଳ ଗ୍ରତ ହେଲା ସୁତ ସୁତା ମୋହେ ପଡ଼ି 
ବିହିତ କରମ ପାଶୋରି ବସିଲୁ ଦିବା ନିଶି ପଥ ହୁଡ଼ି । 
ସଂତାପ ଦହନେ ଯାଏ କାଳ ବିତି ଗତ କଥା ଭାଳି ଭାଳି 
ତେବେ ହେଁ ମାନସେ ଉଦୟ ନୋହିଲା ଯେ ହେବ ପଥ ଶଂଖାଳି | 
ଜନମ ଦେଇ ଯେ ସମାଜେ ଥାପିଲା ସଂଗେ ଥାଇ ନିରନ୍ତର 
ପାଶୋରି ପାରିଲୁ ତାହାକୁ କିପରି ପାଶରୁ କରି ଅନ୍ତର | 
ସଂପଦ ବିପଦ ଯାହାକୁ ଭେଟିଲୁ ତାହା ତ କରମ ଫଳ 
ଅପରକୁ ଦୋଷ ଦେଇ ଅକାରଣ ଭ୍ରମ ମାତ୍ର ତା'ର ମୂଳ | 
ସଘନ ଅନ୍ଧାର ଘୋଟିବା ଆଗରୁ ବରି ନିଅ ରଜୁ ପଥ 

ଶରଣ ପଶତୁ ତାଙ୍କ ଶ୍ରୀଚରଣେ ସେହି ଏକା ସମରଥ ॥ 

ଚିର ବିଶ୍ରାମ 


ଜୀବନ ନାଟକ ଅନ୍ତିମ ସୋପାନ କର୍ମମୟ ଦୃଶ୍ୟ ଶେଷ 
ଉପାୟ କରି ତୁ ଅର୍ଜନ କରିଛୁ ସଂତାନ ବିତ୍ତ ବିଶେଷ । 
ସଂପଦ ଲାଳସା ଅନ୍ତରେ ଯତନେ ବୃଦ୍ଧି ହୁଏ ଦିନୂଦିନ 
ଗୋଚର ନହେଉ କଉଶଳେ କେହ୍ନେ ବର୍ବିତ ହୋଇବ ଧନ | 
ସଦନ ସଂପଦ ଦର୍ଶନେ ମାନସ ଲୋଭ ବଳିଆର ହୋଇ 
ସମପଦ୍ଧିସଂଗତେ ସମ୍ମାନ ଗୌରବ ଏକାଧାରେ ପ୍ରାପ୍ତ ପାଇଁ | 
ଅଶାନ୍ତ ମାନସେ ବ୍ୟଯାକୂଳିତ ଚିତ୍ତେ ବିତେ ଦିବସ ରଜନୀ 
କୋମଳ ଶେଜରେ ନିଦ୍ରା ଦୂରେ ଯାଏ ଉଗାରେ ଦୁଦ୍ଚିନ୍ତା ଫଂଣି | 
ଶରୀର ନିସ୍ତେଜ ବ୍ୟାଧ୍ବ କବଳିତ ଆହାର ଲୋଭ ନ ଯାଏ 
ସୁମିଷ୍ଟ ଭୋଜନେ ରସନା ତୃପତ କାହିଁବା ଲାଳସୀ ହୁଏ । 
ଜଠର ଅନଳ ନିଉନ ହୁଅଇ ରସନା ନୋହି ସଂଜତ 

ଉଦର ସକଳ ବ୍ୟାଧ୍ବର ମନ୍ଦିର 'ଦିନୁ ଦିନ ଅଶକତ | 

ଅଦୂର ସୁଦୂର ସକଳ ଦରବ କୁହେଳିକା ଦୃଶ୍ୟମୟ 

ଶ୍ରବଣ ଶକତି ବିସ୍କରଣ ମତି ଦିବାରାତ୍ର ମନେ ଭୟ । 
ସଂସାରେ ମହତ ମାନବ ଜୀବନ ଆହାର ବିହାରେ ଗତ 
ଲୋଭୀତ ମାନସ ଆଗୁଳି ବସିଛି ରୋଧୁଛି ଧରମ ପଥ | 
ଅଶେଷ ଜନମ ସୁପୁଣ୍ୟ କାରଣେ ଲଭି ମାନବ ଜନମ 
ଇତର ପରାୟ କାଳଗଲା ବିତି ଭେଟିବ ଏବେ ଶମନ | 
ସରବ ଦରବ ରହିଯିବ ତହିଁ ଯିବୁ ଶୂନ୍ୟ ହସ୍ତେ ଚଳି 

ଧରମ ସରଣୀ ଅନୁସରି ଥିଲେ ପଥକୁ ହେବ ସଂଖାଳି | 

ଅପର କଲ୍ୟାଣ କାରଣେ ମାନସ ବେଳୁ ହୁଅ ଆଗୁସାର 

ଅପାର ଆନନ୍ଦ ହୃଦୟେ ସଂଚାର ଅନ୍ତେବାସୀ ସ୍ଵର୍ଗପୁର । 

ଆନନ୍ଦ ସାଗର ଆନନ୍ଦ ସ୍ଵରୂପ ଯେହୁ ଆନନ୍ଦ ପରମ 

ଶ୍ରୀଚରଣେ ମତି ନାଶି ଭ୍ରମ ବିଥ ଲଭିବୁ ଚିର ବିଶ୍ରାମ 

କ୍ଷମାମୟ ହରି କ୍ଷମା ଆଚରଣେ ଜନ୍ମ ଜନ୍ମାନ୍ତର ପାପ 
କାମକ୍ରୋଧ ଲୋଭେ ଜ୍ଞାତ ଅଜ୍ଞାତରେ ସଂଚିତ ଯେ ବା ସଂତାପ | 
ତ୍ରିଗୁଣ ରଂଜିତ ଏସାରା ସଂସାର ମାନସ ନହୋଇ ସ୍ମିର 

ଅପ୍ରିୟ ପ୍ରିୟରେ ରାଗଦ୍ବେଷ ଭାବ କଳୁଷିତ ମୋ ଅନ୍ତର | 

ଲାଭ ହାନି ନେବା ଦେବାରେ ଜୀବନ ଗଣିତ ଗଣନା କରି 
ମୁଢ଼ମନ କେବେ ଏକାଗ୍ର ନୁହଁଇ ବିଶ୍ଵ ପ୍ରାଣ ଅନୁସରି । 

ତୁମେ ତ ଅମୀୟ ସାଗର ଭୋଦେବ ! ମୁହିଁ ଲୋଭୀ ମୋହକାମୀ 
ଅନ୍ତରେ ବିରାଜି ରଜୁ ମାର୍ଗେ ନିଅ ଇଷ୍ଟଦେବ ଅନ୍ତରୟାମୀ | 
ରଜତମ ଘୋର ଅନ୍ତରୁ ବିନାଶି ସତ୍ବ ପଥେ ନିଅ ଚାଳି 

ବିଷୟ ବାସନା ଦୂର ହୋଇଯାଉ ଦିବ୍ୟ ପ୍ରେମେ ସଦା ଭାଳି । 
ସଂସାର କରମ ନିତ୍ୟ ଫଳ ଭୋଗୀ କଇଉାଁପଣ ହେଇ ନାଶ 
ଅକର୍ଭା ବୋଲାଇ କର୍ମ ନାବ ବାହି ଯହିଁ ଅଶେଷ ସନ୍ତୋଷ । 
ଅନ୍ତରେ ବାହାରେ ପୂରି ରହି ଅଛ ବିଶ୍ଵ ବାସ ନାମ ବହି 
ଅକର୍ମେ ପ୍ରବୃତ୍ତି ସଦାଚାରେ ମତି ଘେନିଯାଅ ଭାବଗ୍ରାହୀ | 
ଶରଣ ଆଗତ ପାଦ ପଦ୍ମେ ସଦା ରହୁ ମୋ ମନ ଭ୍ରମର 

ଦିବ୍ୟ ଭାବେ ମୋର ମନ ବୁଦ୍ଧି ଚିତ୍ତ ସ୍ମିର ରହୁ ବିଶ୍ଵମ୍ଭର ॥ 


ଧ୍ରି 

ଭିନ୍ନ ଦୃଷ୍ଟି 


ଅନ୍ତରେ ତୋହର ଚିର ଚିନ୍ନୟ ବ୍ରହ୍ମ ସ୍ଵରୂପ ପ୍ରକାଶ 

ବାହାରେ ଲୋଡ଼ୁଛୁ ମନ୍ଦିର ମଠ ପାଷାଣରେ ଦେଶ ଦେଶ | 
ଜୀବନରେ ଯାହା ଲୋଡ଼ି ନାନା ରାହା ବିତ୍ତ ଅରଜନେ ମତି 
ଲୋଭୀତ ମାନସେ କିଞ୍ଚତେ ଯାଚକ ଦ୍ଵାରେ ଉଭା କେବା ଯତି | 
ସଂଗତେ ସଂପଦ ଆଣିଥଲୁ କେତେ ରଘେନିଯିବୁ ଯିବାବେଳେ 
ନିଜ ଅନୁଭବ ତୋ” ଆଗୁ ଗଲେଣି ନ ନେଲେ ଦେଖୁଛୁ ଡୋଳେ | 
ଆତ୍ମୀୟ ସ୍ଵଜନ ବନ୍ଧୁ ପରିଜନ ମୋହ ରଜରେ ବନ୍ଧନ 

ଫେଡ଼ି ମୋହ ପଟି ମାୟା ଯିବ ତୁଟି ଲଭିବୁ ବିଭୁ ଦର୍ଶନ । 
ସକଳ ଅନ୍ତର ନିବାସୀ ସେ ପ୍ରଭୁ ସହଜେ ନ ହୁଏ ପ୍ରତେ 
ସଦ୍‌ଗୁରୁ ସେବା ସତସଂଗେ ବାସ ଦିବ୍ୟ ଭାବ ଉଦେ ଚିତ୍ତେ | 
ଶରୀର ଶକତି ହୃଦେ ଦୃଢ଼ମତି ବେଳୁ ହୁଅ ସାବଧାନ 

ସତତ ତାହାଙ୍କ ପାଦେ ନିରଂତର ସ୍ଵୟଂ ତୁ ଦିବ୍ଯ ସୁମନ । 
ସେହି ତୋ”ର ଗତି' ସେହି ତୋ” ମୁକତି ଜୀବର କାରଣ ସେହି 
ଅନ୍ତରେ ବାହାରେ ପୂରି ରହିଛନ୍ତି ଦୃଶ୍ୟ ନୁହଁନ୍ତି ବିଦେହୀ | 

ଭ୍ରମ ଜାଲ ଫେଡ଼ି ଦେଖ ତୁ ଅନ୍ତରେ ଦିବ୍ୟ ଆଭାମୟ ଜ୍ୟୋତି 
ବିମଳ ମାନସେ ତାଙ୍କ ପଦେ ଧାୟୀ ନାଶିବ ସକଳ ଭ୍ରାନ୍ତି | 
ସଂସାର ସଂପଦ ରହିଯିବ ଦୂରେ ତାଙ୍କ ପଦେ କର ଲୟ 
ପରାଣୀ ସରବ ଯା” ନାମେ ଡରନ୍ତି ତୁଟିବ ସେ କାଳ ଭୟ ॥ 

ସୂଯ୍ୟି ନମନ 


ଉଦୟ ଅଚଳ ନିବାସୀ ଦେବ ତିମିର ହନ୍ତା 
ଭକତ ଜନରେ ସୁଦୟା ଦେବ ଦେବ ବିହନ୍ତା | 
ନମସ୍ତେ କମଳ ଲୋଚନ କମଳ କରେ ଧରି 
ନମସ୍ତେ କମଳ ବଲ୍ଲଭ କମଳ ହୃଦ ହାରି | 
ପ୍ରଳୟ କାଳରେ ରକ୍ଷଣ ନମୋ ନମୋ ଭାସ୍କର 
ସଜ୍ନ ତାରଣ କାରଣ ନାମ ତୋ” ଦିବାକର | 
ତ୍ରିଲୋକ ଦୀପକ ଜଗତ ଚକ୍ଷୁ ନମୋ ନମସ୍ତେ 
ଅଗତି ସଂସାର ତାରଣେ ଦିବ୍ୟ ଶକତି ହସ୍ତେ | 
ଭକତି ଅନ୍ତରେ ସଂଚାର ଦେବ ଦେବ କରୁଣା 
ସୁଦୟା ନୋହିଲେ ଭକତି ପଥ ହୁଅଇ ବଣା | 
ଅଚର ଭୁଚର ଖେଚର ତୁମ୍ଭ କରୁଣାଶ୍ରିତ 
ବାରିଦ ବିଦ୍ୟୁତ ବରଷା ଦିବ୍ୟ ତେଜୁ ସଂଭୂତ | 
ପାଦପ ଲତିକା ଯାବତ ଫଳ ଶୋଭା କୁସୁମ 
ସକଳ ତୁମ୍ଭର ସୂଜନ ଆହେ ବିଶ୍ଵ ନିଧାନ | 
ଚରଣେ ଶରଣ ଦିଅ ହେ ନାଥ ଅନାଥ ବନ୍ଧୁ 
କରୁଣା କିଞ୍ଚତେ ହୋଇଲେ ତରିବି ଭବ ସିନ୍ଧୁ ॥ 

୧ .(ଶୈଳପୁତ୍ରୀ) ଶିରରେ ଯାହାର ଅର୍ଵଚନ୍ଦ୍ର ଶେଭା ବାଂଛିତ ଫଳ ଦାୟିନୀ 
ବୃଷଭ ଆରୂଢ଼ା ଶୁଳହସ୍ତଧରା ଶୈଳପୁତ୍ରୀ ଯଶସ୍ଵିନୀ ! 
୨ .( ବୃହୁଚାରିଣୀ) ଦକ୍ଷିଣେ ଶୋଭିତ ରୁଦ୍ର ଅକ୍ଷମାଳା କମଣ୍ଡଳୁ ଆନକରେ 
ପ୍ରକାଶି କରୁଣା ଶ୍ରୀବ୍ରହୁଚାରିଣୀ ନମେ ତାଙ୍କ ଶ୍ରୀପୟରେ | 
୩.(ଚନ୍ଦ୍ରଘଣ୍କା) ମସ୍ତକେ ଶୋଭଇ ଘଣ୍ଟାକାର ଚନ୍ଦ୍ର ଚନ୍ଦ୍ରଘଣ୍ଟା ନାମ ଯାର 
ଦଶଭୁଜା ଶସ୍ତ୍ର ଭୂଷିତା ଶରଣ ରକ୍ଷଣ ମୋରେ ନିକର | 
୪.(କୃଷ୍ଣାଣ୍ଡା) ବ୍ରହ୍ମା୍ଡ ସର୍ଜନା ଅଷ୍ଟଭୁଜା ଦେବୀ ବ୍ୟାଘ୍ର ବାହନ ଯାହାର 
କମଳ କରରେ ଦିବ୍ୟ ଅସ୍ତ ଶୋଭେ ରୋଗ ଶୋକ ନାଶ ଳର | 
୫.(ସ୍ନ୍ଦମାତା) ସିଂହାରୂଢ଼ା ଦେବୀ ବରଦ ଅଭୟ କରେ କମଳ ଶୋଭନା 
ମଂଗଳ ବିସ୍ତାର କର ହେ ଜନନୀ କମଳ କରେ ଶୋଭନା | 
୬.(କାତ୍ୟାୟନୀ) ଚନ୍ଦ୍ର ହାସୋଜ୍ବାଳା ଚତୁର୍ଭୁଜା ଦେବୀ ଶାର୍ଦ୍ଧଳ ବର ବାହନା 
ଦାନବ ଦଳନୀ ମହା କାତ୍ୟାୟନୀ ପଦ୍ଧହସ୍ତା ପଦ୍ଧାନନା ! 
୭.( କାଳରାତ୍ରି) ଗର୍ଭ ବାହନା ଚତୁର୍ଭୁଜା ଭୀମା କାଳରାତ୍ରି ଭୟଙ୍କରୀ 
ମୁକ୍ତ କେଶୀ ଖଡ଼ଗ ଖର୍ପର ଧାରଣୀ ଦାନବ କୂଳ ସଂହାରୀ | 
୮.(ମହାଗୌରୀ) ଧବଳ ବୃଷଭ ସମାରୂଢ଼ା ଦେବୀ ଶ୍ବେତାମ୍ବର ପରିଧାନା 
ତ୍ରିଶୁଳ ଧାରିଣୀ ଡମ୍ବରୁ ବାଦିନୀ ମହାଗୌରୀ ତ୍ରିନୟନା | 
୯.(ସିିଦାତ୍ରୀଏୟ କମଳ ଆସୀନା କମଳ ଆନନା ସୁର ଗନ୍ଧର୍ବ ସେବିତ 
ସିଵିଦା ବରଦା ଶଂଖ ଚକ୍ର ଗଦା ପଦ ପ୍ରାନ୍ତେ ପ୍ରଣିପାତ | 
ଶାରଦେ ବସନ୍ତେ ଦେବୀ ଆରାଧନା ବିଧ୍ୂରେ କରେ ଭକତ 
ଜନମେ ଜୀବନେ ଆମୁଜ୍ଞାନ ଲଭି ଅନ୍ତେ ପ୍ରଶାନ୍ତି ମୁକତ ॥ 

ସପ୍ତ ମାତୃକା ସ୍ତୁତି 


ob 


(ବ୍ରାହ୍ମୀ ମରାଳ ବାହନେ ବିଜୟ ବ୍ରହ୍ମାଣୀ ଯେହୁ ଲୋକେଶ ସ୍ଵରୂପ 
` ରୁଦ୍ରାକ୍ଷ ମାଳିକା କର କମଣ୍ଡଳୁ ସମରେ ଅମାପ କୋପ । 
(ମାହେଶବରୀ) ତ୍ରିଶୁଳ କରରେ ବୃଷଭ ଆରୋହୀ ଡମ୍ବରୁ ବାଦନକାରୀ 
ଉରଗ ଗଳାରେ ଚନ୍ଦ୍ରରେଖା ଶିରେ ଦାନବ କୂଳ ସଂହାରୀ | 
(କୌମାରୀ) କୁମାର ସ୍ଵରୂପ କୌମାରୀ ମୁରତି ମହାଶକ୍ତି କରେ ଶୋଭା 
ମୟୂର ଆରୋହୀ ସମର ଭୂମିରେ ପ୍ରକଟିଲେ ଦିବ୍ୟ ଆଭା | 
(ବୈଷ୍ଣବୀ) ଗରୁଡ଼ ଆସନେ କୋପ ବହି ମନେ ଶଂଖ ଚକ୍ର ଗଦା ଧରି 
ଦାନବ ସଂହାର କାରଣେ ବିଜୟ ବୈଷ୍ଣବୀ ଶକ୍ତି ଶ୍ରୀହରି | 
(ବାରାହୀ) ଅମିତ ଶକତି ପର୍ବତ ଆକାର ଭୀଷଣ ବରାହ ରୂପ 
ବାରାହୀ ସମର ଭୂମିରେ ପ୍ରବେଶ ନିଧନେ ଦାନବ ଢୁପ | 
(ନାରସିଂହୀ) ମାନବ କେଶରୀ ସ୍ଵରୂପକୁ ଧରି ନାରସିଂହୀ ଉପଗତ 
କୂଳିଶ ପରାୟ ନଖାଗ୍ରେ ବିଦାରି ଦଇତ କୂଳ ନିହତ | 
( ଏନ୍ଦ୍ରୀ ପ୍ରବଳ ବାରଣ କରି ଆରୋହଣ ଏହ୍ଦ୍ରୀ ସମର ପ୍ରାଙ୍ଗଣେ 
କୁଳିଶେ ଦାନବ କରି ସଂହାରଣ ବିଜୟୀ ମାନସେ ରଣେ | 
(ଚାମୁଣ୍ଡା) ଭୀଷଣ ମୂରତି ଅମାପ ଶକତି ବିବିଧ ଶସ୍ତ ଭୂଷଣ 
ସମର ଭୂମିରେ ବିସ୍ତାରିତ ମୁଖେ ରୁଧ୍ଥର କଲେ ପାରଣା | 
ସପତ ମାତୃକା ଚରଣେ ଶରଣ ସପ୍ତବାରେ ରକ୍ଷାକର 
ସଂସାର ମୋହନ ଦଇତ କବଳୁ ଅଭୟ କରେ ଉଦ୍ଧାର ॥| 


ଏକର 


Lo 

ବ୍ୟାସ ବନ୍ଦନା 


ନମଇ ଜ୍ଞାନ ଅବତାର. ବ୍ୟାସ ପରମ ଜ୍ଞାନୀ 
ନମସ୍ତେ ସୁତ ପରାଶର ଜାତ ଦ୍ଵୀପ ଧରଣୀ | 
ନମସ୍ତେ ଦ୍ୈୈପାୟନ ପ୍ରଭୁ ବେନି ଯମୁନା ବେଣୀ 
ସଂଭୂତ କାଳରୁ ତପସ୍ୟା ଧନେ ହେଲ ଅଗ୍ରଣୀ | 
ଅଜ୍ଞାନ ମାନବ କଲ୍ୟାଣେ ବେଦ ବିଭାଗ କରି 
ଅକ୍ଷର କୀରତି ରଖଲ ଜ୍ଞାନ ବିଶ୍ଵ ମାଧୁରୀ | 

କ୍ଷରିତ ବେଦରୁ ପୁରାଣ ନାନା ଆଖ୍ୟାନ ଗାଥା 
ମଂଜୁଳେ ପ୍ରକାଶ ରୋଚକ ଜ୍ଞାନ ବିଜ୍ଞାନ କଥା | 
ରଚନା ବିଧାନ ବ୍ରହ୍ମାଣ୍ଡ ଗ୍ରହ ନକ୍ଷତ୍ର ରାଜି 
କେମନ୍ତେ ସଜନ ପୟୋଧ୍ୁ ନଭେ ବାରିଦ ସପଜି । 
ଆବର ମାଧବାବତାର ଲୀଳା ବିଶ୍ଵ ମୋହନ 

କେହୁ ବା ହୋଇବ ତା” ସମ ସ୍ଵୟଂ ସେ ଅତୁଳନ | 
ଅନ୍ତିମେ ସନ୍ଧ୍ୟା ଭାଗବତ ମଧୁ ମୋହନ ବୋଳା 
ସଜନ ପାଳନ ଧାରଣ ଦିବ୍ୟ ଜ୍ଞାନ ମେଖଳା | 
ଧନ୍ୟ ଧନ୍ୟ ବିଶ୍ଵ କଲ୍ୟାଣ କୀର୍ରି କଳ୍ପନା ସୀମା 
ଶବଦ ଶିଳ୍ପରେ ରଚିଲେ ସେହି ତା'ର ଉପମା | 
ଚରଣେ ପ୍ରଣାମ ଘେନ ହେ ବିଶ୍ବ ଗୁରୁ ମହାନ 
ବିବୁଧ ବିଜ୍ଞାନୀ କୋବିଦେ ଶୋଭା ଜ୍ଞାନ ଚନ୍ଦନ ॥ 

ନୀଳାଦ୍ରିଶ ବନ୍ଦନା 


ଅରୂପ ଅଲେଖ ପରମ ବିଭୁ ଆଦି ଅନାଦି 
ତାପସ ଯୋଗୀଏ ଧଵଆନେ ଶୂନ୍ଯ ମଣ୍ଡଳ ଭେଦି । 
ଭାରତୀ ପ୍ରକାଶ ନୋହଇ ଅନୁଭବ ବିଭୂତି 
ଚରଣ ରହିଛି ଗୋପନେ କାହିଁ ବା ହସ୍ତ ସ୍ଥିତି । 
ସାଗର ତୀରରେ ବିରାଜି ନୀଳ ଅଚଳ ଧାମେ 
ଚତୁର୍ବା ମୁରତି ବିଜୟ ଦର୍ଶନେ ପୂର୍ଣ୍ଣ କାମେ । 
ପତିତ ପାବନ ଚିରାଳ ଶୋଭେ ମନ୍ଦିର ଶିରେ 
ଭକତ ପାତକ ନାଶଇ ପଡ଼ୁ ନେତ୍ର ପଥରେ | 
ବାଇଶି ପାବଛୁ ଆରୋହୀ ନାଶେ ସଂସାର ବିଷ 
ଚରଣ ସଂଚାର କରନ୍ତେ ଚିତ୍ତ ଶାନ୍ତ ସନ୍ତୋଷ । 
ଗରୁଡ଼ ପଛରେ ଦର୍ଶନ ପରଂପରା ବିଧାନ 
ମାନସ ପ୍ରଶାନ୍ତ ଭଜଇ ମହା ଅଘ ନାଶନ | 
ଚନ୍ଦନ ଅର୍ଗଳି ପରକୁ ମହା ଭୈରବୀ ଚକ୍ର 
ରତନ ଆସନ ପରଶେ ଅଘ ଯେଶନେ ନକ୍ର | 
ଚରଣ ଉଦକ ତୁଳସୀ ଦଳେ ଚିତ୍ତ ପ୍ରଶାନ୍ତି 
ସାଷ୍ଟାଙ୍ଗ ପ୍ରଣାମ ଆଶିଷ ପ୍ରାପ୍ତି ତୁଟଇ ଭ୍ରାନ୍ତି । 
ସଂସାର ଯାତନା ସୁଦୂରେ ଲଭି ନବଜୀବନ 
ଶରଣ ରକ୍ଷଣ ନାଥ ହେ ! ତୁମ୍ଭେ ବିଶ୍ଵପାବନ । 
ଅନାଥ ଜନର ରକ୍ଷକ ନାଥ ଶ୍ରୀ ଜଗନ୍ନାଥ 

ଅଭୟ ବରଦ କରଣୀ ଆନ କେ ସମରଥ |! 
ଗୁପତ ଚରଣ ପଙ୍କଜେ ରହୁ ମୋର ମାନସ 

¢ ମୁକତି ତରଣୀ କାଣ୍ଡାରୀ ପ୍ରଣମେ ବିଶ୍ଵବାସ ॥ 
ACs | ୮୮୮] ୧୦ 

ପାଦେ କୋଟି ଜୁହାର w 


ରତନ ବେଦୀରେ ଆସନେ ଯୋଗାରୂଢ଼ ମୂରତି 
ଜଗତ ଭଗତ ଜନଙ୍କୁ ଦାନେ ଅଭୟ ଶାନ୍ତି । 
ଇନ୍ଦ୍ରିୟ ଗ୍ରସିତ ବିଷୟ ଭ୍ରମେ ଦିବା ରଜନୀ 
ମାନସ ସୁସ୍ଥିର ନୋହୁଛି ସଂସାର ଭାବ ଘେନି | 
କମଳ ନୟନ ଦର୍ଶନେ ଚିତ୍ତେ ଆନନ୍ଦ ବାରି 
ଶୀତଳ ସୁଶାନ୍ତ ଲଭଇ ବିତ୍ତ ହେବକି ସରି । 
ଅନ୍ତରେ ବାହାରେ ପୂରିଛ ଦେବ ଜଗତନାଥ 
ଚଉବର୍ଗ ଦାନୀ ନାଥ ହେ ! ଆନ କେ ସମରଥ | 
ସରବ ଅନ୍ତର ଭାବନା ଭାବଗ୍ରାହୀଙ୍କୁ ଜଣା 

ଚତୁର ଚାତୁରୀ ଚାଲାଖ ଯେତେ ତା” ପାଶେ ବଣା | 
ଅସତ ପଥରେ ଚାଳିତ ବିତ୍ତ କରି ଏକତ୍ଵ 

ଅପର ନଜାଣି ପାରନ୍ତି ଅନ୍ତଯ୍ୟାମୀ ତ ସତ୍ୟ | 
ଚତୁର ବୁଦ୍ଧିରେ ଅପରେ ଦଣ୍ଡି ଆପଣେ ସୁଖୀ 
ପାତକ ଖ୍ୟାଳନେ ଦର୍ଶନ ଅନ୍ତର୍ବାସୀ ତୋ” ସାକ୍ଷୀ | 
ସାକ୍ଷୀ ଦ୍ରଷ୍ଟା ପ୍ରାୟ ଅଛନ୍ତି ସର୍ବ ଅନ୍ତରେ ଯେହୁ 
ସିଂହାସନେ ବିଜେ ପ୍ରତ୍ୟକ୍ଷ ବ୍ରହ୍ମ ମୂରତି ସେହୁ | 
ବଚନ ଆଚାରେ ନିଷ୍ଠାରେ ସଦା ଯେ ସଦାଚାରୀ 
ସକଳ କରଉଉଁବ୍ୟ କରମେ ସାହା ସେହୁ ମୁରାରି । 
ଧରମ କାମନା ପୁରୁଷ ଅର୍ଥ ମୋକ୍ଷ ବିଧାନ 
ମାନବ ଜୀବନ ମହାନ ମହା ମହତ ଧନ ! 
ସଂସାରେ ସଦାଚାର ମାର୍ଗେ ନିତ୍ୟ କର ଆଚାର 
ଜଗନ୍ନାଥ ସାହା ହୋଇବେ ପାଦେ କୋଟି ଜୁହାର ॥ 

ସ୍ପାନବେଦିରେ ଦର୍ଶନ 


ସ୍ଵାହନ ପୂର୍ଣ୍ଣିମା ପାବନ ବିଜୟ ସ୍ଵାନବେଦି 
ମନ୍ଦିରୁ ବାହାରି ପହଣ୍ଡି ସର୍ବ ପାତକ ଛେଦି | 
ମୁକତ ଦର୍ଶନ ମାହେନ୍ଦ୍ର ଭକ୍ତ ପରାଣ ଧନ 
ସଂଗତେ ସମାନ ହୋଇବ କାହୁଁ ମଣିକାଞ୍ଚନ | 
ଡହକ ଲଗାଣ ହୁଅଇ ଜନ ପ୍ରାଣୀ ସଂତାପ 
ସୁବାସ ଜଳରେ ସ୍ଵାହାନ ନାଶ ଶରୀର ତାପ । 
ଭକତ ଆକୁଳ ବେଦନା ତାପ ନହେଲା ସହି 
ମାନବ ଆଚାରେ ସଲିଳେ ହୋଇଲ ଅବଗାହି । 
ପ୍ରକୃତି ତାପରେ ମାନବ ଡାକୁଛି ତ୍ରାହି ତ୍ରାହି 
ଅନ୍ତର ଅନଳ ତାପନ ବଚନେ ନୋହେ କହି । 
ଚନ୍ଦନ ଯାତରା ଚନ୍ଦନେ ଲେପ ଚାପ ସରସୀ' 
ଜଗତ ଭକତ ମୁକତ ସ୍ଵାନ ମଣ୍ଡପେ ବସି | 
ଶୀତଳ କରିବେ ପ୍ରଭୁଙ୍କୁ ଦେଇ ସୁବାସ ବାରି 
ଅମ୍ବରେ ସଘନେ ବାରିଦ ମାଳା ବରଷି ବାରି | 
ସନ୍ତାପ ଧରଣୀ ପ୍ରଶାନ୍ତ ଲଭି ନବ ଜୀବନ 
କେଦାର ମଣ୍ଡନ ଶସ୍ୟରେ ପାଇ ସଲିଳ ଦାନ | 
ଜଗତ ଜୀବନ ଯା ନାମ ଲାଗେ ଜଗତ ଚିନ୍ତା 
ସରବ ପାଳକ ଧାରକ ପୁରୁଷ ସେ ବିହନ୍ତା | 
ବାରଣ ବେଶକୁ ଧାରଣ କରି ପ୍ରଭୁ ଶ୍ରୀହରି 
ଅପୂର୍ବ ମୁରତି ଦର୍ଶନେ ପାତକ ନାଶକାରୀ | 
ଭକତ ମୁକତି କାରଣେ ଲୀଳା ଅଶେଷ ବିଧ 
କରୁଣା କଣିକା ମିନୁ ହେ କୃପାମୟ ବାରିଧୁ | 
ଜନମ ଚକ୍ରରୁ ମୁକତ ତୁମ୍ଭ କୃପା କଣିକା 
ଶ୍ୟାମଳ ଧବଳ ମୁରତି ସଂଗେ ଚକ୍ର ଭଦ୍ରିକା | 
ବେଦିକା ପୀଠରେ ଦର୍ଶନ ପୂର୍ବ ତପସ୍ୟା ଫଳେ - 
ସତେକି ଦର୍ଶନ ଲଭିବି ଦେଖୁବି ଚର୍ମ ଡୋଳେ ॥ 
ooo 

ଯୋଗୀଶ୍ବର ଶିବ ବନ୍ଦନା 


ଯୋଗୀଶ୍ବର ଶମ୍ଭୁ ସମାଧ୍ୟ ମଗନ ବିଶ୍ଵ କଲ୍ୟାଣ କାରଣେ 
ତୁଷାର ଧବଳ ବିଜନ ସୁରମ୍ୟେ ନିମଗ୍ନ ଆମ୍ବ ଚିନ୍ତନେ | 
ଅନନ୍ତ ବରଷ ନିମିଷ ପରାୟ ବହି ଯାଏ ନିବବଧୂ 

ନିଶ୍ଚଳ ଅଚଳ ଶଇଳ ସମାନ ନତୁଟି ମହାସମାଧୁ । 

ନିଖୁଳ ବନ୍ଦନ ବିଶ୍ଵ ପ୍ରାଣଧନ ସୃଜନ ମଂଗଳ ଆଶେ 

ସାଧକ ତାପସ ରଖି ମୁନିଗଣେ ପ୍ରଦାନୀ ହେଳେ ହରସେ । 
ରଖିବର ସିଦ୍ଧ ଚାରଣ ଅସୁରେ ବିବିଧ ମାର୍ଗେ ସାଧନ 
ଅଶେଷ ବିଭୂତି ଦାନୀ ଆମ୍ପଶାନ୍ତି ଯୋଗ ସିବ୍ଧି ବିଲକ୍ଷଣ | 
ଜୀବନେ ସଫଳ ଜୀବରେ ମଂଗଳ ଆମ୍ମଜ୍ଞାନ ବିଚାରଣ 
କାଳ ପ୍ରବାହରେ ପାବନ କ୍ଷେତ୍ରରେ କ୍ରମେ କ୍ରମେ ହେଲା ଲୀନ | 
ମାହେନ୍ଦ୍ର ବେଳାରେ ଆଜିଏ ସୁଦିନେ ଆପଣେ ହୁଅ ଜାଗ୍ରତ 
ହେବ କାୟା କଳ୍ପ ସିଦ୍ଧ ମନୋରଥ ଭକ୍ତ ହୋଇବେ ମହତ | 
ନମେ ବିଶ୍ଵପତି ଅଗତିର ଗତି ଧନ୍ୟ କରୁଣା ନିଧାନ 

ତୁମ୍ଭ ଶ୍ରୀପୟର ଶରଣ ଅଭୟ ତହିଁ ରହୁ ମୋର ମନ ॥ 

ତ୍ରାସ ନାଶ ଜଗନ୍ନାଥ 


ଇନ୍ଦ୍ରନୀଳମଣି ଜିଣି ଯା” କାନ୍ତି 
ନୀଳ କନ୍ଦର ବାସୀ ବିଶ୍ଵ ପତି 
ନାମ ଧରନ୍ତେ ଜନ୍ମୁ ପତି ଭୀତି 
ସିଂହାସନେ ବିଜେ ଚତୁର୍ବାମୁର୍ି 
ଦର୍ଶନେ ଅଘ ନାଶନ ଯେ, 
ମର୍ଭ୍ୟ ବଇକୁଣ୍ଡେ ବିଜେ କରିଛନ୍ତି ଭକ୍ତବନ୍ଧୁ ପ୍ରାଣଧନ ଯେ ॥ 
ସଂସାର ତାପେ ତାପିତ ଭକତ 
ମାନସ ଜ୍ବାଳା ନୂହଁଇ ବ୍ୟକତ 
ଉରଗ ଦଂଶନ ବିଷ ପରାୟ 
ବିଚାର ଚେତନା ଜ୍ଞାନ ହରାଏ 
ପ୍ରଶମନ ଅର୍ଥେ ଆସି ଯେ, | 
ମନ୍ଦିରେ ପ୍ରବେଶି ମୁକ୍ତ ଦରଶନେ ପାପ ତାପ ଯିବ ନାଶି ଯେ ॥ 
ଗରୁଡ଼ ପଛରେ କରି ଦର୍ଶନ 
ନାଶିବ ସକଳ ମାୟା ବନ୍ଧନ 
ସଂସାର ସଂତାପ ଦୂରେ ସୁଦୂରେ 
ଅପୂର୍ବ ପୁଲକ ହୃଦେ ସଂଚାରେ 
” ରନ ସିଂହାସନ ପାଶେ ଯେ, 
ପରଶିଲା ମାତ୍ରେ ସକଳ ବେଦନା ହୃଦୟେ କନ୍ଦରୁ ନାଶେ ଯେ ॥ 


ର 


କହ 

ପରିକ୍ରମା କରୁ ରତନ ବେଦୀ 
କଳୁଷ ଅନ୍ତରୁ ପକାଏ ଛେଦି 
ତୁଳସୀ ଧଣ୍ଡା ମୁଖରେ ସେବନ 
ହୃଦରେ ଆଣେ ନବୀନ ସନ୍ଦନ 
ପ୍ରଶାନ୍ତ ଲଭେ ମାନସ ଯେ, 
ଆନନ୍ଦ ପୁରିତ ହୃଦୟେ ସଂଚାର ଅପାର ଆଶା ପ୍ରକାଶ ଯେ ॥ 
ପଣ୍ଡାଏ ହାତେ ଧରି ବେତବାଡ଼ି 
ପରଶେ ପୁଣ୍ୟ ବହୁଗୁଣ ବଢ଼ି 
ଆନନ୍ଦେ ଭ୍ରମି ଆନନ୍ଦ ବଜାର 
ଅପାର ଆନନ୍ଦ ମନେ ସଂଚାର 
ବନ୍ଧୁ ପରିଜନେ ମିଶି ଯେ, 
କୈବଲ୍ୟ କଣିକା ମୁଖରେ ଦିଅନ୍ତେ ଦିବ୍ୟଭାବ ମନେ ତୋଷି ଯେ ॥ 
ଧର୍ମ କର୍ମ ବେନି ସଂସାର ଗତି 
ସ୍ଵଧର୍ମେ ଚାଲନ୍ତେ ନଥାଏ ଭୀତି 
ଧାର୍ମିକେ ସହାୟ ଜଗତ ପତି 
ଇହ ପରକାଳ ଗତି ମୁକତି 
ଅନ୍ତେ ବଇକୁଣ୍ଠ ଗତି ଯେ, 
ଅଭୟ ବରଦ କର ପ୍ରସାରଣ ମାନବେ ମାର୍ଗ ସୁନୀତି ଯେ ॥ 
ସେ ପାଦ କମଳେ ରହୁ ମାନସ 
ବୁଧଜନ ମନ ତୋଷ ସାରସ 
ବିବୁଧେ କରନ୍ତି ଯେ ପଦ ଆଶ 
ଦିବ୍ୟ ପଦେ ଦୃଢ଼େ ରହୁ ବିଶ୍ଵାସ 
ଚଳିଲା ଯାଏ ନିଶ୍ଵାସ ଯେ, 
କରୁଣା ସାଗର କିଞ୍ଚତେ ସୁଦୟା ତୁଟାଇବ ସର୍ବ ତ୍ରାସ ଯେ ॥ 

ଯୋଗେଶ୍ବରାଷ୍ଟକମ୍‌ 


ଯୋଗେଶ୍ବରଃ ମହାଯୋଗୀ ମସ୍ତକେ ବକ୍ର ଚନ୍ଦ୍ରକମ୍‌ 

ଶିରେ ଗଂଗାଧରଂ ବିଭୁଂ ତଂ ନମାମି ଯୋଗେଶ୍ଵରମ୍‌ । ୧। 

ତୁଷାର ଧବଳଂ ଶୁଭ୍ରଂ ନିବାସ ହିମ ଶୈଳକମ୍‌ 

ଯୋଗ ସମାଧୁୂ ନିମଗ୍ଧଂ ତଂ ନମାମି ଯୋଗେଶ୍ବରମ୍‌ । ୨। 

ଅର୍ଧନାରୀ ଶ୍ଵରଂ ରୂପଂ ଜଗତଃ କଲ୍ୟାଣଂ ପ୍ରଭୋଃ 

ସନାତନଂ ଶୀନ୍ତମୁର୍ରିଂ ତଂ ନମାମି ଯୋଗେଶ୍ଵରମ୍‌ |୩ 

ପଦ୍ଧାସନ ସ୍ଥିତ ଦେବ କରୀ ଚର୍ମାତ୍ବରଂ ଭୂଷା 

ଚିଦାକାଶଂ ସ୍ବୟଂବାସଂ ତଂ ନମାମି ଯୋଗେଶ୍ବରମ୍‌ 1୪! 

ଆମ୍ବା ନନ୍ଦଂ ଚିଦାନନ୍ଦଂ ସର୍ବାନନ୍ଦକରଂ ଶମ୍ଭୋ ! 

ବିଶ୍ଵ କଲ୍ୟାଣ ହେତୁ ତଵଂ ତଂ ନମାମି ଯୋଗେଶଷ୍ଵରମ୍‌ ।୫। 

ଅର୍ଵ ଧବଳାଂଗ ଶିବଃ ଅପରେ ଚାମ୍ପକ ଗୌରଂ 

ଏକ ବିଗ୍ରହେ ସ୍ପିତୋଃସି ତଂ ନମାମି ଯୋଗେଶ୍ଵରମ୍‌ ।୬। 

ନୀଳକଣ୍ୁଂ ଶୀତିକଣ୍ୁଂ ଗର ଜ୍ଵଳା ନିବାରଣମ୍‌ 

ବିଶ୍ଵନିଧବ ବିଶ୍ଵପ୍ରାଣଃ ତଂ ନମାମି ଯୋଗେଶ୍ଵରମ୍‌ !୭। 

କରୁଣାନିଧାନଂ ବିଭୋ ! ମୁଳ୍ତି ମାର୍ଗ ପ୍ରଦର୍ଶକମ୍‌ 

ଶରଣଂ ରକ୍ଷଣଂ ଦେବ ! ତଂ ନମାମି ଯୋଗେଶ୍ଵରମ୍‌ ।୮। 
ରତି ଯୋଗେଶ୍ବରାଷ୍ଟକଂ ସଂପୂର୍ଣ୍ଣମ୍‌ | 


Digitized by PPRACHIN, SOA 


ଜଗତ ମଂଗଳ ସଦାଶିବ 


( ଶଙ୍କରାଭରଣ) 


ସର୍ବମୟ ସଦାଶିବ ସଂସାର ମଂଗଳ 
ଆଦିନାଥ ବିଶ୍ଵନାଥ ତୁମ୍ଭେ ଆଦିମୂଳ 
ସର୍ବ ମଂଗଳ କରତା 
ଯୋଗୀ ରଷି ଧ୍ଯାନେ ଚିନ୍ତି ବିଶ୍ଵ ମାତା ପିତା । 
ସଂସାରୀ ପୂଜନ ଭୋଗ କାମନା ବିଭବ 
ସଂକଟ ବ୍ୟାଧୂ ନାଶନ ଅଚଳ ସଂପଦ 
ପ୍ରଭୁ ! ଅଖଣ୍ଡ ବିଭୂତି 
ପୁତ୍ର ଦାରା କନ୍ଯା ଧନ୍ଯା ମାନସେ ପ୍ରଶାନ୍ତି 
ନିଳୟ ପ୍ରସାଦ ସମ ବହୁତଳ ଶୋଭା 
ସ୍ବୟଂକ୍ରିୟ ସଂଚାଳନେ ମଣିମୟ ଆଭା 
ମିଳୁ ବହୁ ମୁଲ୍ଯ ଯାନ 
ନଗରେ ନଗରେ ମିଳୁ ପ୍ରତୁଳ ସମ୍ମାନ | 
ଭକତ ଅନ୍ତରେ ଚିନ୍ତେ ବିଶ୍ବ ଚିନ୍ତାମଣି 
ଭକତି ଭାବ ଧାରଣେ ଚିତ୍ତେ ସଦାଗୁଣି 
ପ୍ରଭୋ! ନାମ ତୋ ଆଶ୍ରୟ 
ମହତ ଜନେ କହନ୍ତି ପ୍ରଭୁ ଦୟାମୟ | 

ସେ ନାମ ଗୁଣ ସୁମରି ଯାଉ ଏ ଜୀବନ 
ସଂସାର ବାଧା ନାଶନେ ଚିନ୍ତାମଣି ଧନ 
ଧନ୍ୟ ଜୀବନ ତାହାର 


କଣ୍ଡେ ଯା'ର ଲମ୍ବି ଅଛି ନାମରତ୍ବ ହାର । 
ଲୋଡ଼ା ନାହିଁ ସେ ସଂପଦ କ୍ଷଣେ ନାଶ ଯା'ର 
ଅକ୍ଷୟ ସଂପତି ବିଭୁ କୃପା ଅକୂପାର 

ଧନ୍ଯ ଧନ୍ୟ ସେ କରୁଣା 
ଦେବ ରଖି ଯା ବିହୁନେ ସତ୍ୟ ମାର୍ଗ ବଣା | 
ମାନସରେ ଦିଅ ସଦା ବିମଳ ବିଚାର 
ସତ୍ୟଧର୍ମ ନିଷ୍ଠା ଅର୍ଥେ ଚିତ୍ତହୁ ମୋର 


ସତ ସଂଗ କାଳେ ମିଳୁ . 
ଦୟାମୟ ଦୟାକର ଅନନ୍ତ କୃପାଳୁ | 
ନଶ୍ବର ଭଂଗୁର ପ୍ରତି ନହେଉ ଆସକ୍ତ 
ଶାଶ୍ବତ ବିଭୂତି ଦିଗେ ହେଉ ଅନୁରକ୍ତ 

ଦିଅ ହୃଦୟରେ ବଳ 
ଜୟ ଜୟ ନାଦେ, ଉଠୁ ଜଗତ ମଂଗଳ ॥ 

ମହା ଯୋଗେଷଶ୍ବରାଷ୍ଟକମ୍‌ 


ମହାଯୋଗୀ ଯୋଗାରୂଢ଼ ଯୋଗଭୂତି ଯୋଗମୂ୍ିମ୍‌ 
ହିମାଳୟେ ଧାନାସୀନଂ ତଂ ନମାମି ଯୋଗେଶ୍ବରମ୍‌ |୧। 
କୈଳାସେ ସମାଧ୍‌ ସ୍ଥିତେଃ ମସ୍ତକେ ଗଂଗା ଧାରଣମ୍‌ 
ଖଶ୍ଡେନ୍ଦୁ ଜଟାଭାରେଚ ତଂ ନମାମି ଯୋଗେଶ୍ଵରମ୍‌ । ୨। 
ଅର୍ଵଧାଙ୍ଗେ ପାର୍ବତୀ ଯସ୍ୟ ଫଂଣି ଭୂଷଣ ଭୂଷିତମ୍‌ 
ମହାତ୍ୟାଗୀ ମହାଦେବଂ ତଂ ନମାମି ଯୋଗେଶ୍ବରମ୍‌ ।୩ 
ସନାତନଙଂ ବିଶ୍ବମୁର୍ରିଂ ଆଦିଯୋଗୀ ମହେଶ୍ବରମ୍‌ 

ଭୈରବ ଭୀମକାନ୍ତଂଚ ତଂ ନମାମି ଯୋଗେଶ୍ଵରମ୍‌ | ୪। 
ନମସ୍ତେ ଭଗବାନ୍‌ ଶମ୍ଭୋ ଭୁତେଶ ଭୂତଭାବନମ୍‌ 
ଚରାଚର ଗୁରୁଃ ଶିବଂ ତଂ ନମାମି ଯୋଗେଶ୍ଵରମ୍‌ | ୫ା 
ନମସ୍ତୁଭ୍ୟଂ ଭଗବତେ ସୁବ୍ରତେନନ୍ତ ତେଜସେ 

ନମସ୍ତେ ଭୂତ ପତୟେ ତଂ ନମାମି ଯୋଗେଶ୍ଵରମ୍‌ । ୬ 
ନମସ୍ତେ ବିଦ୍ୟା ପତୟେ ନମସ୍ତେ ବ୍ରାତ ପତୟେ 
ମନ୍ତ୍ରାଣାଂ ପତୟେ ଭୀମଂ ତଂ ନମାମି ଯୋଗେଶ୍ବରମ୍‌ ।୭। 
ଅପ୍ରମେୟଃ ତତ୍ତ୍ବାଧୀଶ ଭକ୍ତ ବିଦ୍ଧ ସ୍ଵଶକ୍ତିତଃ 

ଶାନ୍ତମୂର୍ରିଂ ବିଶୁଦ୍ଧାତ୍ଧା ତଂ ନମାମି ଯୋଗେଶ୍ଵରମ୍‌ ।୮। 
ଯୋଗୀରଷି ଧ୍ୟାନେ ନିତ୍ୟଂ ପଶ୍ୟନ୍ତି ଆନନ୍ଦ ମୁର୍ଜିମ୍‌ 
ଶରଣାଗତ ପାଳକଂ ତଂ ନମାମି ଯୋଗେଶ୍ବରମ୍‌ |୯। 

ପଦ୍ମାଳୟା ପାଦଧ୍ଯାନ 


ବିଷ୍ଣୁ ପାଟରାଣୀ ଦେବୀ କମଳିନୀ ଚରଣ କମଳ ବନ୍ଦେ 
ପାଦ ମଧୁରିମା ଅନନ୍ତ ମହିମା ତରୁଣ ଅରୁଣ ନିନ୍ଦେ | 
ଦେବୀ ପଦ୍ଧାଳୟା କମଳ ଆସୀନା ଶ୍ରୀକରେ ଶୋହେ କମଳ 
ତନୁ କାନ୍ତି ଶୋଭା ନଳିନ ପରାୟ ଜଗତେ କାହିଁ ତା' ତୁଳ । 
କୋଟି କୋଟି ଜୀବ ସକଳ ମାନବ କରନ୍ତି ଯା'ର ବନ୍ଦନା 
ସରବ ପରାଣୀ ଆହାର ପ୍ରଦାନୀ ଉଡ଼ୁଥାଏ ଯଶବାନା | 
ବିମଳ ଅନ୍ତରେ ନିର୍ମଳ ଆଗାରେ ପ୍ରସନ୍ନ ସଦା ବରଦା 
ଇନ୍ଦ୍ରିରା ପୁଜନେ କମଳ କୁସୁମେ ମୋଦ ହୋଇଥାନ୍ତି ସଦା । 
ଧୂପ ଦୀପଦାନ ଅଞ୍ଜଳି ପ୍ରଣାମ ବିଧ୍ୂରେ ଅନୁପାଳିନ 

ଜପ ଧ୍ୟାନ ସେବା ଭକ୍ତି ଆରତୀରେ ଲଭିଥାନ୍ତି ପରଶନ | 
ଅନ୍ଧ ବସ୍ତ୍ର ଦାନେ ଅତିଥ ମହାନେ କରନ୍ତି ଯେ ବିଷ୍ଣୁ ଜ୍ଞାନ 
ଖଣ୍ଡଇ ବିପତ୍ତି ଅଚଳା ବିଭୂତି ଦେବୀ କୃପାରେ ମହାନ । 
କରନ୍ତି ସୁଦୟା ପଦ୍ଧା ପଦ୍ଧାଳୟା ନାଶଇ ଭବ ବନ୍ଧନ 

ସେ କରୁଣା ନିଧ୍ବ ସଂସାର ବାରିଧୂ ତାରଣେ ରମା ଭାଜନ ! 
ଅଭୟ ଚରଣ କମଳେ ମାନସ ଦିବା ନିଶି ଲାଗି ରହୁ 
ଜନମେ ଜୀବନେ ଅନୁକ୍ଷଣେ ମନ ଶ୍ରୀଚରଣେ ଧ୍ଯୟାଉଥାଉ ॥ 

ମହେଶ ବନ୍ଦନା 


ଜୟ ମହେଶ ଜଗବନ୍ଧୁ ତ୍ରିଦୁୂବନ ଅଭୟକାରୀ 

ଜୟ ଇଶ୍ଵର ଶର୍ବ ସର୍ବଦା ଦେବ ମାନବ ହିତକାରୀ | 
ବ୍ୟୋମକେଶ ସର୍ବେଶ ତ୍ରିପୁର ଦନୁଜ ବିନାଶନ 
ଯୋଗୀଶ୍ବର ମଂଗଳ ମୂରତି ଜୟ ଭବଭୟ ନାଶନ | 
ଜୟ ଜୟ ଚନ୍ଦ୍ର ଲଲାମ କୁଣ୍ଡଳୀ କୁଣ୍ଡଳଧାରୀ 

ଜୟ ପ୍ରମଥାଧୂପ ଭୂତ-ପ୍ରେତ ଗୁହ୍ୟକ ସୁଖକାରୀ | 
ପରମରମ୍ୟ କୈଳାସ କୂଟ ବିହାରୀ ଜୟ ବୃଷଭ ଧ୍ଵଜ 
କୃତ୍ତିବାସ ଦେବ ନୀଳକଣ୍ଡ ତୁମେ ଶାଶ୍ବତ ପରମ ଅଜ | 
ଶୁଦ୍ଧ ସଚିଦାନନ୍ଦ ସଦାଶିବ ଶକ୍ତିଧର ଭୂତ ଭାବନ 

ଜୟ ଭୈରବ ମୁନି ମାର୍କଣ୍ଡ ଅଭୟ ଅମର ବରଦାନ । 
ଆଦିଦେବ ମହାଦେବ ନିର୍ଲେପ ନିରଞ୍ଜନ ମଦନାନ୍ତକ 
ନିରାଧାର ଗୁଣାଧାର ସର୍ବଜ୍ଞ ଜୟ ଜୟ ଶ୍ଶାନାନ୍ତକ | 
ପଞ୍ଚାନନ ଅହିବର ଭୂଷଣ ଜୟ ହେ ମନ୍ଦାକିନୀ ଧର 
ଜୟ କମଳାସନ ଭସ୍ ବିମଣ୍ଡନ ଜୟ ଯଶ ଅକୂପାର । 
ଡମ୍ବରୁ ବାଦନ ପ୍ରିୟ ଭୁଂଗୀପ୍ରିୟ ଆନନ୍ଦ ରାଶି ହର 
ଭଜନ ପ୍ରିୟ ଭକ୍ତଜନ ପ୍ରିୟ ଶଵଶାନ ପ୍ରିୟ କଳାକାର ଧର ॥ ` 

ଅଣାକାର ପଦ ବନ୍ଦନା 


କ୍ଷିତି ଆପ ତେଜ ମରୁତ ବ୍ୟୋମ ଯହିଁରୁ କ୍ଷରୀ 
ସତ୍ଵ ରଜ ତମ ତ୍ରିଗୁଣ ପରେ ଯେହୁ ବିହାରୀ | 
ପଞ୍ଚ ଇତ୍ଦ୍ରି ଗମ୍ୟ ନୁହଁନ୍ତି ଯେହୁ ଶୂନ୍ଯ ନିବାସୀ 
ଚିତ୍ତ କନି କେବେ ପାରେକି କହ, ସେ ବ୍ରହୁରାଶି । 
ଅଣାକାର ଶୁନ୍ଯ ମଣ୍ଡନେ ଯା'ର ଅନନ୍ତ ଧୀମ 
ମହାଶୂନ୍ୟ ବାସୀ ସଂସାର ସର୍ଜି ଅଲେଖ ନାମ | 
ସକଳ ପରାଣୀ ସର୍ଜନ ଅନ୍ତେ ସ୍ମଜି ମାନବ 
ଦିବ୍ୟ ଜ୍ଞାନ ଦିବ୍ୟ ଶକତି ଦାନେ ମହା ବିଭବ । 
ଜୀବର ମୁକତି କାରକ ଏକା ମାନବ ଦେହ 
ବିଦେହୀ ପରମ ପୁରୁଷ ହେତୁ କାହିଁ ସଂଦେହ । 
ପାର୍ଥବ ନଶ୍ବର କ୍ଷଣିକ ମଣି ଶାଶ୍ବତ ସତ୍ୟ 
ଜନମ ଜୀବନ ଧାବନେ ନାଶେ ସମୟ ବିତ୍ତ | 
ସଂସାର କାମନା ପୁରଣ ଆଶେ ଦେବ ପୂଜନ 
ଭକତି କରଇ ଯାହାକୁ ଲୋଡ଼ି ବିତ୍ତ ସଂତାନ | 
ମୁକତି କାମନା ଅନ୍ତରେ ଯା'ର ନୋହି ଉଦୟ 
ଭ୍ରାନ୍ତ ପଥେ ଚଳି ଯାଆନ୍ତେ ପ୍ରାଣ ହୂତାଶମୟ | 
ଅଲେଖ ଅବ୍ୟକ୍ତ ପୁରୁଷ ପୂର୍ଣ ଆନନ୍ଦଘନ 
ଜୀବନ ମହତ ହୋଇବ ଧ୍ୟାୟୀ ପଦ ନଳୀନ ॥ 

ପୟରେ ଶରଣ 


କରୁଣା ବିସ୍ତାରୀ ମହିମା କେହୁ ପାରିବ କହି 
ସହସ୍ର ବଦନେ ଅନନ୍ତ ଚତୁର୍ମୁଖରେ ବିହି । 
ଅନନ୍ତ ବିଭୂତି ସୂଜିଛ ଯେଣେ ଯାଏ ନୟନ 
ସକଳ ତୁମରି ବିଧାନ ଆହେ ବିଶ୍ଵ ମୋହନ । 


ପାଦପ ବଲ୍ଲୁରୀ ଗଗନ ଘନ ଶଇଳ ଶୋଭା 
କଳିକା କୂସୁମ ବନାନୀ ଶସ୍ୟ ସୁବର୍ଣ୍ଣ ବିଭା 
ସଂଗୀତ ମୁଖର ନିର୍ଝର ଗାଇ ଅମର ଛନ୍ଦେ 
ଶଇଳ କୋଳରୁ ଧାମନ୍ତି ଗତି କରି ଅମନ୍ଦେ | , 


ସଲିଳ ସଂପଦ କୋଳରେ ଧରି ସରିତ ରାଣୀ 
ସାଗରେ ବିଲୟ ହୁଅଇ ତେଜି ଆମ୍ବ କାହାଣୀ | 
ଆଚାରେ ବିଚାରେ ଜୀବନ ଯାର ଅପର ସେବା 
ସୁଜ୍ଞାନୀ ସାଧୁରେ ମଂଗଳ ପାଞ୍ଚ ରଜନୀ ଦିବା ! 
ନିଷ୍କାମ କରମ ସାଧନା ବ୍ରତ ଦୃଢେ ଆଚରୀ 
ସହାୟ ସଦୟେ ହୋଇବେ ସଦା ବିଶ୍ବବିହାରୀ । 
ସଂସାର ସାଗର ତାରଣ କର୍ମ ଭକତି ଦାନ 
ପରମ ପୟରେ ଶରଣ ନିତ୍ୟେ ହେବୁ ମହାନ ॥ 

ହେ ବ୍ରହ୍ମ ହେ ସନାତନ ! ତୁମ୍ଭେ ସତ୍ୟ ନିତ୍ୟ 
ପ୍ରପଞ୍ଚ ଆଶ୍ରୟ ସର୍ବ ପ୍ରଣତି ସତତ । 
ଚେତନ ସ୍ଵରୂପ ତୁମ୍ଭେ ବିଶ୍ଵମୟ ରୂପ 
ବିରାଟ ବ୍ୟାପୀ ପୁରୁଷ ନମେ ସର୍ବ ଭୂପ । 
ନିର୍ଗୁଣ ସର୍ବ ବ୍ୟାପକ ତୁମେ ମୁକ୍ତି ଦାତା 
ଶରଣ ରକ୍ଷଣ ବରଣୀୟ ବିଶ୍ଵ ପିତା | 
ଜଗତ ସର୍ଜନାକାରୀ ସୃଷ୍ଟି ବନ୍ଦନୀୟ 
ପାଳକ ଧାରକ ସ୍ରଷ୍ଟା ତୁମେ ଅପ୍ରମେୟ | 
ପରମ ପୁରୁଷ: ଦେବ ତୁମ୍ଭେ ତୁମ୍ଭ ସରି 
ସକଳ ଜୀବର ଗତି ହେ ବିଶ୍ବ ବିହାରୀ | 
ସରବ ସ୍ଵରୂପଧାରୀ ନିଜେ ଅପ୍ରକାଶ 

କେ କହି ପାରେ ତୁମ୍ଭରେ ସ୍ବଂୟ ଅନିର୍ଦଦେଶ୍ୟ । 
ଶାଶ୍ବତ ପରମାନନ୍ଦ ସତ୍ୟର ସ୍ଵରୂପ 
ନନୟ ଆନ ଇନ୍ଦ୍ରିୟ ଅଜ୍ଞାତରେ ମାପ । 
ଅଚିନ୍ତ୍ୟ ପୁରୁଷ ଯେଣୁ ବିକାର ରହିତ 
କ୍ଷୟ ବୃଦ୍ଧି ଯାଇ ନାହିଁ ସ୍ଥିତ ସମାହିତ । 
ଜଗତେକେ ବର୍ଣ୍ଣିପାରେ ତତ୍ତ୍ର ଗୁଣ ସୀମା 
ପ୍ରକାଶ କରେ ଜଗତ ତୁମ ମାଧୁରୀମା | 
ଭକତି ପ୍ରଜ୍ଞାନ ଦାତା ଚରଣେ ବନ୍ଦନ 
ସଦଜ୍ଞାନ ମୁକ୍ତି ମାର୍ଗେ ଆମ ନିବେଦନ | 
ଜଗତ ସାକ୍ଷୀ ସ୍ଵରୂପ ଆହେ ବିଶ୍ଵବାସ 
ପ୍ରଣମେ ଚରଣେ ହୃଦେ ଅଚଳ ବିଶ୍ବାସ | 
ସଂସାର' ସାଗର ତ୍ରାଣ କରତା କାଣ୍ଡାରୀ 
ଶରଣ ଶଇଳ ନାଥ ! କର ସିନ୍ଧୁ ପାରି ॥ 

YE 
ଶ୍ରୀଗୁରୁ ଚରଣେ ଶରଣ W) 


ନୟନ ନିରେଖ ଦେଖଇ ଚରାଚର ଭୁବନ 

ଶଇଳ ସାଗର ସରିତ ପ୍ରାଣୀ ବନ କାନନ | 
ସକଳ ସର୍ଜନା କାରଣ ବିଭୁ ବିଶ୍ଵ ବିଧାନ 

ଧରଣୀ ସଲିଳ ଅନଳ ବାତ ଶୂନ୍ୟ ଗଗନ । 
ତ୍ରିଗୁଣେ ଗ୍ରଥୃତ ପରଣୀ ନର ନାରୀ ସମାଜ 
ତ୍ରିଗୁଣେ ଆହାର ବିହାର ମନ ତ୍ରିଗୁଣ ବୀଜ | 
ତ୍ରିଗୁଣ ଅଦୃଶ୍ଯ ଗ୍ରଥତ ସାରା ମାୟା ସଂସାର 
ତ୍ରିଗୁଣ ଅତୀତ ମୋହନ ନଟ ସେ ନଟବର । 
ଅଦୃଶ୍ୟ ବନ୍ଧନ ରଜୁରେ ଯେତେ ସଂସାର ପ୍ରାଣୀ 
ମୋହିତ ମାନବ କିପରି ତାହା ପାରିବେ ଜାଣି । 
ଅସତ୍ୟ ଅଳୀକ ଦରବେ କରି ସତ୍ୟ ପ୍ରତାତି 
ଜୀବନ ସରିତ ପ୍ରବାହେ ନାବ ଚଳାଏ ନିତି । 
ସଂସାର କାମନା ପୂରଣ ଆଶେ ଦେବ ପୁଜନ 
କୁସୁମ ସୁମନେ ସର୍ଜଇ ଯନେେ୍‌ ମାଳା ବିଧାନ | 
ସୁସ୍ବାଦ ସୁମିଷ୍ଟ ଯୋଗାଡ଼ି ଧରି ଭୋଗ ପସରା 
ଦେବତା ଛାମୁରେ ନିବେଦି କହେ ଦୂଃଖ ଅସରା | 
କାମନା ସାଗର ଲହରୀ କେବେ ନୂହଁଇ ଶେଷ 
ଜୀବନେ ଧାମଇଁ ଆକୁଳେ ଅନ୍ତେ ଶେଷ ନିଶ୍ଵାସ । 
କୁମର ଦୁହିତା କଳତ୍ର ଅର୍ଥେ ଅର୍ଜି ସଂପଦ 
ଆପଣା ପାଇଁ ଜି କରିଛୁ ଶେଷେ ମାନସେ ଖେଦ | 
ଅନ୍ତିମ କାଳରେ ବୁଝିବୁ ଯାହା କର୍ମ ଅକର୍ମ 
ମାନବ ଜୀବନେ ବିହିତ ଆଶ୍ରା ପରମ ଧର୍ମ । 
ପରମ ପୟରେ ଶରଣ ଗୁରୁ ବଚନ ଧରି 

ଉଦ୍ଧାର କରତା ଶ୍ରୀଗୁରୁ ଭବ ସାଗର ପାରି ॥ 

ରଥେ ମିନତି 


ମରୁତ ସଂଗତେ ଗଗନେ ବାରିବାହ ମଣ୍ଡଳ 
ବିଦ୍ୟୁତ ପ୍ରଭାରେ ବିଜୟ ସମ୍ରାଟ ଆଖଣ୍ଡନ | 
ଦର୍ଶନ କରିବେ ଜଗତ ନାଥ ଘୋଷ ଯାତରେ 
ଅଗ୍ରଜ ଭାଗିନୀ ସୁଦରଶନ ଚକ୍ର ସାଥରେ | 
ଚତୁର୍ବା ମୂରତି ବିରାଜି ଆଜି ତିନି ରଥରେ 
ଭକତ ଜନକୁ ଦର୍ଶନ ମୋହେ କାମନା ପୁରେ । 
ବିଜୟ କାହାଳି ଶବଦ ସଂଗେ ଘଣ୍ଟ ମର୍ଦଦଳ 
ଶୁଭରେ ଗମିବେ ମୋଦରେ ଦେବ ଜନମ ସ୍ଥଳ । 
ସ୍ବଦେଶ ବିଦେଶୁ ଭକତ ନାନା ଭାବରେ ମିଳି 
ଦେଖନ୍ତେ ଅନ୍ତର ବେଦନା କ୍ଷଣେ ଯିବ ମଜଳି । 
ଭକତ ସାଗର ମେଳାରେ ଭାସି ଆସେ ବୋଇତ 
ଆରତ ଭକତ ତାରଣେ କିବା ବିଭୁ ପ୍ରେରିତ । 
ସୁଜ୍ଞାନୀ ସାଧବ ଅନ୍ତରେ ଧ୍ଯାୟୀ ଦିବ୍ୟ କରୁଣୀ 
ଜିଜ୍ଞାସୁୁ ମାନସୁ କନୁଷ ନାଶି ହେବ ଫୁରୁଣା । 
ଗଣିତ ନୋହିବ ରୁଣ୍ଡିତ ଭାବ ସିନ୍ଧୁ ତରଙ୍ଗ 
ଭାବକୁ ପରଖୁ ନିଅନ୍ତି ନଦେଖ ବେଶ ରଂଗ | 
ଅଦୃଶ୍ୟ ବେଦନା ସଂଗରେ ଘେନି ଆସି ଅଛଇ 
କାତରେ ଆକୁଳେ ଡାକୁଛି ବିଲୀନ କର ସାଇଁ | 
ସଂସାର ଜଂଜାଳେ ବ୍ୟାକୂଳ କିବା ଅଗ୍ନି ପରୀକ୍ଷା 
ଜଗତ ନାଥଙ୍କ ବିହୁନେ କିଏ କରିବ ରକ୍ଷା | 
ଅସରା ବେଦନା ପସରା ପ୍ରଭୁ ରହିଛି ମୁଣ୍ଡେ 
ଅନ୍ତର ଦହନ ଜାଣୁଛ ନାଶନ କରି ଚାଣ୍ଡେ | 
ସଂତାପ ସାଗରୁ ଉଦ୍ଧାରି ତୁମ କରୁଣା ଦୃଷ୍ଟି 
ବାରିଦ ମେଦୂର ପରାୟ କୃପା କଣିକା ଦୃଷ୍ଟି | 
ବିମଳ ସେବାରି ପାତରେ ସର୍ବ କନୁଷ ନାଶ 


¢ ନିର୍ମଳ ଅନ୍ତର ଭକତେ ସାହା ବିଶ୍ବ ପ୍ରକାଶ ॥ 3 

ରଥେ ଦର୍ଶନ 


କଞ୍ଜମୁଖ ଚକାନୟନ ଭକ୍ତ ପରାଣ ବନ୍ଧୁ 
ବିଜୟ ସ୍ୟନ୍ଦନେ ହୋଇବେ ଭେଟି ଭକତ ସିନ୍ଧୁ | 
ମନ୍ଦିର ମଧ୍ଯରୁ ବାହାରେ ଶିରେ ଟାହିଆ ଚୂଳ 
ସୁମନେ ସୁବାସ ଦୟଣା ସଂଗେ ତୁଳସୀ ମାଳ | 
ସେବକ ପୂଜକ ବିଧାନେ ନୀତି କାନ୍ତି ବଢ଼ିଆ 
ଆଷାଢ଼ ଶୁକଳ ଦ୍ଵିତୀୟା ଭକ୍ତ ହାତେ ନଡ଼ିଆ | 
ରଥରେ ବିଜୟ ଶ୍ରୀନାଥ ରଥ ସ୍ବୟଂ ଦେବତା 
ରଥରେ ଶ୍ରୀଫଳ ଭାଂଗନ୍ତେ ନାଶ ସକଳ ଚିନ୍ତା | 
ଦର୍ଶନ ମାତ୍ରକେ ରଥରେ କୋଟି କଳୁଷ ନାଶ 
ସନ୍ତାପ ମାନସୁ ହରଇ ଦିବ୍ୟ ଭାବ ପ୍ରକାଶ ! 

ଅନ୍ତରେ ନିଷ୍କାମ ଭକତି କରି ଭକ୍ତ ପ୍ରବର 

ଆନନ୍ଦେ ନୟନୁ କାହାର ବହି ଲୋତକ ଧାର । 
ଶୁନ୍ୟକୁ ବେନିଭୁଜ ତୋଳି କେବା ରହିଛି ଚାହିଁ 
ଅଜ୍ଞାନ ବାତୁଳ ପରାୟ କେବା ନୃତ୍ୟ କରଇ | 
ମର୍ଦ୍ଦଳ ମୃଦଙ୍ଗ ମହୁରୀ ସଂଗେ ତାଳ କଂସାଳ 
ସୁସ୍ଵରେ ନାମକେ ଗାୟନ ପ୍ରେମେ ହୋଇଛି ଭୋଳ । 
ଅନ୍ତର ଭାବନା ପ୍ରକାଶ ଯେତେ ଯେତେ ଭକତ 
ସାଗର ଲହରୀ କଳନା ଜ୍ଞାନୀ ହେଲେ ହେଁ ଶତ । 
ଭକତ ଅଶେଷ ସରିତ ତୁମେ ସରିତପତି 

ଭାବଗ୍ରାହୀ ଭାବ ଘେନିବ ପାଦେ କୋଟି ପ୍ରଣତି ॥ 

କୃପା ଅକୂପାର 


ଭବ କାଳାନଳ ଦହୁଛି ଅନ୍ତର ଆକୂଳ ସନ୍ତାପ ପ୍ରାଣ 

କିଏ ହେବ ସାହା ବିନୁ ଚଉବାହା କରିବକେ ପରିତ୍ରାଣ । 
ହୃଦ ଅଭ୍ୟନ୍ତରେ ସିନ୍ଧୁ କୋଳାହଳ କ୍ଷଣେ ନ ହୁଅଇ ଥୟ 
ଦୟା ଭାବ ବହି କରୁଣା କଟାକ୍ଷେ ଥର କରି ଦୟା ମୟ | 
ତୁମ୍ଭ ଦୟା ବିନ୍ନା ଶ୍ରୀପଦ କମଳେ ମାନସ ବିହାରୀ ହଂସ | 
ସ୍ଥିର ହେଇ କେବେ ରହି ଏକଧ୍ଯାନେ ସେ ପଦ ହୁଏ କି ବଶ | 
ନାମ ରସାମ୍ପତ ମୁଖରେ ଧରନ୍ତେ ଚିତ୍ତ ଭ୍ରମେ ଦୂର ଦେଶେ 
ଦିବ୍ୟ ରସ ପାନ ସଂକଳ୍ପ ମାନସ ବିଷୟା ରସରେ ରସେ । 
ତତ୍ତ୍ବ ଉପଦେଶ କର୍ଣ୍ଣ ରସାୟନ କ୍ଷଣକେ ପାଶୋର ମନୁ 
ସତ ସଂଗ ଗୋଷ୍ଠୀ ମିଳିବ ବା କାହୁଁ ବଷୟାରେ ଦିନୁ ଦିନୁ । 
ଭୋଗ କାମନାରେ ଗତ ଦିବାରାତ୍ର ଭ୍ରାନ୍ତିରେ ଗତ ଜୀବନ 
କୃପା ଅନୁକମ୍ପା ନିମିଷେ ପ୍ରାପତ ଜୀବନେ ଅତୁଳ ଧନ | 
ହୃଦ ତିମିରିତ କଳୁଷ କାଳିମା ଜ୍ଞାନ ଦୀପ ଦିଅ ଜାଳି 

ସତ୍ବ ଅନାହତ ଶିଖା ତୋଳି ଜଳୁ ହୋଇ ଜୀବନ ସଂଖଳି । 
ପ୍ରେମ ସୁଧାରସେ ଆପ୍ଲୃତ ମାନସ ଅନୁକ୍ଷଣେ ଲାଗିରହୁ 

ପୂର୍ଣ୍ଣ ଚନ୍ଦ୍ରକର ପ୍ରାୟ ସୁଶୀତଳ ଛାୟା ଲଭି ମହାବାହୁ | 
ତାପେ ସନ୍ତାପିତ କ୍ଲାନ୍ତ ପଥଶ୍ରାନ୍ତ ତରୁ ଛାୟା ଆଶ୍ରା କରି 
ତୁମ୍ଭେ କହତରୁ ଛାୟାଶିଷ ଦାନେ ଆନକେ ବା ତୁମ୍ଭ ସରି | 
ବିଶ୍ଵ ନିକେତନ କରୁଛି ବନ୍ଦନ ଶରଣ ଚରଣ ତଳେ 

କୃପା ଅକୂପାର ବିଶ୍ବ ବିଶ୍ଵମ୍ଭର ମୋ” ମନ ରହୁ ନିଶ୍ଚଳେ ॥ 

ଏବେଠୁ ଆଶ୍ରୟ କର 


ରୂପ ରସ ଗନ୍ଧ ଶବଦ ପରଶେ ଚିତ୍ତ ଭ୍ରମେ ଅବିରତ 

ମନ ମୋହ ରୂପ ଦର୍ଶନେ ଅନ୍ତର ହେଉଥାଏ ପୁଲକିତ | 
ମିଷ୍ଟ ରୁଚିକର ଆସ୍ଵବାଦେ ରସନା ଲଭିଥାଏ ସଦା ମୋଦ 
ସ୍ଵାଦୂ ପ୍ରୀତିକର ଲାଳସା ଜାଗନ୍ତେ ମାନସ ହୁଏ ଆନନ୍ଦ | 
ଗନ୍ଧ ବହ ଗନ୍ଧ ଶୂନ୍ୟେ ଆଣେ ବହି ଦୃଶ୍ୟ ନ ହୁଏ କାହାରେ 
ପୁଷ୍ଠରୁ ଚୋରାଇ ମୃଦୁ ସମୀରଣ ଚିତ୍ତ ଆମୋଦିତ କରେ | 
ଝର ମୂଦୁୂ ସ୍ଵନ ବିହଗ କୂଜନ କି ଅବା ବେଣୁ ଝଙ୍କାର 

ପ୍ରିୟା ମଧୁବାଣୀ ମନ ନିଏ କିଣି ସ୍ଵର୍ଗୀୟ ମାଧୁରୀ ତା'ର । 
ନିଦାଘେ ଶୀତଳ ସମୀର ପରଶ ଶରୀରୁ ହରଇ ତାପ 
ଶିଶିରେ ତପତ ବସନ ଅନଳ ହୂଦୁ ନାଶଇ ସଂତାପ । 

ନିଶି ଦିବସରେ ଇନ୍ଦ୍ରିୟ ତୋଷଣେ ଜୀବନ ସରଣୀ ଶେଷ 
ଆହାର ବିହାର ସଖା ସହୋଦର ବିଅଥୈ ମନ ନିବେଶ । 
ବାତୁଳ ପରାୟ ଆହାର ଶୟନ ସଂତାନ କାମନା ବଶେ 
ଇତର ଜୀବନ ସଂଭୋଗ ବାସନା ତହୁଁ ନୋହିଲା ବିଶେଷେ | 
ମହତ ମାନବ ଜନମ ତହିଁ କି ଭାବନା ତିଳେ ନୋହିଲା 
ପରମ ଚରଣେ ମାନସ ଥାପିବା ଆଶେ ତର ନ ସହିଲା |! 
ବାଳ ଯୁବା ବୃଦ୍ଧ ଅବସ୍ଥା ଯେହୁ ବା ମାନସରୁ କରି ଦୂର 
ଅନାମ ଅନାଦି ମହିମା ପୟରେ ଏବେ ତୁ ଆଶ୍ରୟ କର ॥ 

ଝରିଯାଉ କୂପାବାରି 


ସଂସାର କାମନା ପୁରଣ କାରଣେ ଦେବ ପୀଠେ ମନତୋଷେ 
ପୁଜାର ସଂଭାର ପସରା ହାତରେ ଚଳଇ ନବୀନ ଆଶେ | 
ଅନ୍ତର କଳୁଷ ଲୋଭୀତ ମାନସ ସ୍ବାର୍ଥ ଅହମିକା ଭରା 

ଭଶ୍ଵର ବିଭୂତି ଆଶିଷ କେମନ୍ତେ ସଂଭବିବ ସେ ପସରା । 
ପ୍ରସାଦ ସମର୍ପି ଯାହାକୁ ତୂ ଦେଲୁ ଦେବ ସମକ୍ଷରେ ଥୋଇ 
କେମନ୍ତେ ଆପଣା ଜନଙ୍କୁ ସମସ୍ତ ବିତରି ସ୍ଵହସ୍ତେ ଦେଇ | 
ଅପରେ ପ୍ରସାଦ କଲେ ବିତରଣ ମାନସ ହୁଅଇ ମୋଦ 
ସେତକ ଦରବ ବିତରଣ ଆଶେ ହୃଦୟେ ବିଷାଦ ଦୃନ୍ଦ୍ | 
ଚତୁର ପଣରେ କିଞ୍ଚତେ ଅର୍ପଣ କାରଣେ କୁଣ୍ଠିତ ଚିତ୍ତ 
ବିମଳ ଅନ୍ତରେ ସରଳ ଭାବନା ବିତରି ହୁଏ ମହତ । 
ଦେବତା ଆଳୟେ ସେବା ତ୍ୟାଗ ବ୍ରତ ଦୃଢ଼େ ଯେ କରେ ଧାରଣ 
ଭକତ ଆଗତ ସାଧୁ ସେବା କରି ନର ଦେହୀ ନାରାୟଣ ! 
ନିଷ୍କାମ ଭକତି ମଧୁର ଭକତି ଅପରେ ଦିବ୍ୟ ଚେତନା 
ସ୍ଵର୍ଗୀୟ ସ୍ଵଭାବ ଜଗତ ଭକତେ କରିପାରେ ମହାମନା | 
କାମନା ଅନଳ ଆକୁଳ ଅନ୍ତର ପରେ ନବ ବଳାହକ 

ସଲିଳ ସେଚନ ପରାୟ ମାନସେ ନବୀନ ଆଶା ପୁଲକ | 
ଦେବତା ଛାମୁରେ ସାଷ୍ଟାଙ୍ଗ ପ୍ରଣାମ ଅହମିକା ବିନାଶନ 
ସ୍ଵର୍ଗୀୟ ଚେତନା ପୂରିତ ହୃଦୟ ଅଶେଷ ଅଘନାଶନ | 
ନିର୍ମଳ ଚିତ୍ତରେ ଦେବ ଅନୁଭବ ଝରିଯାଉ କୃପା ବାରି 
ମସ୍ତକ ମୋହର ଶିକ୍ତ କରୁଥାଉ ବିଭୁ ପୟର ସୁମରି ॥ 


Ez 

ମହତ କର୍ମ 


ଜୀବନ ତଟିନୀ ସାଗରେ ମିଳନ ନାମ ଗୁଣ ବେନି ଲୀନ 
ଶରୀର ରକ୍ଷଣ କୁଟୁମ୍ବ ପୋଷଣ ଆନେ ତ ନ ଗଲା ମନ | 
ଦେବତା ସଂପଦ ଦେବ ଆଶୀର୍ବାଦ ମାନବ ମହତ ବିତ୍ତ 
ସମାଜ କଲ୍ୟାଣ ପ୍ରାଣୀ ଉପକାର କାରଣେ ନ ବଳେ ଚିତ୍ତ । 
ନିଷ୍ଠାମ କରମ ପରମ ସାଧନ ଅନ୍ତର ବିମଳ ଭାବ 

କଳଙ୍କ ରହିତ ହୃଦୟେ ରାଜନ୍ତି ଭକତ ପ୍ରିୟ ମାଧବ | 
ସଂସାର କାମନା ଅନନ୍ତ ଅଶାନ୍ତ ଯେ ସନେ ସିନ୍ଧୁ ଲହରୀ 
ପୁରଣ ନୋହୁଣୁ ଗୋଟିଏ ଅପର ଆସେ ଘନ ସ୍ଵନ କରି । 
ବିସ୍ତାରୀ ଅଦୃଶ୍ୟ ସୀମାହୀନ ଜାଲ ଅପର ନାମ ତା” ମାୟା 
ଅସତ୍ୟ ଅଳୀକ ସତ୍ୟ ପ୍ରାୟ ମଣି ପ୍ରାଣସମ ସୁତ ଜାୟା | 
ଅଦୃଶ୍ୟ ବନ୍ଧନ ଇନ୍ଧନ ତହିଁକି ହୃଦୟ ଜଳେ ହୁତାଶ 

ସନ୍ତାପ ଅନଳେ ଦଗଧ ଜୀବନ ଅକାରଣେ ହୁଏ ଶେଷ | 
ଯାହାକୁ ଭାବିଲୁ ଆମ୍ବୀୟ ସ୍ଵଜନ ସ୍ଵାର୍ଥ କାମନାରେ ବଶ 
ଦାରୁଣ ସ୍ଥିର କାଳରେ ହେଜିବୁ ସ୍ଵାର୍ଥ ଯହିଁ ନିର୍ବିଶେଷ । 
ପାଳନ ପୋଷଣ କାରଣେ ଜୀବନେ ଉପାୟ କରିଲୁ ଯେତେ 
ଉତ୍ତର ବୟସେ ଅନୁଭବ ଆପେ ଶାସ୍ତ ଗୁରୁ ବାକ୍ୟ ପ୍ରତେ | 
ଦୁର୍ଲଭ ମାନବ ଜୀବନରେ ସାର ବିଭୁ ଚରଣ ଦର୍ଶନ 

ମହତ କରମ ଅନ୍ତର ସାଧନ ନାଶି ମାୟା ଆବରଣ ॥ 

ସକଳ ଭ୍ରମ ନାଶ 


ବାଳୁତ କାଳରୁ ଦେଖୁ ସଂସାରକୁ ରୂପ ରସ ଗନ୍ଧେ ଭୋଳ 
ଅନ୍ତର ଦର୍ଶନ କରିବା କାରଣେ ଉଣା ହେଲା ନିଶି ବେଳ । 
ବିଚିତ୍ର ସୁରଂଗ ଦର୍ଶନେ ମାନସ ଭ୍ରମର ପ୍ରାୟ ଭ୍ରମିତ 

ନୟନ ରଂଜନ ଦେଖୁ ନବ ନବ ନୋହିଲା କେବେ ସ୍ପକିତ | 
ରସନା ତୃପତ କେବେ ନହୋଇଲା ଯେତେ ରସ ଆସ୍ଵାଦନ 
ନବୀନ ଆସ୍ଵାଦ ସୁସ୍ବାଦୂ ଭୋଜନ ଲୋଡୁଥାଏ ଅନୁକ୍ଷଣ । 
ରସନା ତୃପତ ଲାଳସା ମେଣ୍ଟିବ ସନ୍ତୋଷ ହେବ ମାନସ 
ଅସ୍ଵାଦ ଅରୁଚି ଜିହ୍ଵା ଅତୃପତ କେବେ ଲୋଡ଼ଇ ଆମିଷ । 
ଜୀବନ ଚରମ ସମୟ ଆସନ୍ତେ ଭ୍ରମ ନ ତୁଟିଲା ମନୁ 
ଭୋଜନ ଅଶାନ୍ତ ରାଜସ ତାମସେ ଲାଳାୟିତ ଦିନୁଦିନୁ 
ସୁବାସର ଦାସ ନାସିକା ଆଘ୍ରାଣ ନୋହିଲା କେବେ ସଂତୋଷ 
ନାସିକା ପଥରେ ସଦାଚଳମାନ ସୁଗନ୍ଧରେ ହୁଏ ବଶ | 
କୋମଳ ଦରବ ପରଶରେ ତ୍ଵଚା ଲଭଇ ତୋଷ ପରମ 
କଠୋର ବନ୍ଧୁର ଲାଗନ୍ତେ ପରଶ ମାନସ ଭାବ ବିଷମ | 
ବୀଣା ଜିଣୀ ବାଣୀ କର୍ଣ୍ଣରେ ପ୍ରବେଶି ହୁଏ ସଦା ପରଶନ 
ନିନ୍ଦନ କର୍କଶ ଶ୍ରବଣରେ କେବେ ମାନସରେ ଅବସନ୍ଧ | 
ରନ୍ଦରିୟ ତୋଷଣେ ଜୀବନର ଅନ୍ତ ନୋହିଲା ତେବେ ତୃପତ 
ଭ୍ରମିତ ମାନସେ ଭ୍ରମି ଭ୍ରମି ସଦା ଭେଟିବୁ ଏବେ କ୍ୃତାନ୍ତ । 
ସୁଖର ସଂଧାନ ମରିଚିକା ପ୍ରାୟ ଅବା ଆକାଶ କୁସୁମ 
ଅନ୍ତଯ୍ୟାମୀ ପ୍ରଭୁ. ଅନ୍ତରେ ସବୁରି ଚିନ୍ତିଲେ ତୁଟିବ ଭ୍ରମ ॥| 


ର 

ଦେଖୁ ନବ ନବ ସଂସାରର ଗତି ମନେହୁଏ ଘୋରଶଂକା 
ରାଜାଠାରୁ ରଙ୍କ ବିଷୟା ତାମସେ ନଥାଇ ମାନସେ ଦକା | 
ଭୋଗ କରି ଯିବେ ସସାଗରା ଧରା ନ ରହିବ ଅବଶେଷ 
ପୂର୍ବ ଯିଏ ଗଲେ ସର୍ବେ ଜଡ଼ମତି ଆମେ ଚତୁର ବିଶେଷ | 
ରାଜା ମହାରାଜା ଧନୀକ ବଣିକ ସୈନିକ କୃଷକ ଯେତେ 
ସର୍ବେ ଚଳିଗଲେ ଅଭିନୟ ସାରି ନନେଇ ପାରି ଜିଞ୍ଚତେ | 
ଆମ୍ବ କଲ୍ୟାଣରେ ବିଶ୍ଵ ଚରାଚର ଚିତ୍ତେ କର୍ମରେ ଆଚରି 
ବିଦ୍ୟା ଅଧ୍ୟୟନ ଉଦର ପୁରଣ ଆନ ଚିନ୍ତା ପରିହରି | 
ମାନବ ଜୀବନ ଜୀବର ଉଦ୍ଧାର ରଖି ଗୁରୁ ବାକ୍ୟ ଧରି 
ସାଧନା ସରଣୀ ସଂସାର କଲ୍ୟାଣ ଭବ ତରଂଗିଣୀ ପାରି | 
ମାୟା ପ୍ରପଞ୍ଚର ଖେଳରେ ରଜନୀ ଦିବସ ହୋଇଲା ଗତ 
ଭ୍ରମ ଜାଲେ ପଡ଼ି ସଂଗ୍ରହ ସଂଚୟେ କର୍ଭବ୍ୟ ମଣି ଏକାନ୍ତ | 
ଜଡ଼ ଭୋଗବାଦୀ ବିଚାର ଚିନ୍ତନ ଆଦର୍ଶ ମାନସେ ରୋପି 
ମୂଳେ ଜଳଦାନ ପ୍ରଚାର ଶ୍ରବଣ ନୟନ ପଞ୍ଚ ନିରୋପି । 
ଜୀବ ମୁକତିର କାରଣେ ଶରୀର ବେଳେ ନ ହୋଇଲା ଚିନ୍ତା 
ସଂଗ୍ରହ ସଂଚୟେ ଗଲା କାଳବହି ଶ୍ମଶାନ ଭୂମିରେ ଚିତା | 
ଶିକ୍ଷା ଜଡ଼ବାଦୀ ଦୀକ୍ଷା ଆମମଘାତି କାହୁଁ ପାଇବେ ସୁଗତି 
ଆମ୍ବ ଦରଶନେ ଚିନ୍ତନରେ ଚିତ୍ତେ ଲଭିବୁ ତୁ ବିଶ୍ଵପତି ॥ 

ଅଚଳ ଶଇଳ ସାଗର ସଲିଳ ପବମାନ ପ୍ରବାହିତ 

ସ୍କରଣ ଅତୀତ କାଳରୁ ଗଗନେ ଅଂସଖ୍ୟ ତାରା ଦୀପିତ | 
ସରିତ ମଧୁରେ ମଂଜୁଳେ ନିନାଦି ଗାଏ ଅମର ସଂଗୀତ 
ନିବିଡ଼ ବନାନୀ ବାଟିକା ତରୁରେ ବିହଗକୁଳ କୂଜିତ । 
ଅମ୍ବର ଶୋଭନ ନବ ବାରିବାହ ସୌଦାମିନୀ ସୁଶୋଭିତ 
ଉଦୟ ଅଚଳ ଶିଖରେ ଉଦିତ ଭାନୁ ବିମ୍ବ ବିରାଜିତ । 
ଚନ୍ଦ୍ରମା ଉଦୟ ଚନ୍ଦ୍ରିକା ଶୋଭନ ରଜତ ଆଭା ବିସ୍ତାର 
ସଲିଳ ଅମ୍ବର କାନନ ସୁଷମା ଧବଳିତ ପାରାବାର । 
ସକଳ ମହିମା ନୟନ ରଂଜନ ଯେବା ମୋହନ ମାଧୁରୀ 
ଅବ୍ୟକ୍ତ ଅସୀମ ପରମ ଶୋଭନ ସର୍ବମୟ ଦେବ ପୂରି । 
ତୁମରି କରୁଣା ସରିତର ଧାରା ପ୍ରବାହି ବିବିଧ ଛନ୍ଦେ 
ମାନବ କଳନା କେମନ୍ତେ କଳିବ କଳିବ ମହା ଆନନ୍ଦେ | 
ଗୋରସରେ ଘୃତ ଇକ୍ଷୁରେ ଶର୍କରା ଯେମନ୍ତେ ଅବ୍ୟକ୍ତ ଭାବେ 
ସକଳ ଦୃଶ୍ୟରେ କ୍ଷୀର ନୀର ପ୍ରାୟ ମହାମହିମା ପ୍ରଭାବେ | 
କରୁଣା ଝରଣା ଝରିପଡ଼ୁ ମୋର ମସ୍ତକରେ ପରାତ୍ପର 
ଜଗତ ନିଧାନ ବିହିତ ସରଣୀ ଭେଟିବ ସେ ଅକୂପାର ! 
ଅଶେଷ ଜନମ ଜଠର ଭ୍ରମଣ ଏ ଜୀବନେ ହେଉ ଅନ୍ତ 
ଅଶାନ୍ତ ବ୍ୟାକୁଳ ଆକୂଳ ପରାଣ ଭେଟିବ ଯେଣୁ ଅନନ୍ତ ॥ 

ଲଭି ଅଭୟ ପୟର 


ଅନ୍ତର ନିବାସୀ ପ୍ରଭୁ ବ୍ରହ୍ମରାଶି ସକଳ ଘଟ ବିହାରୀ 
ପ୍ରପଂଚେ ସୁସଂଚେ ପୂରି ରହିଅଛ ଦିବ୍ୟଧାମ ଅବିକାରୀ ! 
ଚରାଚର ବିଶ୍ବ ତୁମରି ପ୍ରକାଶ କଲ୍ୟାଣ କରୁଣା ଧାର 
ଅହେତୁକ କୃପା ନିମିଷେ ପ୍ରବାହି ଜୀବନେ ସରଣୀ ସାର | 
ଆଧାର ଅଧେୟ ଅମ୍ବରେ ବାରିଦ ବାରିଦରେ ସୌଦାସିନୀ 
ସରସୀରେ ଜଳ ସଲିଳେ କମଳ ହିମାଚଳେ ମନ୍ଦାକିନୀ | 
କୃସୁମ କଳିକା ଯତନେ ରଖଇ ବିକାଶ ସୁରଭି ମୋଦେ 
ମହତ ପୁରୁଷ ଚିତ୍ତେ ସଦାଚାର ରଖନ୍ତି ପରମାନନ୍ଦେ | 
ସ୍ବର୍ଗୀୟ ବିଚାର ସଦାଚାର ବିନୁ ହୃଦୟେ ନୋହେ ଉଦିତ 
ନିଷ୍କାମ କରମ ପଲ୍ଲବ ସୁମନେ ହୃଦାକାଶ ସୁରଭିତ । 

ପ୍ରତି ଶ୍ଵାସେ ଆୟୁ ଯାଉଅଛି ବହି ଛିଦ୍ର ଘଟୁ ଯଥା ବାରି 
ପ୍ରବଳ ବରଷା ଜଳ ଲଂଘେ ଯଥା ପ୍ରବାହେ ଭେଦି କିଆରୀ ! 
ଜୀବନେ ସଂଗ୍ରହ ସଂଚୟ କାରଣେ ଜରା ଆସି ଉପଗତ 
କାମନା ବାସନା ବେଳୁ ବଳିଆର ବାହୁଡ଼ିବୁ ଶୂନ୍ଯ ହସ୍ତ | 
ଅହଂତ୍ଵ ମମତ୍‌ଵ ମୋହ ଜାଲେ ପଡ଼ି ଆମ୍ବ ଚିନ୍ତା ବିସ୍ରଣ 
ଅଲେଖ ଶାଶ୍ବତ ଅନାଦି ପରମ ଚରଣେ ନଅ ଶରଣ | 
ସକଳ ସଂସାର ମୋହ ଜାଲ ନାଶ ମାୟା ମରୀଚିକା ଦୂର 
ସନାତନ ସତ୍ୟ ନିରଂଜନ ନିତ୍ୟ ଲଭି ଅଭୟ ପୟର ॥ 

ଚିଦାନନ୍ଦ ଘନ ସତ୍ୟ ସନାତନ ଦୃଶ୍ୟ ଅଦୃଶ୍ୟ କାରଣ 
ସ୍ଵରୂପ ଆନନ୍ଦ ବିଭୁ ଆଦିକନ୍ଦ ଦେବ ମାନବ ଶରଣ | 
ଲୋକେଶ ମହେଶ ରମେଶ ତ୍ରିଦେବ ସୃଷ୍ଟି ସର୍ଜନା ପ୍ରକାଶ 
ସ୍ମଜନ ପାଳନ ଅନ୍ତେ ସଂହାରଣ ସେ ଦିବ୍ୟ ଲୀଳା ବିଳାସ | 
ମୋହନ ମାଧୁରୀ ଯାଉଛି ପ୍ରସରି ସ୍ଵଭାବେ ମାନବ ବଣା 
ସଲିଳ ମରୁତ ମରତର ଲୀଳା ସିନ୍ଧୁରେଣୁ ହେବ ଉଣା | 
ମହିମା ମହତ ଭାବ ତରଂଗୀତ ନିଶବଦେ ଅହର୍ନିଶ 
ମାନବର ବୁଵଧି କେମନ୍ତେ ଜାଣିବ ଅନନ୍ତ ବିଶ୍ବ ପ୍ରକାଶ | 
ପଂଚେନ୍ଦ୍ରିୟ ବୋଧ ସ୍କୁଳ ଅନୁଭବ ପରେ ଯେଉଁ ସୃଷ୍ଟିମାନ 
ଦର୍ଶନ ପରଶ ଶ୍ରବଣ ଆଘ୍ରାଣ ରହେ ଶତ ବ୍ୟବଧାନ | 
ବିଶୁଦ୍ଧ ମାନସେ ଗୁରୁଦତ୍ତ ମାର୍ଗେ ବିଧ୍ୂଵରେ ଯୋଗର ସାଧନ 
ସୁଦୂର ଗମନ ବ୍ୟାଧ୍ୂ ନିବାରଣ ଅସାଧ୍ଯ ସାଧନା ମାନ | 
ଜୀବର ମୁକତି ସୃକ୍ଷ୍ମମାର୍ଗେ ଗତି ବାଣୀ ନୋହଇ ବଖାଣି 
ବ୍ୟାଧ ରଜୁଜାଲେ ମନ ମ୍ଗ କାହିଁ ବଂଧନ ଅଛକି ଶୁଣି ? 
ଅଲେଖ ପୁରୁଷ ରୂପରେଖଲେଶ ବିଚିତ୍ର କର୍ମା ବୋଲାନ୍ତି 
ଇନ୍ଦ୍ରିୟ ପ୍ରମାଣ ଲୋଡ଼ିବା ବିଧାନ ମହା ବିଡ଼ମ୍ବନା ଭ୍ରାନ୍ତି | 
ସୁକ୍ଷ୍ମ ଅନୁଭବ ଯହିଁ ମହାଭାବ ବାଣୀ ଭଣ୍ଡାର ଅଭାବ 

ଅନ୍ତର କେବଳ ଭାବର ସାଗରେ ଜାଣେ ଭାବଗ୍ରାହୀ ଭାବ | 
ଭାବର ଠାକୁର ଦିବ୍ୟ ଚେତନାର ପରମ କରୁଣା ସିନ୍ଧୁ 
ଏତିକି ମିନତି ଆହେ ବିଶ୍ଵପତି ମୋ” ଶିରେ ପଡ଼ୁ ସେ ବିନ୍ଦୁ ॥ 


NDE 

ଆପଣା ଉଦ୍ଧାର 


ବିଷମ ସଂସାର ଗହନ ଜଟିଳ ବୁଦ୍ଧ ବୁଦି ଯହି ବଣା 

କାମନା ବାସନା ପୁରଣ କାରଣେ ଜ୍ଞାନ ଦୃଷ୍ଟି ତହିଁ ଉଣା 
ବିଷୟା ବିଷୟ ମୋହନ ମଦିରା ରଜୁ ମାର୍ଗ ଦୃଶ୍ୟ ନୋହେ 
ବାହୁଡ଼ା ବେଳରେ ଅର୍ଜିତ ସଂପଦ ନେଇ କି ପାରି ଚିନାଏ । 
ସଦନ ବାହନ କଳତ୍ର ସୋଦର ଯିବେକି ସଂଗେ ତୋହର 

ନ ଯିବେ ସଂଗରେ ବାନ୍ଧବ ତୋହର ଜ୍ଞାତି ଆମ୍ମଜା କୁମର | 
ଯତନେ ନିର୍ମାଣ କରିଛ ଭବନ ସହି ଯାତନା ଅଶେଷ 
ସୁଖ୍ୟାତି ଅର୍ଜନେ ନୀଚ ହୀନ ସେବା ଗୁପତେ କଲୁ ବିଶେଷ 
ଉଚିତ କରମ ବିବେକ ତାଡ଼ନା ନବାଜିଲା କେବେ କାନେ 


ଅହଂତ୍ଵ ମମତ୍ଵ ଭ୍ରମଜାଲେ ପଡ଼ି ବୂଥା ଭ୍ରମୁଛୁ ବିପିନେ । 
ତ୍ରିଗୁଣ ରଜୁର ଅଦୃଶ୍ୟ ବନ୍ଧନ ଗଳା ଫାଶି ପ୍ରାୟ ହୋଇ 
ସଂସାର ମଂଚରେ ଇନ୍ରିୟ ଶାସନ ବାଧା ବନ୍ଧ ମାନେ ନାହିଁ | 


ପ୍ରତାପୀ ରାଜନ ଭୁଜ ପରାକ୍ରମ ଯଶ ରଙ୍କ ଯେବା ହୋଇ 
ଅକ୍ଷୟ କୀରତି ରଖୁବା ଲାଳସେ କାଳ ବକ୍ଷେ ଲୀନ ତହି । 
ଭୋଗର ଲାଳସା କୀରତି କାମନା ଲୋକରେ ଖ୍ୟାତି ପ୍ରଚାର 
ମାନବ ଜୀବନ ମହତ ସାଧନ ପାର୍ଥବ ଯହିଁ ଅସାର | 
ଅଶେଷ ଜୀବରେ ଅନନ୍ତ ଭ୍ରମଣ ଅନ୍ତେ ମାନବ ଶରୀର 
ଆହାର ବିହାର ବିଷୟ ଜଂଜାଳେ ଯେହ୍ନେ ଭ୍ରମଣ ସାଗର | 
ପରମ କରୁଣା ସରିତ ପତି ସେ ଲୟ ରଖ ଶ୍ରୀପୟର 
ଜୀବନ ଚକ୍ରରେ ଭ୍ରମଣର ଅନ୍ତ ଆପେ ଆପଣେ ଉଦ୍ଧାର ॥ 

ପ୍ରେମାନନ୍ଦ ଅବଗାହନ 


ସାଧନା ଅଭ୍ୟାସ କାରଣେ ଦୃଷ୍ଟି ଅନ୍ତରେ ରହି 
ଶରୀର ବାସନା ତୁଟିଲେ ମନ ବିମଳ ହୋଇ ¦ 
ଯତନେ ଶରୀର ମଣ୍ଡନ ବାସ ଅନୁ ଲେପନ 
ବିବିଧ ବିଚାର ମାନସେ କେହ୍ନେ ସୁଦରଶନ | 
ଦର୍ଶକ ନୟନ ଦେଖଇ ରୂପ ରଂଗ ମାଧୁରୀ 
ମୋହିତ ମୋଦରେ ହୁଅନ୍ତି କାମ ବାସନା ଘାରି | 
ରୁଧ୍ଧର ଅସ୍ଥି ମଜା ମାଂସ ମଳମୁୂତ୍ର ସଂକୁଳ 
ନବଦ୍ବାରୁ ସଦା ପ୍ରବାହୀ କରେ ନାନା ଜଂଜାଳ | 
ଚର୍ମର ପିତୁଳା ଦର୍ଶନେ ମନେ ଜାଗେ କାମନା 
ପୂରଣ ନୋହିଲେ ସ୍ଵଭାବେ ମନ ହୁଏ ବିମନା | 
କୁପିତ ମାନସେ ସଂଚାର ପୂର୍ଣ୍ଣ ନୋହିଲେ କାମ 


ସୁବୁବ୍ଧି ବିନାଶ ଲଭଇ ବୁଵ୍ଧି ସହଜେ ଭ୍ରମ । 
ଶରୀର ସ୍ଵରୂପ ଯହିଁରେ ଚିତ୍ତ ହୋଇ ଆକୁଳ 
ବିନାଶ ପଥରେ ଗମୁଛି ଭେଟିବ କାଳ ବ୍ୟାଳ | 
ଭୋଗର ବାସନା ନୟନେ ବନ୍ଧା ଅନ୍ଧ ପଟଳ 


~~ ~~ 


ସକଳ ଅନ୍ତରେ ବିରାଜି କ୍ଷିତି ନଭ ମଣ୍ଡଳ | 


ଆପଣା ଶରୀର ଯତନେ ପଂଚଭୂତ ପ୍ରଫଂଚ 
ଅଦୃଶ୍ୟେ ବିରାଜି ଅଛନ୍ତି ମାୟାଧର ସୁସଂଚ | 
ଅନ୍ତର ଦର୍ଶନ କରନ୍ତେ ବାହ୍ୟ ଭ୍ରମ ନାଶନ 
ଜଳୁଛି ସଂଜ୍ୟୋତି ସ୍ଵରୁପ ମହା ଅଘ ବାରଣ | 
ଦରଶନେ ଜ୍ୟୋତି ବିନାଶ ଜନ୍ମାନ୍ତର କଳୁଷ 


ପ୍ରେମାନନ୍ଦେ ଅବଗାହିଁବୁ ଦୃଶ୍ୟ ସ୍ବୟଂ ପ୍ରକାଶ ॥ 
ooo 

ଅକ୍ଷୟ ସଂପଦ ଲାଭ 


ଜ୍ଵାଳାର ମାଳାତୁ ଗଳାରେ ଲମ୍ବାଇ ଶାନ୍ତି ଖୋଜୁ ହୋଇ ବାଇ 
ବିପଣୀ ଦରବ ନୁହଁଇ କେଉଁଠି ବିକା କିଣା ନୋହି କାହିଁ । 
ଦର୍ଶନ ଶ୍ରବଣ ପରଶ ଆଘ୍ରାଣ ସଦା ନବ ନବ ସ୍ଵାଦ 

ମାନସ ଚଂଚଳ କରାଏ ସ୍ଵଭାବେ ଚିତ୍ତ ତହିଁ ଉଦେ ଦୃନ୍ଦ୍ | 
ଇନ୍ଦ୍ରିୟ ରାଜନ ମନର ଇଂଗିତେ ଶରୀର କରେ ଚାଳନ 
କାମନା ପୁରଣ ଦିଗ ଦିଗନ୍ତରେ ମରିଚିକା ସଂଚରଣ | 
ସଂସାରେ. ସକଳ ଇଚିତ ଦରବ ନହୁଏ କେବେ 'ପୁରଣ 
ପାର୍ଥରବ ପଦାର୍ଥ ପରିପୂର୍ଣ୍ଣ ଯେବେ ମନ ସଦା ଅପୂରଣ | 
ନଶ୍ବର ଭଂଗୁର ସଂସାରର ଗତି ଦେଖୁ ନ ବୁଝଇ ମନ 
ମଳିନ ଆବିଳ ମାନସରେ କାହୁଁ ପରମ ପ୍ରତିଫଳନ | 
ସଂସାରୀ ସ୍ଵଭାବେ ପାର୍ଥିବ ଦରବ ହୃଦୟରେ ଥାଏ ଥାପି 
ଶୟନେ ସ୍ଵପନେ ଅବା ଜାଗରଣେ ତା'ର ରୂପ ଗୁଣ ଜପି । 
କଳୁଷ ଅନ୍ତରେ ଦିବ୍ୟ ଚେତନାର ଉଦୟ କାହିଁ ହୋଇଛି 
ବିଷୟା ବିଷମ ବ୍ୟାକୁଳ ପରାଣେ ସନାତନ ଶାନ୍ତି ଇଛ୍ି | 
କାମନା ବିନାଶୀ ଜ୍ଞାନ ଦୀପାଲୋକେ ହୃଦୟ କର ନିର୍ମଳ 
ବିମଳ ଅନ୍ତରେ ପ୍ରତିଭାତ ହେବେ ଦୟାମୟ ଆଦିମୁଳ । 
ସକଳ କନଳୁଷ କାଳିମାର ଅନ୍ତ ହୃଦେ ବିରାଜିତ ଜ୍ୟୋତି 
ସଂସାର ସକଳ ମଳିନ ହୋଇବ ଲଭି ଅକ୍ଷୟ ବିଭୂତି ॥ 

ଚିନ୍ତାମଣି ଦର୍ଶନ ସରଣୀ 


ସମାପନ କରି ରଂଗାଳୟ ଲୀଳା ବାହୂୁଡ଼ିଗଲେ ଯେତେକ 
ସଂଗ୍ରହ ସଂଚୟ କରି ବିତ୍ତ କିବା ସଂଗରେ ନେଲେ କେତେକ | 
ସଂପଦ ସଦନ ଯାନ ବାହନ କି ନିଜ ସଂଗେ ଘେନି ଗଲେ 
ଶ୍ଶାନ ଭୂମିରେ ଚିତା ଅନଳରେ କଳେବର ସମର୍ପଲେ । 
ପଂଚଭୂତେ ଦେହ ବିଲୟ ହୋଇଲା ନିଜ ନେତ୍ରେ ଅଛୁ ଦେଖୁ 
ଜୀବନ ସଂଗ୍ରାମେ ଲହୁ ଲୁହ ଢାଳି ଆମତ୍ବା ସ୍ଵୟଂ ତହିଁ ସାକ୍ଷୀ | 
ପାର୍ଥବ ସଂପଦ ଅର୍ଜନେ ଜୀବନେ ଶେଷେ କଣ୍ଠାଗ୍ରତ ଶ୍ଵାସ 
ନବଦ୍ଵାର ଏହି ଅଧମ ଶରୀର ଦୃଢ଼େ କଲୁ ତୁ ବିଶ୍ଵାସ । 
ଯେବେଳେ ନାସିକା ପ୍ରବାହୀ ନିଶ୍ଵାସ ଅବରୁଦ୍ଧ ଯିବ ହୋଇ 
ଅଭିମାନ ମଦ ଉପାଧ୍ୂ ସକଳ ଯିବ ନିମିଷେ ମିଳାଇ । 

ନିତି ଦେଖ ଦେଖ ଅନୁଭବ ସାକ୍ଷୀ ତେବେ ନୋହିଲା ପରତେ 
ଅଳୀକ ନଶ୍ବର ଭଂଗୁର ପାର୍ଥବ ଦୃଢ଼ ନ ହୋଇଲା ଚିତ୍ତେ । 
ଶାଶ୍ଵତ ମାନସେ ବିଭୁ ଅନୁଭବ କ୍ଷଣେ ନ ଭାବି କିଂଚିତେ 
ମାନବ ଜୀବନେ ସାରଂସଦାଚାର ଧର୍ମ ଧାରଣା ସଂଚିତେ । 
ବିକାରୀ ଗ୍ରସିତ ଚିତ୍ତ ଅହଂକାର ରାଗ ଦ୍ଵେଷେ ଭ୍ରମେ ସଦା 
ଆବିଳ ଅନ୍ତର ପାର୍ଥବରେ ମତି ଦିବ୍ୟ ମାର୍ଗେ ମହା ବାଧା ! 
ମହତ ଉଦାର ଚେତନା ଅହଂତ୍ଵ ମମତ୍ଵ କରେ ବିନାଶ 

ଶ୍ଵାସ ଗତିଧ୍ୟାନ ନାସାଗ୍ରେ ରଖନ୍ତେ ଦର୍ଶନ ବିଶ୍ଵ ପ୍ରକାଶ ॥ 


MSDE 

ମଧୁମୟ ବାଣୀ 


ସୁଧାମୟ ବାଣୀ ଅପରେ ସଂତୋଷ ସର୍ବଜନ ବଶକାରୀ 
କଠୋର କର୍କଶ ବଚନ ସ୍ଵଭାବେ ରଚେ ଅପାର ବଇରୀ | 
ମାଧୁରୀ ଭାରତୀ ସୂଜେ ପ୍ରିୟାପ୍ରୀତି ହୃଦ ହୁଏ ମଧୁମୟ 
ମଧୁର ଅନ୍ତରେ ଆମ୍ମୀୟ ଭାବରେ ଆପଣେ କରେ ଅଭୟ | 
ଆପଣା ଅପର ଉତ୍ତୁଙ୍ଗ ପ୍ରାଚୀର କ୍ଷଣ କରେ ନାଶ ଯାଏ 
ସକଳ ଜୀବରେ ଆମ୍ବ ଦରଶନ ପର ଆପଣା ନଥାଏ ¦ 
ଆମ୍ବ ସ୍ଵରୂପରେ ଆନେ ନିରେଖନ୍ତେ ସର୍ବ ଘଟେ ବିଶ୍ଵବାସ 
ଅନନ୍ତ ବିଭୂତି ଅସୀମ ଲୀଳାରେ ସତ୍ୟ ସ୍ଵରୂପ ପ୍ରକାଶ | 
ସମଦଶଶୀ ଚିତ୍ତେ ଦିବ୍ୟ ଭାବ ଉଦେ ସର୍ବତ୍ର ବିଭୁ ଦର୍ଶନ 
ଅଖୁଳ ସଂସାର ମଣେ ଆପଣାର ପ୍ରେମ ନେତ୍ର ପୂର୍ଣ୍ଣ ଘନ | 
ଆପଣା ବିଚାରେ ସଂତୋଷ ଯହିଁରେ ଅପରେ କରଇ ମୋଦ 
ଆମ୍ମ ପର ନାଶ ହୃଦୟ ଯାହାର ବିଳାସ ପରମା-ନନ୍ଦ | 
ସର୍ବଜନ ପ୍ରିୟ ଦିବ୍ୟ ଭାବମୟ ବିଶ୍ବ ଭଶୂର ବିଭୂତି 

କର୍ଣ୍ଣେ ଯାହା ଶୁଣି ଲଶ୍ଵରୀୟ ବାଣୀ କାହିଁ ଲୀଳା କାହିଁ ସ୍ତୁତି । 
ଗହୀ ଜନ ହୋଇ ଅବଧୂତ ପ୍ରାୟ ସଂସାରେ କରେ ବିହାର 
ଆନ ନେତ୍ରେ ଦୃଶ୍ୟ ବାତୁଳ ପରାୟ ଦିବ୍ୟ ଅନ୍ତର ବାହାର | 
ଦିବ୍ୟ ସେ ବିଭୂତି ଝରି ପଡ଼ୁ ନିତି ମୋ ମସ୍ତକେ ସର୍ବାଧାର 
ଅନନ୍ତ ସରଣୀ ଜୀବ ଅଧଵଶ୍ବର ପଦେ ନତେ ବାରବାର ॥ 

ଇଷ୍ଟ ସେହି ଆଦିମୂଳ 


ଲେଖନୀ ମୁନରେ ଅମର ଅକ୍ଷରେ ଅକ୍ଷୟ କବିତାମାଳା 
ରଚନା କରି ମୁଁ ଲମ୍ବାଇବା ଆଶେ ଅନ୍ତରେ ଅଶେଷ ଜ୍ବାଳା | 
ପତ୍ରିକା ମଣ୍ଡନ ମୁଦ୍ରିତ ଅଂଗନ ଦେଖୁ ଶୁଣି ମନ ମୋଦ 
ବିଷାଦ ବିରାଗ ଶୁଣନ୍ତେ କର୍ଣ୍ଣରେ ଚିତ୍ତରେ 'ଭରେ ବିଷାଦ | 
ଆଦାନ ପ୍ରଦାନ ବିକ୍ରୟ ବ୍ୟାପାର ଲ୍ଲାଭ କ୍ଷତି ଅଛି ଯହିଁ 
ଆନନ୍ଦ ବିଷାଦ ଉଭୟ ଉଦୟ ବେନିଭାବ ଥାଏ ରହି । 
ମାନସ ରୋଚକ ଭାବାନାରେ ମୋଦ ରାଗଦ୍େଷ ଚିତ୍ତ ଧର୍ମ 
ଉଦାର ହୃଦୟ ଆକାଶ ସମାନ ସୀମାହୀନ ବ୍ୟାପ୍ତି ମର୍ମ | 
ପାର୍ଥିବ ଜଗତବାସୀ ରଚନାରେ ଦିବ୍ୟ ଭାବ ମୋ ସଂବଳ 
ବିସ୍ତାର କାରଣେ ପ୍ରଭୁ ଦୟାମୟ ମୋ ହୃଦେ ଦିଅନ୍ତୁ ବଳ । 
ବିପୁଳ ଧରଣୀ ଅନାଗତ ଯେବା ଆସିବେ ସଦେହ ଧରି 
ସର୍ଚ୍ଚନା ନିପୁଣ ବାଣୀ ନିରାଜନ ଗ୍ରାହକ ହେବେ ତୁମରି । 
ପ୍ରମାଦ ବିରସ କରି ମନୁ ଦୂର ସମର୍ପଣ ପରିପୂର୍ଣ 

ଶ୍ରୀଦେବ ତୃପତି ନିମନ୍ତେ ରଚନା ପଦେ କରି ନିବେଦନ | 
ବିକାର ରହିତ ବିମଳ ମାନସେ ଚିତ୍ତେ ଚିନ୍ତି ଚିନ୍ତାମଣି 
ପ୍ରସାଦ ମାଧୁ୍‌ଯ୍ୟି ପଦ ସଂଯୋଜନା ତୋଷଇ ପାଠକ ଶ୍ରେଣୀ | 
ସୁଦୃଢ଼େ ତାହାଙ୍କୁ ଧରିଥିଲେ ହୃଦେ ସଦାକାଳେ ହେବେ ସାହା 
ଉତ୍ତମ ମଧ୍ୟମ ଯଥାକାଳେ ଦାନେ ତୋଷିବେ ସେ ଚଉବାହା | 
ଚରଣ କମଳେ ରହିଥାଉ ଚିତ୍ତ ନହେଉ କେବେ ବିଚ୍ୟୁତ 
ଚିନ୍ତନ ଲେଖନ ପ୍ରକାଶ ସକଳ ଅଦିରେ ପ୍ରୀତି ଅଚ୍ୟୁତ | 
ପ୍ରେରଣା ତରଂଗ ବେଳାରେ ପରଶି ଲଭୁ ଲେଖନୀ ମଂଜୁଳ 
ଅନାଦି ସେ ଆଦି ମୋ ପ୍ରେରଣା ନିଧ୍ଧ ଇଷ୍ଟ ସେହି ଆଦିମୂଳ ॥ 


ooo ୦୦୪ 

ଯାତନା ଜ୍ବାଳାରେ ଜୀବନ ଜୁଇରେ ଜଳି ଅନ୍ତିମ ସୋପାନ 
ଭୋଗ ବାସନାର ଜଟିଳ ଜାଲରୁ ଶ୍ଵାସ ବେଳୁ ଘନଘନ । 
ତ୍ରିତଳ ସଉଧ ପଲ୍ୟଙ୍କର ଶେଯ ନେତ୍ରେ ନିଦ୍ରା କାହୁଁ ହେବ ? 
ପାଷାଣ ପ୍ରାନ୍ତର ବନ୍ଧୁର ଶଯ୍ୟାରେ ନିଦ୍ରା ଦେବୀ ଆବିଭୀବ । 
ଶରୀର ଅଶକ୍ତ ମାନସେ ଆବେଗ ଭୟ ନିଦ୍ରାର ବଇରୀ 

ତିନି ହେଁ ମିଳିଲେ ନିଦ୍ରାଦେବୀ ଦୂରେ ଯାଇଥାନ୍ତି ଅପସରି | 
ସଂସାର ସକଳ ହିତାହିତ କର୍ମ ଶରୀର ମନ ସଂତାପ 

ସୁନିଦ୍ରା ହୁଅନ୍ତେ ଶରୀର ମାନସୁ ହରଣ କରେ ସେ ତାପ | 
ତୁଟିଲେ ସେ ନିଦ୍ରା କର୍ମ ମୁଖରିତ ଲଭଇ ଦିବ୍ୟ ଶକତି 
ଅଜ୍ଞାତ ଜ୍ଞାତରେ ସୂକ୍ଷ୍ମ ଅନୁଭବି ଜାଣିଥାନ୍ତି ମହାମତି । 

କ୍ଷଣିକ ମରଣ ନିଦ୍ରା ଅନ୍ୟ ନାମ ସାଂସାରିକ କର୍ମ ନାଶ 
ନୂତନ ପ୍ରେରଣା ଦିବ୍ୟ ଧାମୁ ଲଭି କରେ ମାନସ ସଂତୋଷ । 
ପରମ ଜୀବର ବିଚିତ୍ର ସଂଯୋଗେ ଅଦୃଶ୍ୟ ଶକତି ପାତ 
ସଚେତ ଜୀବାମ୍ବା ସାଧକ ପୁରୁଷ ହୋଇଥାନ୍ତି ପରିଜ୍ଞାତ | 
ଆହାର ବିହାର ଇତର ପରାୟ ପଶୁ ପ୍ରାୟ ଯାଏ ଦିନ 
ସାଧନା ବିହୁନେ ସୂକ୍ଷ୍ମ ଅନୁଭବ କରନ୍ତେ ନୋହେ ଭାଜନ | 
ମାନବ ଜୀବନେ ଇଶ୍ଵର ଚେତନା ନୋହିଛି ଯାହାର ଚିତ୍ତେ 
କି ଲାଭ ତହିଁ କି ସଉଧ ସଂପଦ ଯାନ ବାହନ ବା ବିର୍ତେ | 
ଦୁ୍ଲିଭ ମାନବ ଜୀବନରେ ଲାଭ ବିଭୁ ନିବେଦିତ ପ୍ରାଣ 
କ୍ୃପାରେ ଯାହାର ସକଳ ପ୍ରାପତି ଜନ୍ମାନ୍ତର ପରିତ୍ରାଣ ॥ 

ଅସଂଗ ସାଧନା 


ସୁରୂପ ଶରୀର ନବ ଯଉବନ ଚପଳା ଘନେ ଯେସନ 
ଦିବସ ରଜନୀ ଅବିରତ ଗତି ଚିତୁଛି ନିତ୍ୟ ନୂତନ । 
ସୁନ୍ଦର ଶରୀର ମରଣ ଲଭନ୍ତେ ଚିତାନଳେ ଜଳି ଶେଷ 
ଅନଳ ସଲିଳ ଅନିଳ ସଂଗତେ ପଂଚଭୂତେ ଅବଶେଷ | 
ଅତୁଳ ଅମୁଲ୍ୟ ମାନବ ଶରୀର ଆହାର ବିହାରେ ଗତ 
ପରମ ପୁରୁଷ ସାଧନେ ଯେହୁ ବା କ୍ଷଣେ ନରଖୂଲା ଚିତ୍ତ | 
ସହସ୍ର ଜନମେ ଧରି କଳେବର ଭସ୍ମ ଅନ୍ତେ ପରିଣତ 
ଅଜସ୍ର ସଂପଦ ବିନିମୟେ କେବେ ଶରୀର ନୁହେଁ ପ୍ରାପତ | 
ବାତୁଳ ପରାୟ ସଂସାର ଭୋଗରେ ପାର୍ଥୁବକୁ ମଣି ସତ୍ୟ 
ପରମ ପୁରୁଷେ ନବଳିଲା ମନ ତ୍ରିଜାଳରେ ଯେହୁ ନିତ୍ୟ | 
ଆହାର ବିହାର ଇତର ବେଭାର ଭୟ ମଇଥୁନ ଯହିଁ 
ମାନବ ତହିଁକି ହୀନ ବୁଦ୍ଧି ରତ ପ୍ରକୃତି ନିୟମ ନାହିଁ । 
ଅଶେଷ ସାଧନା ତପ ପୁଣ୍ୟ ରାଶି ଶେଷେ ମାନବ ଶରୀର 
ଅଜ୍ଞାନ ତିମିରେ କାଳଯାଏ ବହି ଭେଟି ମୂତ୍ୟୁ ପାରାବାର | 
ଅତୀତ ତ” ଗତ ସାଧନ ଭଜନ କର ଏବେ ସାଧୁ ସଂଗ 
ସଂସାରେ ରହିତୁ ଜ୍ଞାନ ନେତ୍ର ଧରି ଚଳିବୁ ହୋଇ ଅସଂଗ । 
ହୃଦୟ କନ୍ଦରେ ବିରାଜି ଅଛନ୍ତି ଅଭୟ ସେ ଆଦିକନ୍ଦ 
କମଳ ପତ୍ରରେ ନୀର ପ୍ରାୟ ତୁହି ଲଭିବୁ ପରମାନନ୍ଦ ॥ 

ଅକଳଣା ଶୂନ୍ଯମୟ 


କରମ ଅଶେଷ ଜନ୍ମ ପ୍ରାରବ୍ଧ ପ୍ରକାର 
କୃତକର୍ମ ଭୋଗ ଅର୍ଥେ ଜନମ ସଂସାର । 
ଖଣ୍ଡିବ କେହୁ ବା ଶୁଭା-ଶୁଭ କର୍ମ ଫଳ 
ଖଣ୍ଡିପାରନ୍ତି କୃପାରେ ଦେବ ଆଦି ମୁଳ | 
ଗତାଗତ ଲାଗିଅଛି ନାନାଦି ଜଠର 
କାଳଚକ୍ର ପ୍ରାୟ ଭ୍ରମେ ଜୀବ ନିରନ୍ତର | 
ଘର ବୋଲି କହୁ ମୋର ଥିଲା ସେ କାହାର 
ଘରଣୀ ସୋଦର ବନ୍ଧୁ ଏ ଜନ୍ମ ବେଭାର । 
ଅମର ରହିବୁ ହୋଇ ଭାବିଅଛୁ ମନେ 
ଅନନ୍ତ ପଥର ଯାତ୍ରୀ ଏ ଘଟେ ଆସ୍ଥାନେ । 
ଚିତ୍ରକର ଚିତ୍ରି ଅଛି ଚାରୁ ଚିତ୍ର ମୁଭି 

ଚର୍ମ ଢାଙ୍କି ରହି ସିନା ଶୋଭାମୟ ଦିପ୍ରି ¦ 
ଛଡ଼ରସ ଆକର୍ଷଣେ ରସନା ତୃପତ 
ଛନ୍ଦକପଟ ବାଣୀରେ ଜିହ୍ବା କଳୁଷିତ । 
ଜନମ କାଳରୁ ମାୟା ଆବୋରିଛି ଜାଲ 
ଜନ୍ମପତି ପରଖନ୍ତି ଭଲ କିବା ଭେଲ | 
ଝରଣା ପ୍ରାୟେକ ଆୟୁ ଯାଏ ଅନୁକ୍ଷଣ 
ଝରିଝରି ଅବଶେଷେ ମାନବ ମରଣ । 
ଅଣାକାର ପୁରୁଷ ସେ ସର୍ବଘଟେ ସ୍ପିତି 
ଅକଳଣା ଶୁନ୍ଯମୟ ଶୂନ୍ୟେ ତାଙ୍କ ଗତି | 
ଟଙ୍କା ସୁନା ସଂପଦରେ ସେ ବଶ ନୂହଁନ୍ତି 
ଟାଣେ ତାଙ୍କ ପଦ ବ୍ରଜେ ରଖ ତୁ ସୁମତି | 
ଠକିଯିବୁ ଠକ ବୂଵି କଲେ ନିଶ୍ଚେ ଜାଣ 
ଠୁଳ ଶୂନ୍ୟ ପରେ ଜ୍ୟୋତି ପରଂ ନାରାୟଣ | 
ଡରନ୍ତି ସକଳ ଜନ୍ମ ସେ ନିଦାନ କାଳ 


ଡମ୍ବରୁ ଶବ୍ଦ ଶୁଣନ୍ତେ ନାଶ କାଳ ବ୍ୟଯାଳ ॥ 
ooo 

(ଶୀକୃଷ୍ଣ ଜନ୍ମାଷ୍ଟମୀ) 


ସାଧୁଭକ୍ତ ଆର୍ରସ୍ଵବରେ ଆମ୍ବ ନିବେଦନ 
ପରିତ୍ରାଣ ହେତୁ ପ୍ରଭୁ ମର୍ର୍ୟେ ଆଗମନ | 
ଭକ୍ତପ୍ରାଣ ଭକ୍ତବନ୍ଧୁ ଭକତ ସୋଦର 
ପିତା ମାତା ଗୁରୁ ସେହୁ ଜଗତ ଇଶ୍ଵର | 
ଜନ୍ମ ଜନ୍ମ ବନ୍ଧୁ ସେଯେ ଭକ୍ତ ପ୍ରାଣଧନ 
ସର୍ବଘଟ ବାସୀ ନିତ୍ୟ ପରମ କାରଣ | 
ମାୟାଧର ଯୋଗେଶ୍ଵର ଦେବ ଆଦିକନ୍ଦ 
ଅନିତ୍ୟ ସଂସାର ସୁଖ ସ୍ଵୟଂ ନିତ୍ୟାନନ୍ଦ । 
ଚତୁର୍ମୁଖେ ବ୍ରହ୍ମା ପଂଚ ବଦନେ ଶଙ୍କର 
ନିରାଜନା ସ୍ତୁତି ସ୍ତବ ଅମ୍ବର ମୁଖର | 
ଭାଦ୍ରକୃଷ୍ଣ ଅଷ୍ଟମୀରେ ଦେବ ନାରାୟଣ : 
ପ୍ରକଟ ହୋଇବେ ଆଦି ଅନାଦି କାରଣ | 
ଅମର ଭୁବନେ ଦେବରାଜ ମଘବାନ 
ସକଳ ତ୍ରିଦିବ ମୁଖେ ନିତ୍ୟ ସନାତନ | 
ଧରଣୀ ରାଣୀ ଉଷତ ଆସିବେ ଅଚ୍ୟୁତ 
ସକଳ ଦନୂଜ ତାପ ହେବ ବିଦୁରିତ | 
ଷଡ଼ରତୁ ଏକଠାବେ ବିଚିତ୍ର ସୁଷମା 
ଆମୋଦିତ ଦଶଦିଗ କି ଦେବା ଉପମା | 
କୁସୁମ ବରଷା ବିନ୍ଦୁ ପଡ଼ୁଅଛି ଝରି 
ବିଜୟ କରିବେ ମର୍ରରୟେ ଦେବ ନରହରି ! 
ନବ ଜୀବନ ସଂଚାର ଏ ବରଷା କାଳ 
ବିଜୟ ଅଖୁଳପତି ନାଶି ହୃଦଜାଳ | 
ପରମ ପୁରୁଷ ସେହୁ ଯାଅ ତୁ ଶରଣ 
ଜନମେ ଜନମେ ଯେହୁ ଭକ୍ତ ଧନ ପ୍ରାଣ ॥ 


ooo ୮୩୦୪୨ 


ME, 

ପଂଚତତ୍ତ୍ର ନମନ 


ପ୍ରଣତି ଜଣାଏ ଧରଣୀ ଧରି ସାଗର ନଗ 
ସଲିଳ ବିହାରୀ ମରତ ବାସୀ ଅବା ବିହଗ | 
ସରବ କଷଣ ଯାତନା ନିରବେ ଅଛୁ ରହି 
ସହନ ମହତ ସୁଗୁଣ ଧାରୀ ମହାନ ମହୀ | 


ମାନବ ଜୀବନ ଧାରଣ ଅନ୍ଧ ସଲିଳ ହେତୁ 


ସକଳ ପରାଣୀ ପରାଣ .ଧନ ନିହିତ ରସ 
ପରଶାଦ ବିନା ବନାନୀ ତରୁ ଶସ୍ଯ ବିରସ । 
ପ୍ରବାହେ ସ୍ଵାହାନ ପାବନ ଜୀବ ଜୀବନ ସେତୁ | 


(ଦେବତା ଶିବ) 


ମରୁତ ଅଦୃଶ୍ୟେ ବିରାଜି ସର୍ବବ୍ୟାପୀ ବିହାରୀ 
ପରାଣେ ପ୍ରବାହି ଜୀବନ ଘଟେ ରଖେ ସଂଚରି | 
ୟି) 


କିଏ ବା କଳଣା କରିବ ଶକ୍ତି ଭୀମ ଅମାପ 


ର i ପ୍ରସରି ଆମୋଦ ଭରଇ ନାଶେ ମନୁ ସଂତାପ | 


ଗଗନ ମଣ୍ଡଳ ବିସ୍ତାର କାହିଁ ତା'ର ଉପମା 
ଶରୀର ମଧ୍ଯରେ ବିରାଜି ବୋଲାଇ ଜୀବ ଅମ୍ମା | 
ବାସ୍ତବ ସ୍ଵରୂପ ଘେନଇ ଯେଉଁ ଭାବ ଭାବନା 
ସରବ ଜୀବ ଅଜୀବରେ ତା'ର ସେହି ତୁଳନା | 


ବ୍ୟୋମତତ୍ତ୍ 
(ଦେବତା-ବିଷୁ) 


ଦର୍ଶନ ନୟନେ ଦିଅନ୍ତି ଜ୍ୟୋତି ଆଭା ପ୍ରକାର । 
ଅନ୍ତରେ ବୈଶ୍ଵାନର ସ୍ଥିତି ବ୍ରହ୍ମ ସ୍ଵରୂପ ସେହୁ 
ଜଠର ଅନଳ ଦହନେ ଶକ୍ତି ସଂଚାରେ ଯେହୁ | 


{ ଅନଳ ବିଚିତ୍ର ବରନ ଶୋଭାମୟ ସଂଚାର 


(ଯୋଗମାୟା) 
ପଞ୍ଚଭୂତ ଆଦ୍ୟ ସଜନା ପିଣ୍ଡ ବ୍ରହ୍ମାଣ୍ଡେ ସ୍ଥିତି 
ପଂଚଦେବ ନମେ ପୟରେ ଦିବ୍ୟ ପଂଚ ବିଭୂତି ॥ 


ରସଂନଳ, ବିରଶଷ ରସଂହାନୁ 

ଆମ୍ବ ସ୍ଵରୂପ ଦର୍ଶନ 


ଅସ୍ତାଚଳେ ରବି ଗମିଲେ ଛବି ପୀତି ଲୋହିତ 
ବାରୁଣୀ ଗଗନ କି ଶୋଭା ସ୍ଵର୍ଣ୍ଣ ଜିଣି ଦିଗନ୍ତ । 
ଦିବସ ମୁଖର ପ୍ରାଣୀଏ ଆଶ୍ରି ରଜନୀ କୋଳ 
ତାରକା ଖଚିତ ଗଗନେ ଦିବ୍ୟଜ୍ୟୋତି ମଂଜୁଳ | 
ପ୍ରଦୀପ ମାଳିନୀ ଶୋଭନ ନାଶି ତମସା ଘୋର 
ସଦନେ ମୋଦରେ ଆଲୋକ ପୁଂଜ ନିଶି ବିଭୋର । 
ତାରକା ଅତ୍ବରେ ଭାସ୍କର ଦୀପ ଏକଇ ଦୀପ୍ତି 
ଅନ୍ତରେ ଜଳଇ ପ୍ରଦୀପ ବିଶ୍ଵ ଅନନ୍ତ ଜ୍ୟୋତି । 
ସକଳ ଜୀବରେ ବିରାଜି ବିଶ୍ଵମୟ ସୃଜନ 
ଅଦୃଶ୍ୟ ସ୍ବଛନ୍ଦେ ଜଳୁଛି ଉର୍ନ୍ଚେ ଶିଖା ତୋଳିଣ । 
ପ୍ରାଣର ପ୍ରବାହ ସଂଚାର ଘଟେ ଘଟେ ବିସ୍ତାର 
ଜୀବନ ଧାରଣ କାରଣେ ଗତି ନୋହେ ଗୋଚର । 
ସ୍ଵଛନ୍ଦେ ଆଲୋକ ବିସ୍ତାରୀ ଦେଇ ଦିବ୍ୟ ସଂଦେଶ 
ମହିମା ବିକିରି ନିବାସ ନୋହି କାହାରି ବଶ | 
ଆପଣେ ଘଟରେ ସଂଚାର ଅଶୁଭ ଶୁଭ ସାକ୍ଷୀ 
କରତା ଭୋକତା ନୁହଁଇ ସର୍ବ ଅଛଇ ଦେଖ | 
ଅଜ୍ଞାନ ପ୍ରମାଦ ଭ୍ରମରେ କର୍ଭାପଣ ବହନ୍ତି 

କରତା ଭୋକତା ଭୋଗଇ ସରଣୀ ଅସରନ୍ତି 
ଅନ୍ତର ନିବାସୀ ପୁରୁଷ ସ୍ଵୟଂ ଦ୍ରଷ୍ଟା ସବୁରି 
ଚିହ୍ନିଲେ ତାହାଙ୍କୁ ଜୀବନେ ଭବ ଚକ୍ୁ ନିସ୍ତରୀ ॥ 

ଅନ୍ତିମ ସୂଷ୍ଟିର ପରମଲାଭ 


ଅନ୍ତିମେ ମାନବ ସର୍ଜିଲା ଦିବ୍ୟ ଜ୍ଞାନ ବିଭବ 
ଆପଣେ ଉଦ୍ଧାର କାରଣେ ନବ କର୍ମ ସଂଭବ | 
ପରମ ଆନନ୍ଦ ବିହାର ପରମାନନ୍ଦେ ଭକ୍ତି 
ସଂସାର ସରବ ବିନୋଦ ମାୟା ମୋହନ ଭୁକ୍ତ | 
ଭୋଗରେ କାମନା ବର୍ଵନ ଦିନୁ ଦିନ ବିସ୍ତାର 
ଶରୀରେ ବ୍ୟାଧ୍ର ସଂଚାର କାହିଁ ଅଛି ନିସ୍ତାର । 
ଆହାର ଶୟନ ମୈଥୁନ ଭୀତି ସକଳ ପ୍ରାଣୀ 
ମାନବ ନିଷ୍ଠାରେ ଫିଟଇ ଶେଷେ ମୁକ୍ତି ସରଣୀ | 
ଜାନ୍ତବ ଜୀବନ ଧରଇ ଥାଉ ସଂପଦ ଦୋଳି 
ରଶ୍ଵର ପରାଣ ନୋହିଲେ ଶେଷେ ମରଇ ଭାଳି । 
ସକଳ ଅର୍ଜିତ ସଂପଦ ପୁତ୍ର ତନୟା ଦାରା 
ସୁଖର ସାଥୀଏ ସରବେ ନୁହେଁ ମୁକ୍ତି ପସରା | 
ପୁରବ ପୁରୁଷେ ଚଳିଲେ ହାତେ ନହେଲେ କିଛି 
ଭାବିଛୁ ଯତନେ ଅର୍ଜିତ ବିତ୍ତ ଘେନିବୁ ପୋଛି | 
ନୟନେ ଜୀବନେ ଦେଖୁଛୁ ମୂତ୍ୟୁ ମାତା ସ୍ଵଜନ 
ମଶାଣି ଭୂଇଁରେ ଅନଳେ ସର୍ବେ ହେଲେ ଦହନ । 
ନେଲେ କି କାଣି କଉଡ଼ିଏ ଶୂନ୍ୟ ହସ୍ତେ ବାହୁଡ଼ି 
ସଂପଦ ସଦନ ବାହନ ଯଥା ସ୍ଥାନରେ ପଡ଼ି | 
ଅପର କଲ୍ୟାଣ କାରଣେ ରତ ପ୍ରକୃତି ରାଣୀ 
ସଂସାରେ ମଂଗଳ କର ତୁ ଶାସ୍ତ୍ର ବଚନ ଜାଣି | 
ନିଷ୍କାମ କରମେ ଲଭିବୁ ମାନସରେ ସନ୍ତୋଷ 
କାମନା ରହିତ କରମେ ନାଶି ସକଳ ଦୋଷ ! 
ନିର୍ଦୋଷ ବିମଳ ଅନ୍ତରେ ଇଷ୍ଟ କୃପା ପ୍ରକାଶ 
ଜନମ ସଫଳ ହୋଇବ ଲଭି ସ୍ବୟଂ ପ୍ରକାଶ ॥ 

ଆଶ୍ରୀ ଶ୍ରୀଗୁରୁଚରଣ 


ଦିନୁ ଦିନଯାଏ ବହି ପରମାୟୁ ଦୁର୍ଲଭ ଘଟୁ ବାହାରି 

ଦୁସ୍ତର ମରଣ ସିନ୍ଧୁ ସଂଗେ ମିଶି ଯିବ ବା ଆଜି କାହାରି | 
ବାଳକ ଯୁବକ ଶାସକ ସୈନିକ ମରଣ ପଥର ଯତ୍ରୀ 
କେବେଳେ କାହାକୁ କୋଳେଇ ନେବ ସେ କାହିଁବା ଦିବସ ରାତ୍ରି | 
ସଂସାରେ ମୋହିତ ମାୟା କବଳିତ ସଂଗ୍ରହ ସଂଚୟ ଅର୍ଥେ 
ନ ନେଇ ପାରିବୁ ତହିଁରୁ କିଂଚିତେ ବ୍ୟାକୁଳ ମାତ୍ର ବିଅର୍ଥେ | 
ଜନନୀ ପିଅର ଆମ୍ଳଜା କୁମର ଭବ ବନ୍ଧନ କାରଣ 

ସରବେ ଚଳିବେ ବିଧୂର ନିର୍ଦ୍ଦେଶେ ସନ୍ତାପିତ କରି ପ୍ରାଣ | 
ମମତ୍ଵ ଅଛେଦ୍ୟ ଅଦୃଶ୍ୟ ବନ୍ଧନେ ଦୂଢ଼ ଯେହ୍ନେ ବ୍ୟାଧ ଜାଲ 
ମୋହିତ ମାନବ ଗୁରୁ ଶାସ୍ତ୍ର ବାଣୀ ନ ଘେନୂଛି ଭଲ ଭେଲ | 
ଇଦିୟ ଲାଳସା ତ୍ରିଗୁଣେ ଗ୍ରସିତ ଦାମ୍ଭିକ ପଣ ଆଦରି 
ସଂପଦ ମଦରେ ଇଛ୍ଛା କରୁଥାନ୍ତି ଭୋଗୁ ଥିବେ ବସୁନ୍ଧରୀ | 
ଗୁରୁଙ୍କ ଚରଣ ସୁରମ୍ୟ ତରଣୀ ବେଳହୁଁ କର ଆଶ୍ରୟ 
ସନ୍ତାପ ମରୁରେ ତାପିତ ପରାଣ ନାଶିବ ଶମନ ଭୟ | 
ଚରଣ ଆଶ୍ରୟ କରନ୍ତେ ମାନସ ବିମଳ ଭାବ ବିକାଶ 

ବିମଳ ଅନ୍ତରେ ବିରାଜିତ ହେବେ ପ୍ରଭୁ ସ୍ବୟଂ ଶ୍ରୀନିବାସ । 
ଅବିରତ ମତି ଲଗାଇ ପାରିଲେ ତୈଳ ଧାରା ଅବିଛିନ୍ନ 
ପରମ ପୁରୁଷ କରୁଣା ନିଧାନ ଅବଶ୍ୟ ହେବେ ପ୍ରସନ୍ନ | 
ଚଉରାଶୀ ଲକ୍ଷ ଭ୍ରମଣ ଜୀବର ଏ ଜୀବନେ ନିର୍ବିଶେଷ 
ଶ୍ରୀଗୁରୁ ଚରଣେ ଲୟ ରଖୁ ଦୃଢ଼େ ଅନ୍ତେ ଲଭି ହୃଷିକେଶ ॥ 

NR 

FI 


ଚିନ୍ତାମଣି ପାଦପଦ୍ଧ ଚିନ୍ତ 


ଆଶ୍ରମ ଚତୁର ମଧ୍ଧେ ଗୃହସ୍ଥଟି ସାର 

ଗ୍ୁହସ୍ଥ ସହାୟ ସଦା ଯୋଗୀ ରଷିବର | 
ଦାନଧର୍ମ ସଦାଚାର ଗୁହୀ ବ୍ରତ ଧାରୀ 
ପତିପନ୍ନୀ ଚଳିଥାନ୍ତି ଧର୍ମ ଅନୁସରି | 

ଏକ ଯାନେ ବେନି ଚକ୍ର ଯଥାକରେ ଗତି 
ଧର୍ମ ଅର୍ଥ କାମ ମୋକ୍ଷ କରଲ ପ୍ରାପତି | 
ଦାନେ ପୁଣ୍ୟ ଦୁୟାଶୀଳେ ଅନ୍ତର ଶୋଧନ 
ସାର୍ତିକ ଦାନେ ନାଶଇ ସର୍ବ ଅଭିମାନ 

ଏକ ଭାବ ଏକମତି ଦୁର୍ଲଭ ଦମ୍ପତି 

ଲୋଡ଼ା ନାହିଁ ଦାସ ଦାସୀ ବିପୁଳ ସଂପତି । 
ତରୁ ତଳ ଭୂମି ଶଯ୍ୟା କି ଅବା ଉଆସ 
ସକଳ ସ୍ଥାନରେ ହୃଦେ ଥାନ୍ତି ପୀତବାସ । 
ସରବ କର୍ମ ଅନ୍ତରେ ନିରନ୍ତର ଧ୍ଯୟାୟୀ 

ଗହ ତ୍ୟାଗୀ ବିତରାଗୀ ସଂଗେ ତୁଳି ନୋହି । 
ଉଦୟ ଅସ୍ତକୁ ନିତ୍ଯ କରେ ଯେ ଧୂଆନ 
ସଂସାର ମଧ୍ଧେ ସନ୍ନ୍ୟାସୀ ଅନ୍ତେ ଦିବ୍ୟ ସ୍ଥାନ | 
ଅର୍ଜିଲା ସଂପଦେ ଭୋଗ କାମନାରେ ମତି 
କାମ ଲୋଭ ବଶେ ଲଭେ ଅଶେଷ ଦୁର୍ଗତି । 
ସଂସାର ସଂପଦ ଛାଡ଼ି ଏକା ଯିବୁ ଚାଲି 
ଭୋଗଇ ଜୀବ ଘଟରେ ଯେହ୍ନେ ସିନ୍ଧୁ ବାଲି | 
କର୍ମ ଫଳ ଭୋଗ ହେତୁ ଶରୀର ଧାରଣ 
କୃପା ସିନ୍ଧୁ କୃପାବିନ୍ଦୁ କରଇ କାରଣ । 

ଚିତ୍ତେ ଚିନ୍ତାମଣି ଚିନ୍ତ ଚିନ୍ତା ହେବ ଦୂର 
ଅଧମ ଅଜ୍ଞାନ ଚିରେ ଚିନ୍ତେ ଶ୍ରୀପୟର ॥ 

କ୍ଷମାମୟ 


କ୍ଷମାମୟ ହରି କ୍ଷମା ଆଚରଣେ ଜନ୍ମ ଜନ୍ମାନ୍ତର ପାପ 
କାମ କ୍ରୋଧ ଲୋଭେ ଜ୍ଞାତ ଅଜ୍ଞାତରେ ସଂଚିତ ଯେବା ସଂତାପ | 
ତ୍ରିଗୁଣେ ରଂଜିତ ଏ ସାରା ସଂସାର ମାନସ ନୋହଇ ସ୍ମିର 
ଅପ୍ରିୟ ପ୍ରିୟରେ ରାଗଦ୍େଷ ଭାବ କଳୁଷିତ ମୋ ଅନ୍ତର | 

` ଲାଭ ହାନି ନେବା ଦେବାରେ ଜୀବନ ଗଣିତ ଗଣନା କରି 
ମୁଢ଼ମନ କେବେ ଏକାଗ୍ର ନୁହଇ ବିଶ୍ବ ପ୍ରାଣ ଅନୁସରି | 
ତୁମେ ତ ଅମୀଅ ସାଗର ଭୋଦେବ ! ମୁହିଁ ଲୋଭୀ ମୋହୀ କାମୀ 
ଅନ୍ତରେ ବିରାଜି ରଜୁ ମାର୍ଗେ ନିଅ ଇଷ୍ଟଦେବ ଅନ୍ତଯ୍ୟାମୀ | 
ରଜତମ ଘୋର ଅନ୍ତରୁ ବିନାଶି ସତ୍ବ ପଥେ ନିଅ ଚାଳି 
ବିଷୟ ବାସନା ଦୂର ହୋଇଯାଉ ଦିବ୍ୟ ପ୍ରେମେ ସଦା ଭାଳି । 
ସଂସାର କରମ ନିତ୍ୟ ଫଳ ଭୋଗୀ କର୍ଭା ପଣ ହେଉ ନାଶ 
ଅକର୍ଭା ବୋଲାଇ କର୍ମ ନାବ ବାହି ଯହିଁ ଅଶେଷ ସନ୍ତୋଷ । 
ଅନ୍ତରେ ବାହାରେ ପୂରି ରହିଅଛ ବିଶ୍ଵବାସ ନାମ ବହି 
ଅକର୍ମେ ପ୍ରବୃତ୍ତି ସଦାଚାରେ ମତି ଘେନିଯାଅ ଭାବଗ୍ରାହୀ | 
ଶରଣ ଆଗତ ପାଦ ପଦ୍ମେ ସଦା ରହୁ ମୋ ମନ ଭ୍ରମର 
ଦିବ୍ୟ ଭାବେ ମୋର ମନ ବୁଦ୍ଧି ଚିତ୍ତ ସ୍ଥିର ରହୁ ବିଶ୍ଵମ୍ଭର ॥ 

IN FEN 
ଦିବ୍ୟ ସନ୍ତୋଷ ଲାଭ 


ସଂପଦ ଅର୍ଜନ ରକ୍ଷଣେ ଚିତ୍ତ ସଦା ବ୍ୟାକୂଳ 
ଲୋଳିତ ତୃଚା ରଦ ହୀନ ମୁଖୁ ସ୍ରବିତ ଲାଳ | 
ନୟନ ଜ୍ୟୋତି ତିରୋହିତ କମ୍ପମାନ ଶରୀର 
ମହାବଳୀ ଲୋଭ ବସିଛି ରୋଧ ହୃଦୟ ଦ୍ଵାର | 
ବିବିଧ ଉପାୟେ କେସନେ ବିତ୍ତ ହେବ ବର୍ଵନ 
ପୁଲକିତ ମନ ବିଭୋର ଦେଖୁ ଭଣ୍ଡାରେ ଧନ | 
ଜଠର ଅନଳ ନିଉନ ରସନା ସ୍ଵାଦୂ ଲୋଭୀ 
ଇନ୍ଦିୟ ଶିଥିଳ କାମନା ଚିତ୍ତେ ବିଷାଦ ଭାବି । 
କର୍ମେନ୍ଦ୍ରିୟ ପଂଚ ନିସ୍ତେଜ କାମ ଲୋଭ ଅନଳ 
ସାଗର ଲହରୀ ପରାୟ ଚିତ୍ତ ସଦା ଉଦ୍‌ବେଳ | 
ପୁରାତନ ବାସ ଯେସନ ଶରୀର ଶକ୍ତି ହୀନ 
ବିକ୍ଷପ୍ର ମାନସ ଏକାଗ୍ର ଚିନ୍ତି ନୋହିଲା ଧ୍ଯାନ | 
ବିନାଶୀ ଭଂଗୁର ଦରବେ କାହୁଁ ମିଳିବ ଶାନ୍ତି 
ସନ୍ତୋଷ ଦୂରେ ବହୁ ଦୂରେ ସେତ ମୂଢ଼ ବିଭ୍ରାନ୍ତି । 
ଆପଣା ଶରୀର ନୂହଁଇ ତୋ”ର ପଂଚଭୂତର 
ମିଶିବ ଭୂତରେ ସକଳ ହୃଦେ କର ବିଚାର | 
ସଂପଦ ସଦନ ବସନ ଆନ ଶରୀରୁ ଭିନ୍ନ 
ନିଜର କେସନେ ହୋଇବ ଦୃଢ଼େ କର ଚିନ୍ତନ । 
ଯାହାକୁ ନିଜର ବିଚାରୁ ସେତ ନୁହେଁ ତୋହର 
ଅନ୍ତର ନିବାସୀ ଦ୍ରଷ୍ଟା ସେ ଶଂଶୟ କର ଦୂର | 
ଚରଣେ ଶରଣ ପଶତୁ ସର୍ବ ଭ୍ରାନ୍ତି ବିନାଶ 
ଆନନ୍ଦ ସାଗରେ ମଗନ ଲଭି ଶାନ୍ତି ସନ୍ତୋଷ ॥ 

କ୍ଷମ ବିଶ୍ଵ ବିହାରୀ 


ଅଶେଷ ଜନମ ସଂସ୍କାର ଜୀବ ସଂଗରେ ଘେନି 
ଅପାର ତପସ୍ୟା କଲ୍ୟାଣ ଶେଷେ ମାନବ ଯୋନି | 
ଇତର ଜୀବନ ଭୋଗରୁ ଆନ ନୂହଇଁ କିଛି 
ନିଷ୍କାମ କରମ କରନ୍ତେ ହୃଦ ଲଭେ ବିମଳ 
ସକାମ କରମେ ଳାଳସା ତହୁଁ ବଢ଼େ ଜଂଜାଳ | 
ତ୍ରିଗୁଣ ଅଦୃଶ୍ଯ ରଜୁରେ ବନ୍ଧା ସକଳ ପ୍ରାଣୀ 
ମୋହିତ ସଂସାରୀ ସହଜେ ପାରନ୍ତି ନାହିଁ ଜାଣି । 
ଶିଥଳ ଅବଶ ହୋଇବା ଯାଏ ଉପାୟ କରି 
ଅର୍ଜନ କାରଣେ ସଂପଦ ଅର୍ଥେ ମାନସେ ଘାରି । 
ଯାତନା ବେଦନା ଗଣ୍ଠିଲି ବୋଝ କ୍ରମେ ଗରୁଆ 
ମମତ୍ଵ ପଟଳ ନେତ୍ରରେ ସଂସାର ଅନ୍ଧାରୁଆ | 
ଅପରେ ସେନେହ ନୋହିଲା ଦାନେ ନବଳେ ମତି 
ଦିନୁ ଦିନ ଲୋଭ ବଢ଼ନ୍ତେ ଦିଏ ଅନ୍ତରେ ତାତି | 
ଲୋଭ ମୋହ କରି ବିନାଶ ସଦାଚାର ମାର୍ଗରେ 
ସମଦଶୀ ଭାବ ଚିତ୍ତରେ ହେଉ ତବ କୃପାରେ | 
କରୁଣା ନିଧାନ କରୁଣା ଆଶେ ମାନସ ଚଳୁ 
କରୁଣା କଣିକା ଜୀବନେ ମିଳୁ ଆହେ କୃପାଳୁ | 
ଜନମ ମରଣ ଚକ୍ରରୁ ମୋତେ ନିଅ ଉଦ୍ଧାରୀ 
ଚରଣେ ଶରଣ ଯାଉଛି କ୍ଷମ ବିଶ୍ବ ବିହାରୀ ॥ 

ଭବ ସାଗର ତରି 


ବେଦ ଯାହାର ଗୁଣ ସୀମା ନପାଇ ଅନ୍ତେ ନେତି 
ମୁନି ହୃଦେ ଚିନ୍ତି କଳପେ ନିରାକାର ଧଯାୟନ୍ତି । 
ବଚନେ କେହୁ ବା ବଖାଣି ନର ଶରୀର ଧରି 
ପାଦପ ତରୁ ତୃଣଠାରେ ରାଜି ବିଶ୍ଵ ବିହାରୀ | 
ଗୋପନେ ମଉନେ ନିବାସ ଯେତେ ଦୃଶ୍ୟ ଅଦୃଶ୍ୟ 
ରହସ୍ୟ କେ ଭେଦ କରିବ ମାୟାଧର ବିଳାସ । 
ଲୋକେଶ ମହେଶ ଚରଣ ଚିନ୍ତି ନପାଇ ବଣା 
ମାନବ ଶରୀରେ ବିଭୂତି କେହୁ କରି କଳଣା | 
ସକଳ ଅନ୍ତରେ ନିବାସ ସର୍ବ ଅନ୍ତରଯ୍ୟାମୀ 

ପରମ ଗୋପନ କରଣୀ ଜାଣନ୍ତି ଖଳକାମୀ | 
ଗୋପନେ ଗୁପତେ ଯେ କାଯ୍ୟ ଆନ ଜାଣିବ କାହୁଁ 
ବାହ୍ୟ ଅଭ୍ୟନ୍ତରେ ଅଛଇ ଭାବ ଜାଣନ୍ତି ସେହୁ | 
ଅନ୍ତର ଚିନ୍ତନ ଜାଣନ୍ତି ଜଗତ ଚିନ୍ତାମଣି 

ଧରିବୁ ସୁଦ୍ଧଢ଼େ ତାହାଙ୍କୁ ସେତ ବିଶ୍ବ ବିନ୍ଧାଣି | 
ସଂସାର ବନ୍ଧନ ଯାତନା ଘୋର ସଂକଟୁ ପାର 
ହୃଦେ ଗହିଥିଲେ ସେ ପାଦ ତରି ଭବଂ ସାଗର ॥ 


Digitized by PPRACHIN, SOA 


ନିତ୍ୟାନନ୍ଦ ଦର୍ଶନ 


ପରମ କଲ୍ୟାଣୀ ଜନନୀ ଚରାଚର ବଂଦିନୀ 
ଅଦୃଶ୍ୟ ରଜୁରେ ଗ୍ରଥତ ଦୃଶ୍ୟାଦୂୃଶ୍ୟ ମୋହିନୀ | 
ସକଳ ପରାଣୀ ଅନ୍ତରେ ମୋହ ରୂପରେ ରହି 
କଳତ୍ର କୁମର ପିଅର ଦୃଢ଼େ ବନ୍ଧନ ହୋଇ | 
ଶକତି ସ୍ଵରୁପେ ରାଜିତ ଜୀବ ଅଜୀବେ ସ୍ଥିତି 
ପ୍ରଣତି ଜଣାଏ ଚରଣେ ଦେବୀ ବିଶ୍ବ ବିଭୂତି । 
ପ୍ରଶାନ୍ତି ସକଳ ଅନ୍ତରେ ଦିବ୍ୟ ଗୁଣ ପ୍ରକାଶି 

ଶ୍ରଦ୍ଧା କାନ୍ତି ଲକ୍ଷ୍ମୀ ପ୍ରଣମେ ଘୋର ତିମିର ନାଶି | 
ସକଳ ଘଟରେ ବିରାଜି ତୃଷ୍ଣା କରେ ଭ୍ରମିତ 
ସୃତି ମେଧା ଦୟା ଆଧାର ଦେବୀ ବିଶ୍ଵ ବିଂଦିତ । 
ତୁଷ୍ଢି ମାତା ଭ୍ରାନ୍ତି ସରବ ପ୍ରାଣୀ ଅନ୍ତରେ ରହି 
ଅଖୁଳ ସଂସାର ପ୍ରବାହ ସୂୁକ୍ଷ୍ମେ ନ ଦେଖେ କେହି । 
ଯେ ଯେତେ ଜ୍ଞାନର ଗହଣା ଅଂଗେ କରୁ ମଣ୍ଡନ 
ତା” ମାୟା ରଜୁକୁ ଶକତି କେହୁ କରେ ଖଣ୍ଡନ | 
ସଂପଦ ସମ୍ମାନ ଲୋକରେ ଜଣା ଅଛଇ ମନେ 
ଉପାଧ୍ୂ ସକଳ ତେଜତୁ ଶୁଦ୍ଧ ରୂପ ଦର୍ଶନେ । 
କାହାରି ପିଅର କୁମର କନ୍ୟା କାମିନୀ ନୋହୂ 
ଅନନ୍ତ ସରଣୀ ଯାତ୍ରୀ ତୁ ଜୀବ ବ୍ରହ୍ମ ବୋଲାଉ |! 
ଆପଣାକୁ: ଆପେ ଟିହୃ ତୁ ଭ୍ରାନ୍ତି କୁହେଳି ଭେଦି 
ଚେତନ ସ୍ଵରୂପ ସ୍ଵୟଂ ତୁ ଜ୍ଞାନ ରୂପ ଅନାଦି ! 
ଅନାଦି ଅବ୍ୟକ୍ତ ଅଲେଖ ପାଦେ ପଶ ଶରଣ 
ତୁଟିବ ଚୌରାଶୀ ଭ୍ରମଣ ନିତ୍ୟାନନ୍ଦ ଦର୍ଶନ ॥ 

କୃପାମୟୀ ଜନନୀ 


ଶରତେ ମରତେ ଆଗମେ ଶୋଭୀ ନଭମଣ୍ଡଳ 
ସରିତ୍ର ତଡ଼ାଗ ସଲିଳ କାଚକେନ୍ଦୁ ବିମଳ | 
ବରଜି ଆବିଳ ସୁଗୁଣ ନଭ ପରାୟ ଶୋହେ 
ପୁଳିନେ ଧବଳ ଚାମର କାଶ ମାନସ ମୋହେ | 
ଶୁଭ୍ର ବାରିବାହ ବୋଇତ କିବା ନଭ ସାଗରେ 
ସତ୍ଵରେ ମରୁତ ପ୍ରବାହେ ଧାଏଁ ଚକ୍ରବାଳରେ | 
ବିକଚ ସରରେ କୁମୁଦ କମଳ ଶୋଭା ହ୍ରାସ 
ସ୍ଵାଗତ ମଂଗଳେ କରଇ ପୂତ ସକଳ ଦିଶ । 
ପ୍ରଦୋଷେ ବିକଶେ ବଧୂଲୀ ବୁନ୍ଦା ପାରୁଶେ ରହି 
ପ୍ରଦୀପ ଆଲୋକେ ଅଧରେ ଲୁଚି ଲୁଚି ହସଇ । 
ଗଗନେ ତାରକା ଶୋଭନ କରେ ଚିତ୍ତ ରଂଜନ 
ଚନ୍ଦ୍ରମା ଚର୍ଚ୍ଚିତ ରଜନୀ ଦିବ୍ୟ କରୁଣା ଧନ | 
ସଲିଳ ଗଗନ ମରତ ଶେଭା ରାଶି ପ୍ରକାଶି 
ବିଜୟ କରିବେ ଜନନୀ ଦିବ୍ୟ ଶକ୍ତି ବିକାଶି | 
ବନ୍ଦନା ଭକତି ଅନ୍ତରେ ତୁଟୁ କାଳିମା ଘୋର 
ନିରାଜନା କରି ଭାବରେ ସେହି ଦିବ୍ୟ ପୟର | 
ସଂସାର ସଂପଦ ମାଗୁଣୀ ସେତ ଖେଦ ପସରା 
ବିମଳ କର ମା” ଅନ୍ତର ଦାନେ କୃପା ଅସରା | 
ବନ୍ଧନ ମୋଚନ କାରଣେ ଆଶ୍ରା ତୁମ୍ଭ କରୁଣା 
ବଂଚିତ ନକର ଜନନୀ କ୍ଷମା ନ ହେଉ ଭଣା | 
ମାନସ ଶ୍ରୀପଦେ ନିରତ ରହୁ ଏହି ସୁଦୟା 
ପାର୍ଥବ ବନ୍ଧନ ତୁଟୁ ମା” ନାଶି ଏ ଭବ ମାୟା ॥ 

କମଳାସନା ବନ୍ଦନା 


କୁମାର ଉତ୍ସବ ପରାଚୀ ଦିଗେ ଉଦୟ ଶଶି 
ସଂପୂର୍ଣ୍ଣ ସାଗରେ ବିସ୍ତାରୀ ରାଜା ଶୋଭନ ନିଶି । 
ଅମ୍ପତ ବରଷି ବିଧ୍ୂରେ ନିଶି ଆନନ୍ଦ ସୀମା 
ଦର୍ଶନ କରନ୍ତେ ହିମାଂଶୁ ଆମୋଦ ମାଧୁରୀମା । 
କମଳା ବିଜୟ କରିବେ ମୋଦେ କମଳାସନା 
କମଳ ଚରଣ ଯୁଗଳ ନେତ୍ର କମଳାନନା | 
ମଣ୍ଡପ ସୁରମ୍ୟ ଆଲୋକ ମାଳା ହୋଇ ମଣ୍ଡନ 
ନୟନ ରଂଜନ ମାଧୁରୀ ଶୋଭୀ ଦିବ୍ୟ କେତନ | 
ଉଭୟ ପାରୁଶେ କଳସୁ ବାରି ଯାଏ ବରଷି 
ବାରଣ ବେନିଏ କରରେ ଅଭିଷେକ ହରଷି । 
ଅଭୟ ବରଦା ଶ୍ରୀକରୁ ଝରିଯାଉ ଆଶିଷ 
ଅଧମ ସଂତାନେ ଉଦ୍ଧାରି ହର ସଂସାର ବିଷ | 
ଅକ୍ଷୟ ଅମୃତ କଳସ ଭରି ବିଭୂତି ସୁଧା 
ତୃଷାର୍ରି ଚାତକ ଭକତେ ନାଶୁ ସକଳ ବାଧା | 
ଅପାର ଜନମ କଳୁଶ ନାଶ କରୁଣା ଦାନେ 
ଅନ୍ତର କରମା ବିମଳ କୃପା କଣିକା ଧନେ | 
ସଂସାରେ ବିଷମ ସରଣୀ ଚିତ୍ତ ସଦା ଆକୁଳ 
କରୁଣା ବିସ୍ତାରୀ ବିନାଶ କର ଚିତ୍ତ ବ୍ୟାକୁଳ | 
ଅଭୟା ଚରଣ ପଙ୍କଜେ ସଦା ରହୁ ମୋ ମତି 
ସେହି ମୋ ପଥର ସଂଖାଳି ଦିବ୍ୟ ପ୍ରେମ ବିଭୂତି | 
ବିଭୂତି ମସ୍ତକେ ପଡ଼ୁ ମା' କର ଏହି ସୁଦୟା 
ପରମ କଲ୍ୟାଣୀ କଟାକ୍ଷ ନାଶି ପାର୍ଥବ ମାୟା ॥ 
ooo 

ଦେବାରାଧନା 


ଦେଉଳେ ଦେବ ଦରଶନ ଘେନି ପୂଜା ସଂଭାର 
` ସଂସାର ଜଂଜାଳ ଯାତନା ବାରେ କର ସଂହାର | 
ମାଗଇ ସଂସାରୀ ସଂପଦ ସୁତ ସୁତା ନିକର 
ସଂପଦ ବର୍ବନ ରକ୍ଷଣ ଯଶ ଖ୍ୟାତି ଆବର | 
ଜନନୀ ଦୁହିତା ମନ୍ଦିରେ ବେନି ଶୁଭ ମନାସି 
ଅପର କଷଣ ହରଣେ କାହିଁ କେବା ମନାସି | 


କୁଟୁମ୍ବ ବନ୍ଧନ ସୁଦ୍ଧଢ଼ ମୋହ ନାମ ଯାହାର 
ପଡ଼ୋଶୀ ଆସିବେ କାହୁଁବା ସ୍ଥାନ କାହିଁ ହୃଦର | 


ସଂବଳ ସଂପଦ ଥିଲେ ହେଁ ଆନେ ନାହିଁ ନଜର 
ମଂଗଳେ ରହୁ ମୋ ପଡ଼ୋଶୀ ଭାବ ନାହିଁ ଅନ୍ତର | 
ଜଗତ କଲ୍ୟାଣ ଭାବନା କାହିଁ ହୃଦୟେ ହେବ 

ମୁଁ ମୋର କହି ଜୀବନେ ଯାତନା ଘେନି ଯିବ | 
ହୃଦୟ ପ୍ରସାର କରତୁ ଘୋର ତମସା ନାଶ 
ଜନନୀ ପିଅର ହୋଇବୁ ହୃଦ ହେବ ଉଶ୍ବାସ । 
ମଇତ୍ର ସକଳେ ଲାଗିବେ ବଇରୀ ଯିବେ ନାଶ 
ଆପଣା ଆପଣା ଅନ୍ତରେ ବିଭୁ ବିଭା ବିକାଶ | 
ଦିନୂୁଦିନ ଭାବ ବର୍ବନେ ଶୁଦ୍ଧ ସ୍ତଟିକାକାର 
ପ୍ରତିଭାର ଦିବ୍ୟ ଚେତନା ବିଜୟ ବିଶ୍ବମ୍ଭର ॥ 

କାଳିକା ପ୍ରଣିପାତ 


ଲୋଳିତ ରସନା କାଳିକା ନର ମୁଣ୍ଡ ମାଳିନୀ 
ଖର୍ପର ଧାରିଣୀ ଭବାନୀ ଦିଗ ବାସ ଧାରିଣୀ ! 
ଶ୍ମଶାନ ବାସିନୀ ଜନନୀ ବରାଭୟ ଦାୟିନୀ 
ଭୀଷଣା ଭୈରବୀ ଭୂତେଶା ଭୀମାଭବ ଭାମିନୀ | 
ସଂସାର ରଚନା ଆଦ୍ୟରେ ବିଷ୍ଣୁ ଯୋଗ ନିଦ୍ରାରେ 
କମଳ ମଧ୍ଯରେ ଧ୍ୟାୟନ୍ତି ବ୍ରହ୍ମା ଅନାହତରେ | 

ଶ୍ରବଣ ମୂଳରୁ ସଜନ ମଧୁ କୈଟଭ ବେନି 

ଆହାର ନିମନ୍ତେ ଉଦ୍ୟତ ହୁଅନ୍ତେ ପଦ୍ଧ ଯୋନି । 
ଆକୁଳେ ପ୍ରାର୍ଥନା କାତରେ ଶ୍ରତି ପୂଟେ ପ୍ରବେଶ 
ମହାକାଳୀ ନେତ୍ର ପଟଳୁ ନିଦ୍ରା କଲେ ବିନାଶ । 
ଅନାଦି କାଳରୁ କଲ୍ୟାଣୀ ବିଶ୍ଵ ମଂଗଳମୟୀ 
ଯୋଗୀଏ ତ୍ରିବିଧ ସାଧନେ ନିତ୍ୟେ ଯାହାଙ୍କୁ ଧୟାୟୀ | 
ଇଛା ଜ୍ଞାନ କ୍ରିୟା ସ୍ଵରୂପେ ନିତ୍ୟ ବିଶ୍ଵ ବ୍ୟାପିନୀ 
ଆଦ୍ୟେ ମହାକାଳୀ ବଂଦଇ ମୋହ ତମ ନାଶିନୀ । 
ହୃଦ ତମ ନାଶି ଆଲୋକ ମାର୍ଗେ କର ସଂଚାର 
ରଜୁ ମାର୍ଗେ ସାଧୂ ଜୀବନ ପାଦେ କୋଟି ଜୁହାର ॥ 

ଫେଡ଼ି ସର୍ବ ଦୁର୍ଗତି 


ଅନନ୍ତ ଜଗତ କରତା ବିଶ୍ଵ ନିୟନ୍ତା ନାଥ 

ନାଥ ସରଣୀରେ ନୋହିଲା ପଦେ ନ ବଳେ ଚିତ୍ତ | 
ଚିତ୍ତ ବ୍ୟାକୂୁଳିତ ସତତ ଧାଏଁ ସଂସାର ଭୋଗ 
ଭୋଗ ବାସନାରେ ଜୀବନ ଗତ, ଶରୀରେ ରୋଗ । 
ରୋଗ ଦେହମନ ଆବୋରି ଜୀବନରେ ଦୁର୍ଯୋଗ 
ଯୋଗ ଧ୍ୟାନେ ଯୋଗୀ ଅନ୍ତରେ ଜ୍ୟୋତି ଭବ ବିରାଗ | 
ବିରାଗୀ ରହଇ ସଂସାରେ ପଦ୍ଧ ପଲ୍ଲବେ ନୀର 
ନୀର ନିରଂଜନ ସକଳ ଘଟେ ବସନ୍ତି ସ୍ପିର | 

ପ୍ପିର ଏ ଜଗତେ କେ ଅଛି ନାମ ଯା'ର ସଂସାର 
ସଂସାର ଦୃଶ୍ୟ ଅଦୂଶ୍ୟରେ ବିଶ୍ଵ ବିହାରୀ ସାର । 
ସାର ତେଜି ଲୋଡ଼ୁ ଅସାର ଯେହୁ କ୍ଷଣେ ବିନାଶ 
ବିନାଶ ପଥରେ ଗମନ୍ତେ ଦିବ୍ୟ ଜୀବନ ଶେଷ | 
ଶେଷ ନୁହେଁ ଯାତ୍ରା ତୋହର ତୁ ତ ଯାତ୍ରୀ ଅନନ୍ତ 
ଅନନ୍ତ ପୟରେ ସମର୍ପି ଦୃଢ଼େ ରଖ ତୁ ଚିତ୍ତ । 

ଚିତ୍ତ ଚିତ ଅଛି ସଂସାର ଦେଖୁ ହେଉଛୁ ମତ୍ତ 

ମତ୍ତ ଦନ୍ତା ବଳ ପରାୟ ମନ ସଦା ଭ୍ରମିତ ! 

ଭ୍ରମ ସଂସାରକୁ ହୃଦରେ ଥାପି ଚିନ୍ତ ଶାଶ୍ବତ 

ଶାଶ୍ବତ ତ୍ରିକାଳ ବିହାରୀ ତ୍ରିକାଳ ପରେ ନିତ୍ୟ | 
ନିତ୍ୟ ନିରଂଜନ ପଦରେ ସତ୍ୟେ ରଖ ତୁ ମତି 
ମତି ରଖଥଲେ ଫେଡ଼ିବେ ସେହୁ ସର୍ବ ଦୂର୍ଟତି । 
ଦୁର୍ଟତି ନାଶନ କରତା ସେତ ସର୍ବ ମଂଗଳ 


ମଂଗଳ ମୁରତି ଅନ୍ତରେ ନାଶେ ସଂସାର ବ୍ୟାଳ ॥ 
ooo 


Leos} 

TT ix 


ଭଜନ ଅନ୍ତରର ଆବେଗ, 


ଅନେକ, ଲେଖନ୍ତି ବି କେହିକେହି | ସେହି ଭଜନସ୍ରଷ୍ଠାମାନକ ` 
ମଧ୍ଯରେ ପ୍ରାଧ୍ଯାପକ ସୁଶାନ୍ତ କୁମାର ପଣ୍ଡା ଅନ୍ୟତମ । ତାଙ୍କ 
କଲମ ଲେଖେ ତ କେତେ କଂଣ, ବେଶୀ ଲେଖେ 
ଦେବଦେବୀଙ୍କ ଗୁଣଗାନର ଗରିମା | ସେ ସର୍ବଦା ନିଜ ମନକୁ 
ସୁମନ କରି ଅଜାଡ଼ି ଦିଅନ୍ତି ଇଶ୍ଵରଙ୍କ ପଦାରବିନ୍ଦରେ | ନିଜର 
ଭକ୍ତିକୁ ଭଜନକରି ସଜାଡ଼ି ଦିଅନ୍ତି ସଜ ସକାଳରେ ତ ସଂଧ୍ୟା 
ଆଳତିରେ | ମତେ ତ ଲାଗେ ଶ୍ରୀଯୁକ୍ତ ପଣ୍ଡା ଅଧ୍ୟୟନ, ଅଧ୍ୟାପନା 
ଓ ଆଧ୍ଯାମ୍ବିକତାର ସୁସଂଗମଟିଏ ॥ 


ପ୍ରକାଶକ 

